



श्री जैन-आत्मानन्द-ग्रन्थरत्नमाला-पञ्चसप्ततितमं रत्नम् (७५)  
बृहत्तपागच्छालङ्कारहारोपम-श्रीमन्मुनिसुन्दरसूरिविरचितं  
चन्द्रवीरशुभा-धनधर्म-सिद्धदत्तकपिल-सुमुखनृपादिमित्रचतुष्क-कथासंतुष्टयम् ।

सपादकः—

मुनिशिरोमणि-प्रवर्तकश्रीमत्कान्तिविजयशिष्याणु-मुनिचतुरविजयः ।

हंसविजयमुनिपुङ्गवशिष्यमुनिदोलतविजयोपदिष्ट-प्रभासपाटण-वास्तव्यश्रेष्ठि उत्तमचन्द्र-हीरजी-  
हर्षचन्द्र-मकनजी इत्येतयोर्द्रव्यसाहाय्येन

प्रकाशयित्री-भावनगरस्था-श्रीजैन-आत्मानन्द-सभा.

वीरसवत् २४४६

आत्मसवत् २७.

विक्रमसवत् १६७६

DELISTED

का. के. का. का. का.

---

---

Printed by Gulabchand Lalubhai Shah at the Anand Printing Press-BHAVNAGAR

---

Published by Vallabhdas Tribhuvandas Gandhi, Secretary Jain Atmanand Sabha-BHAVNAGAR.

---

---

॥ अहम् ॥

॥ न्यायाम्भोनिधिश्रीमद्विजयानन्दसूरीश्वरेभ्यो नमः ॥

श्रीमन्सुनिसुन्दरस्वरिवरिचिता

## श्रावकधर्मप्रभावे चन्द्र-वीरशुभा-कथा ।

जयश्रीप्राप्तितो द्वेषा रिपूणां स्युः सदा सुखाः । यद्धर्मविद्यया भव्यास्तं श्रीवीरं जिनं स्तुवे ॥ १ ॥  
भालाकारा इव प्रार्त्तैर्यस्याः काव्यसुसुर्विधाः । ग्रन्थन्ति ग्रन्थमालां तां ब्राह्मीं कल्पलतां भजे ॥ २ ॥  
भारती संयमश्रीश्च चक्रे येष्वेव भारती । वन्दे भाग्यनिर्घोस्ताब् श्रीदेवसुन्दरसद्गुरुन् ॥ ३ ॥  
येभ्यो ज्ञानरसैरात्तैः शिष्याब्दाः प्रीणते भुवम् । श्रीज्ञानसागरान् सूरिस्तानस्ताघगुणान् स्तुवे ॥ ४ ॥  
सोमसुन्दरस्वरिन्द्राब् श्रीमतो नौमि तान् गुरुन् । तारायन्तेऽन्यतीर्थ्या यज्ज्ञानभानूदयेऽयुना ॥ ५ ॥  
ऐहिकामुष्मिकाल्यन्तश्रेयःश्रीसस्पृहैर्बुधैः । जैते धर्मे सदा यत्नः कार्यः कार्यार्थिवेदिभिः ॥ ६ ॥  
ज्ञानदर्शनचारित्ररत्नत्रयमथश्च सः । ज्ञानं बोधस्तु तत्त्वानां श्रद्धानं स्याच्च दर्शनम् ॥ ७ ॥  
चारित्रं चास्रवत्यागो देशतः सर्वतोऽपि वा । प्रधानं दर्शनं चैषु तद्विना येन नेतरे ॥ ८ ॥

दर्शने दृढचित्तस्तज्ज्ञानवान् देशतोऽपि यः । विरतिं भजते स स्यादुच्चैः श्रेयःपदं सुधीः ॥ ६ ॥

तस्य विद्याः क्षयं यान्ति सुराः स्युर्वशन्नतिनः । चन्द्रवीरशुभज्ञातात् भजन्तीष्टसंपदः ॥ १० ॥ तथाहि १ ॥

अथवा । ऐहिकामु० ६ ॥ ज्ञानदर्शन० ॥ ७ ॥ चारित्रं चा० ८ ॥ दर्शने दृढ० ६ ॥ धर्मस्यास्य जिनो मूलं पूजा कार्याऽस्य तत्रिधा । अङ्गप्रभावभेदेन प्रधानं तत्र चान्तिमा ॥ १० ॥ यदुक्तम्—

“ सयं पमज्जणो पुञ्चं, सहस्सं च विलेवणो । सयसाहस्सिस्सत्ता माला, अणुंतं गीयवाइए ॥ ११ ॥ ”

कतुरेवोपकाराय प्रायोऽर्चा ह्यादिमा द्विधा । गीतनाट्यादिभावार्चा स्यात्तु मिथ्यादृशामपि ॥ १२ ॥ जिनदत्तकृता साऽभूद्यथा चन्द्रस्य बोधये । बुध्यन्ते केऽपि चैत्यादौ प्राप्ता यत्कौतुकादपि ॥ १३ ॥ तथाहि २ ॥

अथवा । ऐहि० ॥ ६ ॥ ज्ञान० ॥ ७ ॥ चारित्रं० ॥ ८ ॥ दर्शने० ॥ ९ ॥ धर्मस्यास्य० ॥ १० ॥ यदुक्तम् ॥ सयं पमज्जणो० ॥ ११ ॥ कतुरे० ॥ १२ ॥ भावपूजाप्रवृत्तये तन्नीचेभ्योऽपि प्रदीयते । चैत्ये दानं नटेभ्योऽभूत् चन्द्रस्येष्टफलाय यत् ॥ १३ ॥ तथाहि ३ ॥

अथवा । ऐहिकामु० ॥ ६ ॥ ज्ञानदर्शन० ॥ ७ ॥ चारित्रं चास्र० ॥ ८ ॥ दर्शने दृढ० ॥ ९ ॥ स चाधिकारिणा धर्मः साध्योऽयं तु तदर्थिकः । समर्थथागमप्रोक्ताऽद्भुतत्वादिगुणान्वितः ॥ १० ॥ अर्थी धर्मान्वेषी, स समर्थो यः पुनः सृजन् धर्मम् । न विभेति मातृपितृ-गुरु-पत्यादिभ्योऽन्यधर्मैभ्यः ॥ ११ ॥ यदुक्तम्—

“ होइ समत्यो धम्मं, कुणामाणो जो न वीहइ परेसिं । माइपिइसामिगुरुमाइयाण धम्माड भिन्नाणं ॥ १२ ॥ ”

“ आगमगदितगुणः स्यादद्भुतो रूपवान् प्रकृतिसौम्यः । सत्पक्षसदाक्षिणयो, दक्षो लोकप्रियो विनयी ॥ १३ ॥ ” इत्यादि ॥

एषु समर्थो मुख्यो, धर्मस्याङ्गं परं हि सामर्थ्यम् । तेन विनाऽन्ये हि गुणाः, सन्तोऽपि न सायकाः प्रायः ॥ १४ ॥ सामर्थ्या-  
द्धर्मकृतेश्चन्द्र इवामोति वाञ्छितं पुरुषः । वीरशुभेव च नारी, तारयति स्वं परं चापि ॥ १५ ॥ तथाहि ४ ॥

अथवा । ऐहि० ॥ ६ ॥ ज्ञान० ॥ ७ ॥ चारि० ॥ ८ ॥ दर्श० ॥ ९ ॥ संवन्धोऽपि हि जैनैः स्याच्चन्द्रस्येव हितानहः । तथाहि ५ ॥  
अथवा । असन्तं रोपयन् धर्मं कुलं चन्द्र इवोद्धरेत् ॥ १० ॥ तथाहि ६ ॥

अथवा । ऐहिकामुष्मि० ॥ ६ ॥ ज्ञानदर्शन० ॥ ७ ॥ चारित्रं चास्र० ॥ ८ ॥ दर्शने दृढ० ॥ ९ ॥ कामाद्यर्थमपि प्राप्तो मुखे  
धर्मो जिनोदितः । परिणामहिताय स्याच्चन्द्रस्येवैष्टानतः ॥ १० ॥ तथाहि ७ ॥

अथवा । ऐहिकामुष्मि० ॥ ६ ॥ ज्ञानदर्शन० ॥ ७ ॥ चारित्रं चास्र० ॥ ८ ॥ दर्शने दृढ० ॥ ९ ॥ संवन्धमपि नो कुर्यात्  
श्राद्धो वैधर्मिकैः सह । अर्हितैव चन्द्राय जिनदर्शो ददौ सुताम् ॥ १० ॥ तथाहि ८ ॥

अथवा । ऐहिकामुष्मि० ॥ ६ ॥ ज्ञानदर्शन० ॥ ७ ॥ चारित्रं चास्र० ॥ ८ ॥ दर्शने दृढ० ॥ ९ ॥ विदेशेऽप्यसहायोऽपि  
जिनभक्त्यादिपुरायतः । चन्द्रवत्स्वं प्रतिज्ञातं साधयन् प्राप्नुयात् त्रियः ॥ १० ॥ तथाहि ९ ॥

अथवा । ऐहिकामुष्मि० ॥ ६ ॥ ज्ञानदर्शन० ॥ ७ ॥ चारित्रं चास्र० ॥ ८ ॥ दर्शने दृढ० ॥ ९ ॥ अत्रलाऽप्यस्वतन्त्राऽपि धर्म  
स्वापरसङ्घटे । कुर्वाणा काऽपि योपाऽपि श्लाघ्या वीरशुभा यथा ॥ १० ॥ तथाहि १० ॥

अथवा । ऐहिकामुष्मि० ॥ ६ ॥ ज्ञानदर्शन० ॥ ७ ॥ चारित्रं चास्र० ॥ ८ ॥ दर्शने दृढ० ॥ ९ ॥ द्रष्टिमा जिनधर्मं स्याद्यस्य  
भक्तिस्तथाऽर्हति । कर्तृभ्यो गीतनाढ्यादेश्चैत्ये दद्याच्च यः सुधीः ॥ १० ॥ कौतुकादपि यथैत्ये समायात्यल्पकर्मकः । इहापि तस्य

जायन्ते चन्द्रस्येवेषिताः श्रियः ॥ ११ ॥ एवमेकादशपीठप्रकारैः श्लोकाः २८ ॥

एषु पीठप्रकारेषु श्रित्वा कञ्चिद्यथासभम् । चन्द्रवीरशुभाष्टतमुच्यतेऽयं च मुच्यते ॥ २९ ॥ तथाहि—

अयोध्याऽस्ति पुरी रम्या भरतचेत्रभूषणा । सारैर्धर्मार्थकामानां त्रिलोक्या इव निर्मिता ॥ १ ॥ साक्षात्फलमालोक्य यस्यां  
पुराणं क्रियाज्जनः । इति प्रतिकृतिः स्वर्गस्येव या विधिना कृता ॥ २ ॥ जितशत्रुवृष्टस्तत्र समभूत्सान्वयाभिधः । प्रतापस्यद्वयेवा-  
गुर्यस्य दूरं द्विषो दिशः ॥ ३ ॥ बहिरन्तः स्मरस्येव तस्य जज्ञे रतिः प्रिया । निजान्निजित्य या रूपादनेषीदरतिं सुरीः ॥ ४ ॥  
श्रेष्ठी श्रेष्ठगुणोऽथात्र जिनदत्तोऽभवत्पुरे । जीवाजीवादितत्त्वज्ञः श्राद्धः सङ्घशिशरोमणिः ॥ ५ ॥ ऋद्धिं तस्य गृहे वीक्ष्य रङ्गीयति  
धनेश्वरम् । चातुर्यं तस्य चालोक्य मूर्खीयति गुहं सुधीः ॥ ६ ॥ तस्य वीरशुभा पुत्री जज्ञे प्रज्ञाऽस्तशारदा । धर्मरङ्गमरालो न यस्यास्त-  
त्याज मानसम् ॥ ७ ॥ रूपेण न्यत्कृता लक्ष्मीर्ययाऽभिभवतापिता । अद्यापि न त्यजत्येव संसर्गं जलपद्मयोः ॥ ८ ॥ बाल्यादपि  
चतुःषष्टिं कलाः साऽर्धैष्ट भाग्यभूः । सद्धर्मकलया चासां सौभाग्यानन्त्यमातनोत् ॥ ९ ॥ पङ्क्तिवधवश्यकोद्युक्ता प्रत्यहं त्रिजिना-  
र्चिका । दक्षा प्रवचने बाल्येऽप्यभूद्धर्ममयीव सा ॥ १० ॥ तदा त्वखिलनारीभ्यो रूपसौन्दर्यतोऽधिका । देवीभ्यो भिद्यते स्मैषा  
निमेषैरेव नेत्रयोः ॥ ११ ॥ जज्ञे पुर्यामथात्रैव श्रेष्ठी सागरनामकः । पारस्यर्धत्सागरेणाल्मस्पर्शाऽद्ध्या महालयः ॥ १२ ॥ राजमान्यो-  
ऽग्रणीज्ञितौ ख्यातो दानादिभिर्गुणैः । महापरिकरः सोऽभात् परं मिथ्यादृष्टोत्करोऽस्याभूत्तनयो विनयो-  
ज्ज्वलः । कामो दर्शयते न स्वं रूपं यद्रूपधिकृतम् ॥ १४ ॥ कलाद्वासप्ततिं नित्यं दीपासङ्गं त्यजन्नथात् । तथाऽपि चन्द्रइत्येष ख्यातोऽभूत्सा-  
गरात्मजः ॥ १५ ॥ अन्यदा पुरायतारुण्यगण्यलावण्यमन्दिरम् । स वयस्यैः समं क्रीडन् स्वेच्छया नगरे भ्रमन् ॥ १६ ॥ जिन-

दत्तगृहोद्याने समासन्ने व्रजन्मुदा । चैत्यमैक्षिष्ट भव्यानां पुण्यराशिभिवोज्ज्वलम् ॥ १७ ॥ युग्मम् ॥ तस्मिन् मनोहरे वृत्यमटीपेटक-  
 सङ्घटे । सोऽन्तर्गीतरवाकृष्टश्रोत्रः कौतुकतोऽविशत् ॥ १८ ॥ गीतनाट्यादिभिश्चित्तं रमयित्वा क्षणं ततः । तच्चैत्यसुपमाकृष्टनेत्रो  
 गर्भगृहेऽगमत् ॥ १९ ॥ अथ वीरशुभा बाला जिनाचर्धिभिहागता । जिनेन्द्रान् विधिनाभ्यर्च्य विधित्वा चैत्यवन्दनाम् ॥ २० ॥ क्षण-  
 मर्हन्मुखे न्यस्तदृष्टिर्ध्यानैः निश्चला । कायोत्सर्गेण तस्यौ सा मन्त्रस्तब्धेव देवता ॥ २१ ॥ युगम् ॥ वी द्य चन्द्रोऽय तां देवीप्रतिमा-  
 भ्रान्तितोऽनमत् । अहो ! विज्ञानसीमेयं शिल्पिनामिति संस्तुवन् ॥ २२ ॥ ततः प्रहसिते भित्रैः सोऽवग्न हसथ किन्तु भोः ! ।  
 देवताप्रतिमाः सर्वा वन्दनीया हि धीपताम् ॥ २३ ॥ देवताप्रतिमा नेयं जिनदत्तसुता त्वियम् । आकृतिः प्रकृतिं वक्ति यस्याः सर्व-  
 गुणात्मिकाम् ॥ २४ ॥ इति मित्रगिरं श्रुत्वा ह्रीणः सम्यक् स विस्मितः । तत्सौन्दर्यश्रियं पश्यन् सानुरागः क्षणाद्भूत् ॥ २५ ॥  
 अहो ! रूपमहो ! कान्तिरहो ! लवणिमाऽद्भुतः । अहो ! सौभाग्यसीमाऽहो ! सृष्टिः काऽपि नवा स्त्रियाः ॥ २६ ॥ यथा मन्ये  
 शिशुत्वेऽपि भक्तिरस्याः स्वदैवते । तथा मन्ये परं भाग्यं तद्विना हि न साऽङ्गिनाम् ॥ २७ ॥ विचिन्त्येति स नेपथ्याल्कन्यात्वमबुध्य च ।  
 न निर्वर्तयितुं तस्याः साभिलाषोऽशकद् दृशौ ॥ २८ ॥ अर्थतो विशेषकम् ॥ अनया न समं भोगाश्चेत्सुरैः काम्यमानया । निष्फलं  
 जीवितं तन्मे धनं रूपं च यौवनम् ॥ २९ ॥ इति चिन्तातुरो भित्रैरिङ्किताकूतवेदिभिः । सहास्यमूचे बन्धो ! किमेतां परिणिनीपसि  
 ॥ ३० ॥ तनया श्रावकस्यैषा नैतामश्रावकाय ते । जिनदत्तो ददातीति मानुरङ्ख्याः सुदुर्लभे ॥ ३१ ॥ यतः—

“ साहीणेषु न रक्सि, दुष्टहलंभेषु वहसि अणुरायं । हरिनाहिकमलकंखिर !, रे भसल ! सुदुकरं जियसि ॥ १ ॥ ”

चन्द्रोऽचादीत्सखायश्चेन्नोपयच्छे वक्षामिपाम् । भजेऽग्नि तद्व्रतं वापि प्रतिज्ञा मेऽस्त्वियं धुवा ॥ ३२ ॥ ज्ञातचिन्तैस्ततो भित्रै-



वार्तान्तरविनोदनात् । गृहं नित्येऽङ्गकैर्नैष कथाञ्चिन्मन्मथार्दितः ॥३३॥ कायोत्सर्गं प्रपूर्वाथ गृहं वीरशुभायगात् । तस्मिन् गृहिनि मना-  
 ग् भावत्रं दृश्यती स्मरसुन्दरे ॥ ३४ ॥ अथ वीरशुभाप्रतिचिन्तातापभरार्दितः । न कुत्रापि रतिं प्राप विद्वश्चन्द्रः स्मरेषुभिः ॥ ३५ ॥  
 पद्मशय्यां चित्तां मेने चन्दनं दहनं च सः । चन्द्रकान्तीश्च भङ्गीर्यद्विपरितक्रमः स्मरः ॥ ३६ ॥ स्नानाङ्गरागभोगेभ्यो विरक्तः शून्यमा-  
 नसः । नैच्छद्भोज्याद्यथं पश्यन्नाशा वीरशुभापयीः ॥३७॥ तं तथारूपमालोवयापृच्छेदतुं च सागरः । अभाषिणि सुते सोऽथाज्ञासीत्  
 मित्रपृच्छया ॥३८॥ सोऽवादीन्मा कुर्याच्चिन्तां वत्साप्रार्थं मनागपि । न किञ्चिद्दुर्लभं विद्धि मयि तातेऽतिवत्सले ॥३९॥ मार्गयित्वा सुतां  
 सद्यो जिनदत्तात्सुदुर्लभाम् । पूरयिष्यामि ते पुत्र ! चाञ्छितं तन्मुदं भज ॥ ४० ॥ इति तातोदितं श्रुत्वा मन्यमानः प्रियागमम् ।  
 हृष्टश्चन्द्रश्चकाराशु स्वस्थचिचोऽज्ञानादिकम् ॥ ४१ ॥ सागरोऽथ प्रियां प्रेष्य जिनदत्तप्रियात्तिके । तद्भावोदितयाञ्जासीत्कृतनात्रक-  
 वर्तया ॥ ४२ ॥ प्राग् विदग्धद्विजान् प्रेष्य जिनदत्तगृहेऽन्यदा । ग्रयौ मितपरीवारः सागरोऽपीष्टसिद्धये ॥ ४३ ॥ गृहं मिथ्यादृशो-  
 ऽप्यस्योपचारं समुपेयुषः । उचितं जिनदत्तोऽपि चक्रेऽहर्द्धमर्माचित् ॥ ४४ ॥ यदुक्तम्—

“ नेहागयाण उचियं, वसणावडिआण तह समुद्धरणं । दुहियाण दया एत्तो, सव्वेसिं सम्मच्चो धम्मो ॥ १ ॥ ”

अभ्रान्त द्विजा नानादेशान् भ्राम्यन्निरयहो ! । नेदृशो दृद्दोऽस्माभिर्योगः सत्तमयोः क्वचित् ॥ ४५ ॥ स्वैर्यं चेन्नात्रकेशौप  
 कथाञ्चिद्गुणयोर्भजेत् । ततोऽरानिलाभोदयोगवत्स्यानुसुदे भुवः ॥ ४६ ॥ अखिलं साधुभावीति जिनदत्तेन भाषिते । अगात्कृतोचि-  
 तालापः सागरो मुदितो मनाग् ॥ ४७ ॥ स्फुटमेवान्यदा तेन कन्याया मार्गणे स्वयम् । परिणामहितं श्राद्धो जिनदत्तोऽप्यचिन्तयत्  
 ॥४८॥ कुलं शीलं वपुर्विद्या वयो वित्तं सनाथता । लोके लोकोचरे शास्त्रे मृग्याः प्रोक्ता वरे गुणाः ॥ ४९ ॥ शीलं नाम भवेद्धर्मः

स विशिष्य विलोक्यते । समानोऽभ्यधिको वाऽस्तु न हीनो विषमोऽथवा ॥ ५० ॥ वरं हि नरके वासो धर्महीने कुले न तु । नर-  
 कात् क्षीयते पापमितरस्माच्च वर्धते ॥ ५१ ॥ वैसदृश्ये च धर्मस्य प्रीतिः श्वशुरयोर्न च । दम्पत्योरपि नैव स्याद् योगस्तत्समधर्मणोः  
 ॥ ५२ ॥ विना द्रव्यादि धर्माब्धे कुले दत्ता वरं सुता । त्रिवर्गः सुलभो धर्मात्तं विना च चिरापदः ॥ ५३ ॥ जिनदत्तो विमृश्यैव-  
 मयक् श्रेष्ठिन् ! सुते तव । ननु सर्वे गुणाः सन्ति विनैकं धर्ममार्हतम् ॥ ५४ ॥ न स्वापत्यं नियुञ्जेऽहं परं वैधर्मिके ध्रुवम् । सागरो-  
 ऽव्येवमाकार्यं विलक्षोऽगात्रिजं गृहम् ॥ ५५ ॥ चन्द्रोऽप्याकार्यं तद्दृश्यावहो ! आचारसौष्टवम् । यत्रार्थितेति धर्मस्य न तु कामार्थ-  
 मात्रयोः ॥ ५६ ॥ एवं तदनुरागेण गुरोः पार्श्वं निशम्य सः । मोहक्षयोपशमतो बुद्धोऽर्हद्धर्मग्रहीत् ॥ ५७ ॥ जीवाजीवादि तत्त्वज्ञो  
 दृढचित्तः प्रमोदभाक् । धर्मं निधिमिव प्राप्तं मन्वानः सोऽभवत् क्रमात् ॥ ५८ ॥ कन्यालाभं विचिन्त्यैवं किञ्चित्पुत्रानुरोधतः । प्रपेदे  
 तत्पिताऽप्यर्हद्धर्मं वाहीकष्टचित्तः ॥ ५९ ॥ ज्ञात्वा श्राद्धोत्तमं चन्द्रं धर्मस्थैर्याय नात्रकात् । जिनदत्तोऽप्यदात्कन्यां तस्मै सर्वगुणात्मने  
 ॥ ६० ॥ वृत्ते पाणिग्रहे पक्षद्वये हर्षोत्सवाद्द्वयैः । धर्मक्येन परा प्रीतिर्दम्पत्योः क्रमतोऽभवत् ॥ ६१ ॥ मिथ्यात्वमन्दराघातैर्जडात्मा  
 सागरः पुनः । व्यसुञ्चद्धर्मपीयूषं कृष्णपक्षविलोडितः ॥ ६२ ॥ पृथग्धर्मतया चागात् प्रीतिर्जनकजन्ययोः । विश्रिष्टकरयुग्मायाः  
 पानीयं प्रसृतेरिव ॥ ६३ ॥ कियत्यथ गते काले पुरुषार्थत्रयीमये । जज्ञे वीरशुभाऽऽपन्नसत्त्वा सत्त्वाधिका क्रमात् ॥ ६४ ॥ अथ चैत्ये  
 महापूजाक्षणे नाड्योत्सवेषुऽन्यदा । जायमाने वरतोऽग्रगीतध्वनिमनोहरे ॥ ६५ ॥ गीतानर्हद्गुणाब् शुल्वा सङ्गमध्यस्थितो मुदा ।  
 गार्थकेभ्यो ददौ चन्द्रो दीनारान् लक्षसंख्यकान् ॥ ६६ ॥ श्रुत्वा तत्सागरः क्रुध्यंस्तस्मै गृहमुपेयुषे । जगौ किं वायुना लक्ष्मीं  
 मूढ ! निर्गम्यस्वरे ? ॥ ६७ ॥ परोपार्जितशुग् ! वेत्सि न दुःखं हि धनार्जने । चन्द्रोऽप्यवग् मया क्षेत्रे धनमुप्तं न नाशितम् ॥ ६८ ॥

अर्हद्वक्तेः परं क्षेत्रं किञ्चित्तातास्ति नोत्तमम् । यत्र स्यात्पुष्पमप्युप्तं कल्पद्रुमसमं फलैः ॥ ६६ ॥ जिनधर्मं द्विषंस्तातोऽप्यवगं ज्ञमन्य !  
 याहि रे । मा गा मत्सदनं कार्यं नार्हता भवताऽपि मे ॥ ७० ॥ दूनश्चन्द्रस्ततो यावत्कोटी स्वस्यार्जयामि न । तावन्नोपैमि ते मेहं  
 प्रतिज्ञायेति निर्ययौ ॥ ७१ ॥ ज्ञात्वा ज्योत्स्नेव तच्चन्द्रानुगा वीरशुभाऽप्यभूत् । उचिता हि कुलस्त्रीणां सदा पत्यनुगामिता ॥ ७२ ॥  
 मार्गे सार्थाधिपेनाय मिलितेन सह व्रजन् । अटवीं प्राविशच्चन्द्रः सह पत्न्या कियद्दिनैः ॥ ७३ ॥ दृष्ट्वा वीरशुभां मूढस्तदास्यै सार्थपोऽ-  
 न्यदा । चन्द्रं राहुरिव क्रूरोऽजिघत्सन् मलिनः कुधीः ॥ ७४ ॥ ज्ञात्वेङ्गितैस्तदाहूतं पत्नी चन्द्रमजिज्ञपत् । सार्थाद् दूरे तदाद्येषोऽप्य-  
 स्वाप्सीत्सप्रियो भिया ॥ ७५ ॥ वटस्ययोऽन्यदा सुप्तोऽमूर्च्छदष्टोऽहिना निशि । दृष्ट्वा वीरशुभा चैनं जाग्रती दुःखिताऽब्दत् ॥ ७६ ॥  
 निरुध्य रुदितं दध्यौ यामि चेत्सार्थपान्तिके । तदा तस्येप्सितं जज्ञे नासन्नोऽन्योऽत्र कोऽपि च ॥ ७७ ॥ त्राणं चेद्धर्म एवातो ममास्य च  
 सुमेधसः । ध्यात्वेत्युवाच हे क्षेत्रवनदेव्यः ! निशम्यताम् ॥ ७८ ॥ ममास्य मत्यतेश्चास्ति सम्यक्त्वं यदि निश्चलम् । तदाऽस्य जीवनोपायं  
 कञ्चित्कथयत द्रुतम् ॥ ७९ ॥ नान्यथा पारयिष्यामि कायोत्सर्गं सुनिश्चला । सेत्युदीर्याददे यावदुत्सर्गं ध्यानलीनहृत् ॥ ८० ॥  
 आविर्भूय प्रगे तावत्तयोः सम्यक्त्वतुष्टया । ददे देवतया तस्यै रत्नं सर्वविषापहम् ॥ ८१ ॥ एतज्जलेन सेच्योऽयं येन जीवति ते  
 पतिः । देयं चास्मै यतोऽग्नेन दुष्टा न प्रभवन्ति च ॥ ८२ ॥ इत्युत्त्वाऽन्तर्हिते देवीरूपे साऽपि तथाऽकरोत् । उज्जिजीव द्रुतं चन्द्रो  
 वृत्तान्तं साऽपि तं जगौ ॥ ८३ ॥ हृष्टौ द्वावपि तद्रत्नं लाल्वा चन्द्रोऽग्रतोऽचलत् । सप्रियो रत्नतोऽरण्ये शुक्तसार्थोऽश्रुतोभयः ॥ ८४ ॥  
 क्रमात्पुष्पपुरं प्राप्नो मुत्त्वोद्याने प्रियां क्वचित् । पुरमध्ये प्रविष्टोऽयं श्रुश्राव पटहृच्चनिम् ॥ ८५ ॥ राज्ञः कुसुमसारस्य पुत्रं कुसुमदृष्टिकम् ।  
 उज्जीवयति यः सर्पदृष्टमिष्टं लभेत सः ॥ ८६ ॥ वादकादिति वृत्तान्तं निबुध्यासुं न्यवारयत् । उपभूयं नरैर्नीतोऽपश्यत्तं दृपदर्शितम्

॥ ८७ ॥ मान्यमाडम्बरं भूपादिष्वितीदं विधाय च । सज्जं मय्यम्बुना चक्रे कुमारं स कुमारहृत् ॥ ८८ ॥ सुप्तोत्थितमिवायेच्य पुत्रमा-  
 नन्दमेदुरः । आलिलिङ्गं नृपश्रुस्वन् रोमाञ्चैर्हर्षजैस्तुदन् ॥ ८९ ॥ दृष्टोऽहिनाऽसि हे वत्स ! जीवितोऽनेन साधुना । इत्युत्तवाऽकारयत्पुत्र-  
 जन्मनीवोत्सवं नृपः ॥ ९० ॥ आलिङ्गयार्थासने चन्द्रमुपवेश्यावदन्दृपः । कस्त्वं नः सुकृतैर्वत्स ! कुतो वा समुपागमः ? ॥ ९१ ॥ आकृत्या  
 च प्रकृत्या च लक्षितस्य कुलस्य ते । विभोत्तमस्य वाचाऽपि संवादं कर्तुमर्हसि ॥ ९२ ॥ चन्द्रोऽवक्र श्रेष्ठिभूस्तातकोपादागां प्रिया वहिः ।  
 नृपोऽप्यानाययद्वीरशुभां मेने सुतां च ताम् ॥ ९३ ॥ शृगाला इव निष्पुण्या भुञ्जतेऽन्योपलौकितम् । स्ववलोपार्जितं धीराः सिंहवच्चैति  
 बुद्धितः ॥ ९४ ॥ अष्टलन्तं पुराऽश्वादि चन्द्रं स्निहान् प्रियान्वितम् । पुत्रीयन् सर्वकृत्येषु स्वपार्श्वेऽतिष्ठिपन्दृपः ॥ ९५ ॥ युगम् ॥  
 आम्यंश्चन्द्रोऽन्यदोद्याने तिलकद्रुतले निधिम् । निधिकल्पयविदशासीत् खञ्जरीदस्य नृत्ततः ॥ ९६ ॥ कौतुकात् खनता तेन निधिकु-  
 म्भोऽप्यलम्भि च । निवेदिते च भूपाय तेन तस्माददायि सः ॥ ९७ ॥ पूजादिविधिना चन्द्रः सुमुहूर्तेऽग्रहीच्च तम् । पञ्चाशत्सारदी-  
 नारलक्षमानोऽभवच्च सः ॥ ९८ ॥ सप्तद्वेत्र्यां स चार्थिभ्यो गृहोपस्करहेतवे । न्ययुङ्क्त व्यवहारे च तस्यादान् धीरहो ! सताम् ॥ ९९ ॥  
 निवासायान्यदा चन्द्रो भूषं गृहभयाचत । मन्त्रिणाऽऽदापयत्ततु नृपश्चन्द्रं च मन्त्रयवक् ॥ १०० ॥ तथाहि—

अत्राभूत् कृपणः श्रेष्ठी द्रव्यकोट्यष्टकाधिपः । द्रव्यार्जनैकैयवय्याज्जैर्नोऽभ्यकृतधर्मधीः ॥ १०१ ॥ द्रव्यं निधाय कुत्रापि नाशुक्त  
 न ददौ च सः । पुत्रादीनां च नाचष्ट मृतोऽभूच्चापराधमः ॥ १०२ ॥ सोऽधिष्ठाय गृहं मोहात् कुटुम्बं निरवासयत् । व्याधिभिर्भाप-  
 नैश्चित्रैरकृत्यं दुर्धियां हि किम् ? ॥ १०३ ॥ तद्भयेन च कोऽप्यस्मिन् शून्येऽप्यद्यापि नोपितः । यदि वत्स ! समर्थोऽसि तमावासं  
 गृहाण तत् ॥ १०४ ॥ निशम्येति स्वभाग्यस्य बलजिज्ञासयाऽग्रहीत् । चन्द्रोऽथ सप्तभूमं तं भयं भाग्यवतो हि न ॥ १०५ ॥ ततः

प्रमार्जिते तस्मिन् जिनविभवं निवेश्य सः । अर्चयित्वा च तत्सायं कृत्वाऽऽवश्यकर्म्म च ॥ १०६ ॥ न्याय्ये कालेऽप्यल्पकृ  
 स्तुतदेवगुरुक्रमः । स्मरन् पञ्चनभस्कारमस्वाप्सीभिर्विशङ्कहृत् ॥ १०७ ॥ युगम् ॥ व्यन्तरोऽपि स तं वीक्ष्य मर्त्यगन्थासहोऽवदत् ।  
 कस्त्वं मामवप्त्यात्र शेषे मूर्ख ! सुमूर्षे ॥ १०८ ॥ अभीतेऽस्मिस्ततः क्रोधात्कृत्वा रूपं भयङ्करम् । अंग्रिभिः कम्पयन् पृथ्वीं नमः-  
 स्फोटकरञ्चनिः ॥ १०९ ॥ आगत्याग्निभरं चन्द्रोपरि ज्वालोल्लासं सुरः । वर्षप यद्वि नो यासि तन्म्रयस्वेति स द्रुवन् ॥ ११० ॥  
 युगम् ॥ हृदि मेऽहं स्थिरो देवो गुरुधारित्रभाग् यदि । धर्मस्तदुदितश्चास्ति मा प्रभूदेष तर्हि मे ॥ १११ ॥ विचिन्त्येति स्मरन् याव-  
 च्छन्दोऽस्ति परसेष्ठिनः । विलीनोऽकृततापोऽग्निस्तावन्मेयादिवाखिलः ॥ ११२ ॥ युगम् ॥ ततोऽधिककृथा देवो घोरफूत्कारभारिणः ।  
 स्वशक्त्या फणिनोऽमुञ्चत् कालदण्डानिवाऽभितः ॥ ११३ ॥ वेष्टं वेष्टं च ते चन्द्रं दंशं दंशं च सर्वतः । विशीर्णमणयोऽभूवन् भग्न-  
 दन्तफणास्थयः ॥ ११४ ॥ न च रोमापि तैरस्य भिन्नं सम्यक्त्वशालिनः । विशुद्धस्य हि धर्मस्य महिमा केन मीयते ? ॥ ११५ ॥ ततो  
 गजांश्च सिंहांश्च भैरवानमुचक्रमात् । तथैव विफलत्वं तेऽप्यगुर्दध्यौ ततः सुरः ॥ ११६ ॥ अहो ! देवोऽथवा धर्मो हृदि कोऽप्यस्य नि-  
 श्रलः । अनुत्तरेण यस्याहं महिम्ना प्रभवामि न ॥ ११७ ॥ तत्समस्यापदान्यस्य यामे यामेऽर्पयाम्यहम् । सद्यो निद्रालुनाऽनेन तत्पूर्व्या  
 तावमि यत् ॥ ११८ ॥ देवश्चन्द्रं ततोऽवोचदहो ! त्वन्महिमाऽद्भुतः । न कुर्वे प्रतिकूलं ते समस्यां मम पूरय ॥ ११९ ॥ चन्द्रोऽप्यूचे  
 तवैवेच्छा प्रमाणमखिलाऽपि भोः ! । अहङ्कारभयोद्रेका न जैने प्रभवन्ति यत् ॥ १२० ॥ देव उवाच-स्याता सपत्निपत्नी । चन्द्र उवाच-  
 सकलतनुमता पूर्वकर्मानुभावात्, इति ॥ श्रुत्वैतत्साधिके यामे गते रात्रेरात्सुरः । श्रमान्निद्रासुखं भजे चन्द्रोऽप्यस्तभयः कियत्  
 ॥ १२१ ॥ पुनर्द्वितीययामान्ते प्राप्तश्चन्द्रं सुरोऽवदत् । शेषे जागर्षि वा निद्रां मुक्त्वा जागर्षि सोऽप्यवक् ॥ १२२ ॥ देव उवाच-एकं

धार्यं चन्द्र उवाच—सुधैर्यं धिपदि तनुगतां धैर्यवस्था हि संपत् । एवं तृतीययामान्ते, देव उवाच—एको मृग्यः । चन्द्र उवाच—परात्मा त्रिभु-  
 वनशरणं मुक्तिदायी प्रयत्नात्, तथा चैवास्थोदये । देव उवाच—एकः सर्वत्र रक्षां—चन्द्र उवाच—सृजति विधिवदासेवितो जैनधर्मः ॥ १२३ ॥  
 श्रुत्वा पूर्णमिदं वृत्तं देवो दध्यौ चमत्कृतः ॥ १२४ ॥ जैनोऽयं जिनदेवस्य जिनधर्मस्य चाद्भुतः । महिमेति मयाऽर्थ्येति यतो मर्त्योऽपि देव-  
 जित् ॥ १२५ ॥ धिग् मया प्राग्भवे प्राप्याप्येतौ नाराधितौ हहा । द्रव्यमूर्च्छासुरामतेनैव निर्गमितं जनुः ॥ १२६ ॥ अमराथमतां प्रापं गमी  
 पापैः पुनर्भवं । इममेव गुरुकृत्य तदर्हं धर्माश्रये ॥ १२७ ॥ निश्चित्येत्यब्रवीद्विधो भो भोः ! तुष्टोऽस्मि तेऽयुना । सत्त्वेन धर्मतत्त्वेन  
 धीमन् ! याचस्व तद्द्वारम् ॥ १२८ ॥ चन्द्रोऽवादीत्समग्रेष्टफलेऽस्मिन् धर्मपादपे । लब्धे न मेऽस्ति याच्यं भोः ! किञ्चित्किन्त्येतदर्थे  
 ॥ १२९ ॥ जिनं देवं प्रपद्यस्व गुरुं चारित्रपावनम् । तदुक्तं च दयार्थं येन प्राप्नोषि वाञ्छितम् ॥ १३० ॥ अमरोऽसि न ते कश्चिद्भू-  
 र्योऽस्ति मर्त्यवत् । तदर्थं विदधत्पापं भवदुःखं किमश्रुषे ? ॥ १३१ ॥ अत्रियते हामरोऽपीह नानायोनित्पु च भ्रमन् । पापैः परोपता-  
 पाद्यैः क्रमात्स्यान्नारकोऽपि सः ॥ १३२ ॥ सुरत्वं हारयन् भद्र ! नृजन्मेव हहा मुधा । कषायवशगो मा भूर्भुध्यस्व स्वहितं चर  
 ॥ १३३ ॥ निशम्येति सुरं बुद्धं जिनधर्मस्य चार्थिनम् । चन्द्रो व्यासात्तमाख्याय सम्यक्त्वं प्रत्यपीपदत् ॥ १३४ ॥ देवोऽवग् नोपकारीह  
 परो धर्मस्य दायकात् । न ते स्यामदृणो मित्र ! तथाऽपि स्वार्हमादधे ॥ १३५ ॥ अदायि गुरवे तुभ्यं विमानाभमिदं गृहम् । द्रव्यकोट्यो  
 ऽस्य कोणेषु निहिता ददिरेऽष्ट च ॥ १३६ ॥ इत्युत्त्वान्तर्हितो देवः शय्यां चन्द्रोऽपि चासुवत् । चित्रं सूर्योदयेऽप्युद्यत्कान्तिः पद्मो-  
 हंसस्रुचिः ॥ १३७ ॥ कृतप्रातर्जिनार्चादिकृत्यो देवोक्तदत्तहृत् । प्रियार्थै रात्रिदृत्तान्तमाख्यद् हृष्टा च साऽप्यवक् ॥ १३८ ॥  
 नृपचक्रिमहेन्द्रत्वशिवसौख्यैः फलेग्रहेः । कियदेतत्फलं जैनधर्मद्वोः सात्त्विकस्य ते ॥ १३९ ॥ सोऽथादाय स्वकोटीस्ताः पुमर्थेषु

न्ययोजयत् । कृतभूरिपरीवारः सन्प्रियो विललास च ॥ १४० ॥ अभूदाभूपगोपं स वृत्तान्तश्च प्रसिद्धिभाग । अहो ! भाग्यमहो !  
 सत्त्वं चन्द्रस्येत्यवदन् जनाः ॥ १४१ ॥ कालेन सुषुप्ते वीरशुभा पुत्रं सुलक्षणम् । उत्सवांश्च दहंश्चक्रे चन्द्रो धैर्मकतत्परः ॥ १४२ ॥  
 अथ श्रेष्ठी तदा शान्तक्रोधाग्निः सागरः क्षणात् । तद्वियोगानलैस्ताप्तः सुतमन्वेषयन्नरैः ॥ १४३ ॥ वनप्रामपुरादीनि भ्रामं भ्रामं  
 नरास्तु ते । लेभिरे क्वापि चन्द्रं न च्युतं रत्नमिवोद्भवौ ॥ १४४ ॥ शोचिताऽथ चिरं श्रेष्ठी गतपक्षमिवारहजम् । अपुत्रं मन्यमानः  
 स्वं धनोपार्जनहेतवे ॥ १४५ ॥ विरचय्य महासार्थमाचभूरिक्रियाणुकः । चतुष्कोटीमितं मूलद्रव्यमादाय सोऽचलत् ॥ १४६ ॥  
 युष्मत् ॥ देशान्तराणि स भ्राम्यन्नर्जयंश्च धनं बहु । क्रमाद्रथवहरत्नानाऽचलत्पुष्परं प्रति ॥ १४७ ॥ दूरादप्यायियासुं तं ज्ञात्वा  
 चन्द्रोऽथ मानभाक् । प्रतिक्षां स्वां स्मरन् भूपात् शुल्कमण्डपिकां ललौ ॥ १४८ ॥ कथयिष्यति यः सम्यग् वस्तु शुल्कार्थोदोऽस्तु  
 सः । सर्वस्वहरणाग्रन्थादिना दराब्जः परथ मे ॥ १४९ ॥ इति भूपाजुमत्या स व्यवस्थां चाकरोत् स्फुटम् । ततोऽस्य सत्यमेवाहुः  
 सर्वेऽपि व्यवहारिणः ॥ १५० ॥ अथागात् सागरस्तत्र प्रौढसार्थयुतोऽन्यदा । कृत्वोपदां च चन्द्राय वस्तु सर्वं न्यवेदयत् ॥ १५१ ॥  
 उपलक्षणभीत्या सोऽन्यददानः स्वदर्शनम् । सर्वाग्निं कियत्तेऽस्तीत्यप्राप्तीत् श्रेष्ठिनं जनैः ॥ १५२ ॥ कोटिद्वयमितं साह श्रेष्ठी  
 चन्द्रोऽपि तं जगौ । अधिक्रे तव दराडोऽस्तु श्रेष्ठय्योमित्युवाच च ॥ १५३ ॥ लेखयित्वाऽथ तत्सर्वमर्थशुल्कं विधाय च । सर्वत्र  
 श्रेष्ठिना चन्द्रः प्रैपीनञ्चकुलं निजम् ॥ १५४ ॥ स्वामिनः शिक्षया सम्यक् सर्वं वस्तु निरीक्ष्य तत् । चतुष्कोटीमितं ज्ञात्वा चन्द्रायै त-  
 न्यवेदयत् ॥ १५५ ॥ ततः सर्वस्वसुहालय वन्धयित्वा च सागरम् । चन्द्रोऽन्यच्चिन्तित् कारागृहे नष्टपरिच्छदम् ॥ १५६ ॥ स्वज-  
 नैस्तस्य विज्ञप्तो नाहं जाने नृपोऽवदत् । सागरानुमतेस्ते तच्चन्द्रमेव व्यजिज्ञपन् ॥ १५७ ॥ प्रसीद सागरं सुश्च गृहीत्वाऽन्यखिलं

धनम् । चन्द्रोऽवक् श्रेष्ठिनं दृष्ट्वा करिष्याम्युचितं स्वयम् ॥ १५८ ॥ गतेषु तेषु चन्द्रोऽय सागरं गतवन्धनम् । आनाश्रय स्तपयित्वा  
 च भोजयित्वा च गौरवात् ॥ १५९ ॥ उपवेश्यासने वर्षपल्यङ्कस्थो जगाविति । श्रेष्ठिन् ! किं त्वं मृषाज्वादीः ? अभाग्यादिति सोऽव्य-  
 वक् ॥ १६० ॥ युग्मम् ॥ चन्द्रोऽवक्का गतिस्तेऽथ त्वमेवेति च सागरः । जगौ चन्द्रः स्वयं देशान् किं भ्राम्यसि जरन्नपि ?  
 ॥ १६१ ॥ स्मृतपुत्रवियोगार्तिरुदस्त्राक्षोऽय सोऽब्रवीत् । येन निर्गमितः पुत्रो मुधैव कुधिया मया ॥ १६२ ॥ चन्द्रोऽवक् कीदृशः  
 सोऽभूत् ? श्रेष्ठयूचे त्वदुणाकृतिः । असंभावनया वक्तुं त्वं सैवेति तु न क्षमे ॥ १६३ ॥ इत्युत्त्वा संस्मृताभीष्टपुत्रशोकार्तिविप्लु-  
 तम् । रदन्तं सागरं वीच्य चन्द्रो जातकृपोऽवदत् ॥ १६४ ॥ तात ! सैवास्मि ते पुत्रः क्षमस्वाविनयं मम । इत्युत्थाय पदोश्चन्द्रः  
 सागरस्यापतज्जवात् ॥ १६५ ॥ सागरोऽद्युपलक्ष्येनं कटुगौर्नेत्रवारिभिः । स्तपयन् गाढमालिङ्ग्य सस्नेहमिदमूचिवान् ॥ १६६ ॥  
 दिष्ट्या दृष्टोऽसि वत्साद्य भाग्यैर्जागरितं मम । क्षमस्व कुपितुर्मत्तुं विश्वोत्तरगुणोऽसि यत् ॥ १६७ ॥ उपवेशयाथ पल्यङ्कं चन्द्रः  
 स्वपितरं मुदा । तत्पदौ संस्पृशन्नग्नोपविष्ट इदमुचिवान् ॥ १६८ ॥ तात ! पूर्णप्रतिज्ञोऽस्मि द्रव्यकोट्यपृक्कार्जनात् । पश्याहर्द्धर्ममाहा-  
 ल्यं प्रपद्यस्वाधुनाऽपि तम् ॥ १६९ ॥ पृष्टं पित्रा स्वष्टतान्तं जगौ चन्द्रोऽप्यशेषतः । श्रुत्वा तं विस्मयानन्दमेदुरः सागरोऽवदत्  
 ॥ १७० ॥ वत्स ! धन्योऽसि येनैवं निन्ये निश्चलतावशात् । गौरवं परमं धर्मोऽत्रापि दर्शयता फलम् ॥ १७१ ॥ साहाय्यं विद्युरे  
 देव्या लाभो मणिनिधानयोः । उपकाराद्दशो राजा सुरोऽभूत्किङ्करश्च ते ॥ १७२ ॥ एककोटिप्रतिज्ञातेऽप्यपृक्कोट्यर्जनं यतः । धर्मं  
 ते तं प्रपत्येऽहमद्युत्पत्ययोऽधुना ॥ १७३ ॥ युग्मम् ॥ अथ चन्द्राज्ञया वीरशुभाऽप्यागत्य साङ्गजा । ननाम श्वशुरं तेन श्लाधि-  
 ता क्षमिता त्वगात् ॥ १७४ ॥ मिलितौ तौ पितापुत्रौ ज्ञात्वा चन्द्रयुधाविव । आजगाम मुदा तत्र द्वयोरपि परिच्छदः ॥ १७५ ॥



उवाच पितरं चन्द्रः कुलीनो विनयोज्ज्वलः । तात ! सर्वं तवैतद् भृत्यं मां स्वैरमादिश ॥ १७६ ॥ तातोऽनुवाच हे वत्स ! किं  
 मे द्रव्यैः प्रयोजनम् ? । मिलिते त्वयि सर्वेऽपि पूर्णा ह्यद्य मनोरथाः ॥ १७७ ॥ एत्यायोध्यां प्रमोद्याम्बां गृहभारं ततो वह । वयोऽ-  
 हं विदधे येन निश्चिन्तो धर्ममार्हतम् ॥ १७८ ॥ ॐमिति प्रतिपद्यैतं गत्वोदन्तं व्यजिज्ञपत् । त्रुपं स सागरश्चन्द्रो सुमुदे विस्मितश्च सः  
 ॥ १७९ ॥ धन्योऽयं सागरो यस्य चन्द्रो भाग्यनिधिः सुतः । अयं धन्यतमश्चन्द्रो यस्य धर्मं दृढा मतिः ॥ १८० ॥ स्तूयमानो  
 जनैरेवं पुमर्थत्रयसाधकौ । मिलितौ तौ कियत्कालं सुखं तत्र विलेसतुः ॥ १८१ ॥ अन्यदाऽवक्त्वा पिता पुत्रं व्यक्रेष्यानीतवस्तु तत् ।  
 गृहं यावः सुदुःखं हि मातुस्ते यान्ति वासराः ॥ १८२ ॥ दध्यौ चन्द्रोऽपि धिग् मा यत्पित्रोर्दुःखाकरोऽभवम् । किं हि जातेन वा तेन ?  
 यः पितोर्नैव पालकः ॥ १८३ ॥ ततोऽम्बामेलनोत्कराठोभेरितः स निजं गृहम् । वणिक्पुत्राय संभाल्य सारमादाय चाखिलम् ॥ १८४ ॥  
 आपृच्छथ मेदिनीनाथं वधूपुत्रान्वितोऽन्यदा । समं पित्राऽवलङ्कुरितत्रः प्रति निजां पुरीम् ॥ १८५ ॥ युग्मम् ॥ तदेवं प्रौढ-  
 सार्थेन सपुत्रादिश्चलन् क्रमात् । अयोध्यां सागरः प्राप स्वजनानन्दनोत्सवः ॥ १८६ ॥ संतोष्योपदया भूपं पुत्रोदन्तं निवेद्य  
 च । तेन प्रीत्यार्पितं चाथादाय हस्त्यादि सागरः ॥ १८७ ॥ स्वजनैर्नार्गैश्चामाऽभ्येत्योद्याने सविस्मयैः । अर्ध्यारोप्य गजे चन्द्रं छत्र-  
 चामरशोभितम् ॥ १८८ ॥ नाट्यगीतरातोद्यध्वनिहम्बरवन्दुरम् । बन्धुदृष्टुष्टजयध्वानं दृढ्रक्षीकृतमङ्गलम् ॥ १८९ ॥ सततं ददतं  
 दानं गवाक्षाद्यादिशीर्षैः । प्रशंसामुखैर्नारस्त्रैः संदर्शितं मिथः ॥ १९० ॥ यापयानगया वीरशुभया सह पुत्रया । महेन्द्रमिव  
 राजन्तं शन्येव सजयन्तया ॥ १९१ ॥ चन्दनैः सिक्तरथ्यां सत्पताकातोरणावलीम् । प्रावीकृषत् पुरीं शोभाजितनाकिपुरीं मुदा  
 ॥ १९२ ॥ पद्भिः कुलकम् ॥ नतदेवगुरुर्गैः प्राप्तोऽम्बां सप्रियाङ्गजः । चन्द्रो मियो भृशस्नेहात् सहर्षोत्करमानमत् ॥ १९३ ॥

आशीर्षिखरतां नाना दधानालिङ्गय साङ्गजम् । परिबुम्ब्य शुदा मूर्ध्नि सुखसर्वस्वमन्वभूत् ॥ १६४ ॥ स्वागतालापपीयूषैर्वधुं संतोष्य  
 चादरात् । तत्पुत्रं च हृदि न्यस्य श्लाघ्यं मेने स्वजीवितम् ॥ १६५ ॥ क्षेमप्रश्नादिकालार्पयवत् वृषिं न यान्ति ते । वर्धापनकृते नैके  
 पौरास्तावदुपागमन् ॥ १६६ ॥ अथ सागरचन्द्रौ तात्रुचितप्रतिपत्तिभिः । संतोष्यानमतां भूषं भृशं तेनाऽपि सत्कृतौ ॥ १६७ ॥  
 चैत्येज्वानर्च चन्द्रोऽथ देवान् सङ्घं गुरुंस्तथा । दीनादिभ्यो ददावर्हं सच्चक्रे स्वजनादिकान् ॥ १६८ ॥ अथ घसानतिक्रम्य कियतो  
 विविधोत्सवैः । निधाय वेश्मनि द्रव्यं स्वेन पुत्रेण चाऽर्जितम् ॥ १६९ ॥ सकुटुम्बोऽन्यदा श्राद्धधर्मं भावेन सागरः । भद्रबाहुगुरोः  
 पार्श्वे प्रपेदेऽर्हमहोत्सवैः ॥ २०० ॥ युग्मम् ॥ नवतत्त्वी विशेषः सप्तचेऽयां वपन् धनम् । पोढाऽऽवश्यकभाग् जज्ञे क्रमात् श्राद्धराणो-  
 त्तमः ॥ २०१ ॥ चिरमायुः प्रपाल्याथ श्राद्धधर्मप्रभावतः । सुरधाम जगामैप तत्प्रियाऽपि तथैव च ॥ २०२ ॥ स्वजनैस्तत्पदे न्यस्त-  
 श्चन्द्रो भाग्यप्रभानिधिः । शुद्धधर्मकलाधारी दिद्युते स्वबुलागवरे ॥ २०३ ॥ तस्य भाग्येन दानादिगुणैश्च विनयोऽज्ज्वलैः । रञ्जितोऽ-  
 भूज्जनः सर्वः प्रशंसामुखरः सदा ॥ २०४ ॥ प्रसिद्ध्या प्रसरन्त्याऽथाभूपगोपं गुणश्रियाम् । योग्यं मत्वाऽकरोन्मित्रं तं प्रसादपदं  
 नृपः ॥ २०५ ॥ पुमर्थत्रयलीनं सत्कलौचित्यप्रयोजकम् । महाब्धिमिव वाहिन्यः श्रियस्तसुपतस्थिरे ॥ २०६ ॥ स्वामिनो भद्रमाहोः  
 स सप्रियः पदसेवया । अर्हत्प्रवचने प्राप संविद्यः कौशलं क्रमात् ॥ २०७ ॥ चतुरः सूपदेशे स क्रमाद्भुपमबुधुधत् । याति शैलोऽपि  
 सौगन्ध्यं चन्दनद्रोहिं सङ्गतः ॥ २०८ ॥ तस्य राज्ञो रतिं देवीं क्रमात्सख्यमुपागता । पत्नी वीरशुभाऽप्यस्य जैनं धर्ममबुधुधत् ॥ २०९ ॥  
 प्रत्यहं त्रिजिनानर्चन् पोढावश्यकत्त्परः । सप्तचेऽयां वपन् द्रव्यं गृह्णन् पर्वसु पौषधम् ॥ २१० ॥ अधीयन् शुद्धसिद्धान्तं तदर्थीश्च  
 विचारयन् । सप्रियो बोधयन् भव्यांश्चन्द्रो जन्माकृतार्थयत् ॥ २११ ॥ इति त्रिवर्ग सुचिरं प्रसाध्य काले सुतन्यस्तकुटुम्बभारः । प्रपाल्य

धर्मरुमय निजायुर्भेजे सभार्यः सुरधाम चन्द्रः ॥ २१२ ॥ असह्यकालं तदपारशर्म भ्रुत्वाऽथ लब्ध्वा नरजन्मसारम् । उभावपीमौ  
 सुचरित्रधर्मात् प्रयास्यतो मोक्षमनन्तसौर्यम् ॥ २१३ ॥ इत्यङ्गिनां श्रीजिनभक्तिविद्युद्विराजितः श्रावकधर्ममेघः । दुःखत्रयीतापम-  
 पास्य शस्या श्रियोऽक्षयानन्तसुखास्तनोति ॥ २१४ ॥ जैर्नी भक्तिं तद्वशाच्चाहृदानं धर्मं दाढ्यं विभ्रदापद्यपीह । मामोत्यङ्गी चन्द्रवद्वा-  
 ङ्छितार्थान् कथित्कामाद्यर्थमप्याप्य धर्मम् ॥ २१५ ॥ चन्द्रवीरशुभयोर्निदर्शनात् श्राद्धधर्ममनुपालयन्ति ये । ते भवन्ति सकलेहितै-  
 हिकामुष्मिकाव्ययजयश्रियां पदम् ॥ २१६ ॥ एषाऽब्धीभेन्द्रसंख्येऽब्दे १४८४ चन्द्रवीरशुभाक्या । चक्रे स्वान्योपकाराय मुनि-  
 सुन्दरमूरिणा ॥ २१७ ॥

॥ इति श्रावकधर्मप्रभावे चन्द्रवीरशुभाकथा सम्पूर्णा । सवत् १४८४ वर्षे आश्विनमासे  
 देवकुलपाटके भट्टारकप्रभुश्रीश्री-मुनिसुन्दरमूरिपादैः कृता ।

॥ १ ॥

॥ अहम् ॥

## दानादिपुण्यफले धर्मधनकथा ।



जय श्रीमान् परब्रह्मानन्दस्त्रिजगदर्चितः । तत्त्वोपदेशकः श्रेयो रातु श्रीऋषभप्रभुः ॥ १ ॥ येन श्रीधर्मकल्पद्रु रोपितो भरता-  
वनौ । दत्तेऽद्यापीहितार्थीस्तं श्रीवीरं श्रेयसे स्तुमः ॥२॥ शास्त्र्यम्बेव पदन्यासं बालान् या वाङ्मयाञ्चनि । कविकल्पलतां स्तौमि शारदां  
वरदामिमाम् ॥३॥ तद्भर्तृत्वेन नाम्नाऽपि येषां ब्राह्मयुष्टसत्यहो ! गुरुवस्ते जयन्तु श्रीदेवसुन्दरसूर्यः ॥ ४ ॥ ऐहिकामुष्मिकाल्यन्तश्रेयः-  
श्रीसस्पृहैर्बुधैः । जैने धर्मे सदा यत्नः कार्यः कार्यार्थिवेदिभिः ॥ ५ ॥ चतुर्था स च दानार्थैर्दानं पात्रे फलाय च । पात्रं सङ्घो मुनि-  
स्तत्राप्याद्यस्तस्येति तद्वरम् ॥ ६ ॥ जिनार्चयाऽतिशायीदं सा च चैत्यादिकारणात् । दानार्चं च धनात्साऽथे तच्च न्यायार्जितं गुरु  
॥ ७ ॥ जुगुप्साखण्डनात्यागात्स्याद् दानादि च सत्फलम् । विभूषितो गुणैरेवं श्राद्धधर्मः शिवप्रदः ॥ ८ ॥ ततश्च । अथवा—

पात्रदानात् परं श्रेयःखण्डितं चास्य खण्डनात् । शुद्धेन व्यवहारेण वात्सल्याच्च सधर्मणाम् ॥ ९ ॥ चैत्यस्य कारणादेवगुरु-  
भक्त्या च संपदः । इहामुत्रापि चेष्टाः स्युर्धनधर्मनिदर्शनात् ॥ १० ॥ युग्मम् ॥ अथवा—

पात्रदानात् परादेशादपि स्युः संपदोऽद्भुताः । जुगुप्सया मुनीनां च भवेन्नीचकुलादिकम् ॥ ११ ॥ अकुलीनोऽपि शीलाच्च लभ-  
तेऽभीप्सितं फलम् । श्लाघां चेहापि दृष्टान्तः प्रियाऽत्र धनधर्मणः ॥ १२ ॥ युग्मम् ॥

तथाहि जम्बूद्वीपेऽत्र क्षेत्रे भरतनामनि । विजयस्थलनामाऽस्ति त्रिगर्तविपये पुरम् ॥ १३ ॥ स्वत्रिवर्गश्रिया तेन कामैका-  
 त्तलचूकृतम् । स्वःपुरं वायुना नीतं मन्ये तूलवदम्बरे ॥ १४ ॥ शुद्धपुरगरुचिः सौम्यो ब्रह्महृत्सरलः स्थिरः । महेभ्यः प्रथितस्तत्र  
 जज्ञे नामैव मङ्गलः ॥ १५ ॥ जीवाजीवादितत्त्वज्ञः सर्वधर्मक्रियोद्यतः । अभूदाभूपगोपं स प्रथितः परमार्हतः ॥ १६ ॥ गृहे तस्या-  
 भवन् कोट्यः सुवर्णस्यैकविंशतिः । न पारोऽन्यधनानां च पाथोधौ पाथसामिव ॥ १७ ॥ श्रीदेवीति प्रिया तस्य जज्ञे विष्णोरिवा-  
 ष्टुता । सौभाग्यादिगुणा यस्या विश्वाहादकृतोऽभवन् ॥ १८ ॥ वाञ्छितार्थास्तयोः सर्वे सर्वतः पूर्तिमैरुः । चिरं वाधां विधत्ते  
 स्य परमेकाऽनपत्यता ॥ १९ ॥ पुत्रार्थं विदधाते तौ पूजां च गुरुदेवयोः । दीनदानोपवासादिपुरग्यं चान्यच्चिरं बहु ॥ २० ॥ म-  
 ध्यमे वयसि प्राप्ते श्रेष्ठिनोऽस्य प्रियाऽन्यदा । स्वमेऽपश्यत्सुपुत्रा सा निशीभं सर्वलक्षणम् ॥ २१ ॥ प्रबुद्धा सुदिता साऽवक् पत्युः  
 सोऽपि बुदाऽवदत् । आवयोस्तनयो भावी महेभाभः श्रियां पदम् ॥ २२ ॥ प्रतियुत्येदमेपाऽपि हृष्टा धर्मपराऽभवत् । वभार चान्य-  
 दा गर्भं किं हि धर्मान्न सिद्धयति ? ॥ २३ ॥ उचिंते समये चास्या दीनदानादिदोहदाः । कान्तेन पूरिता भाग्यभाजां किं नाम  
 दुर्लभम् ? ॥ २४ ॥ अथ पूर्णेऽपु घस्त्रेषु सुसुहूर्ते शुभेऽहि सा । सुषुवे भास्वरं पुत्रं दिगैन्द्रीवार्कमण्डलम् ॥ २५ ॥ वीच्य नेत्रसुया-  
 वर्षं पुत्रं सौम्यं सुलक्षणम् । चन्द्रविम्बं चकोरीवानिर्वाच्यं हर्षमाप सा ॥ २६ ॥ दास्याऽथ कथिते श्रेष्ठी पुत्रजन्मनि दुर्लभे ।  
 हर्षदानं ददौ तस्ये यत्तां दास्यं व्यसस्मरत् ॥ २७ ॥ आगताक्षतपात्रौघं तरुणीगीतमङ्गलम् । सत्कृतार्थिजनज्ञातिनारौघं यथो-  
 चितम् ॥ २८ ॥ रत्नैर्मुक्ताफलाद्यैश्च कृतवर्षापनाद्वयम् । मिथो दत्तसुमानेकफलालङ्कारवाससम् ॥ २९ ॥ मङ्गलातोद्यनादाढ्यं  
 नानानाढ्यमनोहरम् । मौक्तिकस्वस्तिकाद्यैश्च रम्यं रचितमङ्गलैः ॥ ३० ॥ दानप्रीतार्थिदत्ताशीःप्रचयं श्रेष्ठ्यपि व्यधात् । सुत-

जन्मोत्सवं विज्ञाऽविज्ञार्थप्रमोददम् ॥ ३१ ॥ चतुर्भिः कलापकम् ॥ पृष्ठीजागरणात्रेषु महेषु विहितेऽथ । धनयर्मति ना-  
 मास्य पित्राद्याः समये ददुः ॥ ३२ ॥ वर्धमानोऽथ भेजे स समये सकलाः कलाः । विश्वनेत्रामृताङ्गश्रीराकायामिव  
 चन्द्रमाः ॥ ३३ ॥ क्रनादुद्यौवनो रूपं प्राप तत्किञ्चिदद्भुतम् । वभूद्युर्निर्निमेषाद्यो मानुष्योऽपि यदीक्षणं ॥ ३४ ॥ ततो-  
 स्थ वन्दुदत्तेभ्यतनयां प्रियदर्शनाम् । खैणचूडामणि तेन सोत्सवं पर्यणीनयत् ॥ ३५ ॥ युञ्जानः स तथा भोगान्  
 सर्वकामगुणात्मकान् । व्यतीयाय कियत्कालं धर्मकिर्मिरितं मुदा ॥ ३६ ॥ अथ तत्र पुरे वेश्या ख्याता लोलावतीत्यभूत् । द्युम्न-  
 प्रद्युम्नविश्रामथाम कामं कलानिधिः ॥ ३७ ॥ साऽन्यदाऽजीजनत्पुत्रीं निःकलङ्ककलामयीम् । इन्दुलेखां द्वितीयेव वर्धमान-  
 द्युत्तिश्रियम् ॥ ३८ ॥ बाला साऽपि जगन्नारीरूपसारैर्नु निर्मितम् । विभ्राणाऽप्यङ्गमाथर्थं ख्याताऽनङ्गवतीत्यभूत् ॥ ३९ ॥ समये-  
 कृतसङ्केताः स्वैरिण्य इव कामुकम् । तदङ्गं सुभगं भेजुरौसुक्यात्सकलाः कलाः ॥ ४० ॥ यौवने च तङ्गेऽभूद्रूपश्रीः काचिद्भुता ।  
 यां प्राप्तुं भजते मन्ये श्रीर्हरि पार्वती हरम् ॥ ४१ ॥ तरन्तीव तदङ्गानि वभूर्लवणिमहदे । शेरुर्मयानि नोद्भूतुं युवानः स्वमनांसि तु  
 ॥ ४२ ॥ स्वानुरूपमपश्यन्ती पश्यन्त्यपि बहून्नरान् । दयौ सा पुरुषद्वेषं सर्वानगणय्य तान् ॥ ४३ ॥ अन्यदा धनयर्मा स विलसन्  
 स्वेच्छया पुरे । अमा मित्रैर्व्रजन् दृष्टो गवाक्षस्थितया तथा ॥ ४४ ॥ नेत्रकैरवचन्द्रेऽस्मिन् दृष्टमात्रे लसद्द्युतौ । उल्लासोन्मिषत्स्नेहरस-  
 स्तस्या हृदन्मुधिः ॥ ४५ ॥ द्राग् भृशौसुक्यमाप प्राग्भवसंस्कारजागरात् । स्नेहरागवशात्तस्मिन् सा रसान्तरत्रिस्मृतेः ॥ ४६ ॥  
 विलीने धनमानाऽत्रस्तोमे तदर्शनानिलात् । प्रादुर्बभूव कामार्कतापस्तस्या हृदम्बरे ॥ ४७ ॥ तत्स्वरूपमथ ज्ञात्थेङ्गितैर्लोलावती मुदा ।  
 तं दास्याऽजृह्वनैच्छत्स तु वेश्यापृष्टहागमम् ॥ ४८ ॥ तद्व्यस्यानथार्कार्यं प्रीणयित्वा च साऽबदत् । कथञ्चिच्चद्धनयर्माणमिहानयत भो !

द्रुतम् ॥ ४६ ॥ तां प्रमोद्य तदुकोरीकृत्या तेऽपि गृहागताः । तुण्डवुर्धनधर्मत्रिऽनङ्गवत्या गुणान् मुहुः ॥ ४० ॥ नैच्छत्तथाऽपि तां  
 श्राद्धः स चोपायान्तरैरपि । निन्दे तु तद्गृह्येणाऽसकृन्मित्रैः कृतैर्मिषैः ॥ ४१ ॥ तद्वियोगाग्नितापं च द्वारास्थाऽनङ्गवत्यपि । तदर्शन-  
 सुधावर्षैरसकृन्निरवापयत् ॥ ४२ ॥ अभ्यायाति गजेऽन्येद्युः क्रुद्धे तद्भ्यदर्शनात् । आसन्नत्वाद् गृहं तस्या मित्रैर्निन्दे प्रसह्य सः ॥ ४३ ॥  
 मयूरीव घनं दृष्ट्वा तं हृष्टाऽनङ्गवत्यभूत् । उपाचरत्तथा दाक्ष्याद्यथाऽसौ प्रेमभागभूत् ॥ ४४ ॥ नेत्रपात्रैः पपौ सोऽय तल्लावण्यं यथा यथा ।  
 तथा तथा सतृणोऽभूद् युक्तं तत्सङ्गमामृते ॥ ४५ ॥ तस्याः स्नेहरसासारैः कटाक्षैर्विद्युदार्च्चितैः । क्षेत्रे रागाङ्कुरास्तस्याभवन् रोमा-  
 श्चदम्भतः ॥ ४६ ॥ तज्ज्ञात्वा यावतोपेमोऽमुकं कृत्वा प्रयोजनम् । तावच्छिष्टेस्त्वमत्रैवेत्युक्त्वाऽगुः सुहृदो विदः ॥ ४७ ॥ उन्मि-  
 पत्स्नेहपाशेनाकृष्य नीतस्तयाऽय सः । गृहान्तर्दिव्यपल्यङ्गे सानन्दमुपवेशितः ॥ ४८ ॥ तमुवाच च सा प्रभोऽद्य मे ज्ञुरासीत्सुकृतैः  
 फलेग्रहिः । प्रससाद कुलान्च्यदेवता त्वमभूर्यत्रयनामृतप्लवः ॥ ४९ ॥ सोऽप्युवाच तव सुन्दरि ! रूपे व्रीक्षितेऽद्य सफलेक्षणसृष्टिः ।  
 ह्यनुदन्ति तदियन्ति गतानि त्वद्वियोगविधुराणि दिनानि ॥ ५० ॥ इत्याद्यालापपीयूषैः सिक्ते स्नेहद्रुमेऽय सा । चेदीसज्जितसा-  
 मग्र्या वैदग्ध्यत्तमसिष्णुपत् ॥ ५१ ॥ अथःकृतसुधास्वादां नानारसवतीं च सा । रज्यन्तं सूपचारैस्तं काले स्नेहादबुजत् ॥ ५२ ॥  
 ततोऽर्पितसुताम्बूलं सा पुंशयनस्थितम् । हरिचन्दनलिप्ताङ्गं गीताद्यैस्तमपिप्रियात् ॥ ५३ ॥ स विनोदान्तरैश्चापि सुविदग्धजनो-  
 चितैः । तयाऽऽप्तसुखसर्वस्वोऽजीगमत् क्षणवद्दिनम् ॥ ५४ ॥ समयेऽय विमानाभे सर्वकामगुणान्विते । वासवेशमनि पल्यङ्गे दिव्ये-  
 ऽस्वाप्सीचया सह ॥ ५५ ॥ ततोऽसौ क्षणादां नव्यसुरतक्षणदां सुखम् । क्षणवत् क्षपयामास रतिश्रान्त्याप्तनिद्रया ॥ ५६ ॥ वीणा-  
 श्वनिविमिश्रोद्यद्वासीगीतकलस्वनैः । प्रबुद्धो सुखशौचादि प्रातःकृत्यं ससर्ज सः ॥ ५७ ॥ एवं दिने दिने वृद्धिमतिभोगरसे

रतः । तस्यां भुङ्ग इवाब्जिन्यां कियत्कालमजीगमत् ॥ ६८ ॥ तत्स्वरूपं पिता ज्ञात्वा यौवनस्योचितं हृदः । इत्युपेक्षां कियत्कालं चक्रे प्रेम्णाङ्गजन्मनः ॥ ६९ ॥ कियत्यथ गते कालेऽत्यासक्तं तं निबुध्य च । मित्रैराकार्यं तद्विद्यागुरुणैवमशिक्षयत् ॥ ७० ॥ अर्ह-  
 र्जुमपवित्रेऽस्मिन् जातोऽसि विमले कुले । केश्याव्यसनपङ्केन वत्स ! तन्मा कलङ्क्य ॥ ७१ ॥ यतः—

नो गुरुर्वसति नैव च देवो लज्जया विरहिते न च धर्मः । मद्यमांसरसनामलिनाङ्गया केश्यापतयश्च कत्रयश्च ॥ ७२ ॥ इति ।  
 विदेऽपि च नटेऽप्यकुलीने शौनिकेऽपि कितवेऽपि च चोरे । राजनीव विदधात्युपचारान् लोभिनीं भजति तां गणिकां कः ?  
 इन्द्रदण्डमिव हङ्कुजयुग्मे या निपीड्य नरमर्पितसारम् । कूर्चकीकृतमिव क्षिपति द्रागिन्द्रयन्त्रवदिमां त्यज केश्याम् ॥ ७३ ॥ या  
 सद्गुणा बह्वथस्तवायत्ताः कुलाङ्गनाः । धर्मपत्नीषु तद्रज्यं खिर्वर्गे भज पुत्रक ! ॥ ७४ ॥ इति विद्यागुरोः शिक्षां स मूर्धा प्रत्यपश्य-  
 त । लज्जा वा गुरुवाग्वा यत् कुलीनानां नियन्त्रणा ॥ ७५ ॥ तदादि व्रीडया स स्वगेहे देहमतिष्ठिपत् । मनो ग्रहणकेऽनङ्गत्व्याः  
 पार्श्वेऽयुचत् पुनः ॥ ७६ ॥ सर्वक्रियास्वरज्यन्तं केश्यैकागतमानसम् । तं ज्ञात्वाऽथ तदम्बाऽवक् पुत्रप्रेम्णाऽन्यदा प्रियम् ॥ ७७ ॥  
 बहुकोटिमिते द्रव्ये गेहे सत्यपि किं मिय ! । छिनत्स्येकसुतस्येच्छां त्यागभोगफलं हि तत् ॥ ७८ ॥ सर्वमर्हं करिष्यामीत्युक्त्वा श्रेष्ठ्य-  
 प्यचिन्तयत् । मातुरित्याशयेनायं दुर्वारी व्यसनात्सुतः ॥ ७९ ॥ दुर्वारोऽग्निर्देहन् यद्वत्काननं किन्तु वात्यया । दत्तौजा व्यसनी  
 मात्रा तथाऽयमनया धनम् ॥ ८० ॥ तदायतिहितां शिक्षां दित्सुः श्रेष्ठी विशिष्टधीः । अन्यदा तनयं स्माह श्रवं मधुरया गिरा



॥ ८४ ॥ युतः कुलादिसामग्र्या दुर्लभो नृभवोऽङ्गिनाम् । कथञ्चित्तदिमं प्राप्य कृतार्थ्य महाशय ! ॥ ८५ ॥ धर्मार्थकामैश्च कृतार्थ-  
 ताऽस्य सारं पुनस्तेष्वपि धर्म एव । मूलं हि सोऽन्यद्विगतस्य तन्न लया स हेयो विधुरेऽपि पुत्र ! ॥ ८६ ॥ तत्रापि सारं गुरुदेव-  
 भक्ती पात्रे च दानं व्यवहारशुद्धिः । त्रिपद्यपीदं गृहधर्मरत्नचतुष्टयं तत्त्वमिति प्रथार्यम् ॥ ८७ ॥ इति शिक्षा पितुर्मूर्धा प्रपञ्चाथा-  
 न्यदाऽगमत् । रज्ज्वाकृष्ट इवान्द्वान् प्रेम्णाऽनङ्गवतीगृहे ॥ ८८ ॥ पूर्ववत्सुखसर्वस्वं भुञ्जानः स तथा सह । दानभोगात्मभिः कालं  
 विनोदैरनयद्बहुम् ॥ ८९ ॥ तत्रस्थस्यापि तस्येष्टं पिता द्रव्यमपूपुरत् । वेश्याप्रहितदास्याऽपि स्नेहे हि न विचारणा ॥ ९० ॥  
 यथेच्छं द्रव्यकोटीभिर्भुञ्जानो विषयानयम् । कालं विवेद नो यान्तं दोगुन्दुग इवामरः ॥ ९१ ॥ कदाऽयदशितस्यान्तप्रतिहूल-  
 तथा तथा । सुखितो द्वादशाब्दानि सोऽहानीवात्यचिक्रमत् ॥ ९२ ॥ अन्यदा गाढमन्देन पित्राऽऽहूतोऽपि लज्जया । स नागमद्विं  
 श्रेष्ठी श्राद्धयमादवाप च ॥ ९३ ॥ गृद्धो भोगरसेष्वेप विवेदापि न तन्मृतिम् । स हि नाम रसो यत्र न वेद्यान्तरवेदनम् ॥ ९४ ॥  
 तथैवाविश्रमं तस्य भोगैर्विलसतः सुखम् । प्रैपीन्माताऽपि च द्रव्यं पुत्रप्रेम्णा यथेप्सितम् ॥ ९५ ॥ श्रेष्ठिनाऽथ वणिक्पुत्रा द्रव्यो-  
 पार्जनहेतवे । प्रहिता ये विदेशेषु नानाभागदसमन्विताः ॥ ९६ ॥ स्वर्गतं मङ्गलं ज्ञात्वा सुतं व्यसनिनं तथा । ते विप्रद्य स्थितास्तत्र  
 श्रीदेव्या ज्ञापितोत्तराः ॥ ९७ ॥ क्षीणं गृहगतं द्रव्यं क्रमाद्विशयार्पणादिना । ततोऽन्यदा स्वनामाङ्का श्रीदेव्या प्रैव्यलंकृतिः ॥ ९८ ॥  
 लोलावत्यपि तां वीचय ज्ञात्वा तं निर्धनीकृतम् । ऐच्छन्त्या जयितुं पुत्र्या वेश्या हि स्वा न कस्यचित् ॥ ९९ ॥ प्राग्भवस्नेहतोऽन-  
 ङ्गवती तद्गुणरजिता । इषेप धनधर्षाणं न च त्यक्तुं कथञ्चन ॥ १०० ॥ अथान्यदा ययाचे साऽलक्तकं मातुरन्तिके । साऽप्याकृष्ट-  
 रसं तस्याः प्रवोधार्थमिदं ददौ ॥ १०१ ॥ किमनेनेति पुत्र्योक्ते मातोचे वेत्सि चेदिति । नीरसं तद्भजस्येतं कान्तं किं निर्धनं सुते !

॥ १०२ ॥ इन्द्रुमप्यर्थिता सैवं कृचकानर्पयन्त्यवक् । गुणाब्धिनीरसो नायं दध्यौ पुत्रीति मौनभाक् ॥ १०३ ॥ लोलोवत्यन्यदा द्रव्याऽना-  
 यखिन्ना जगौ सुताम् । प्रसिद्धमपि वत्से ! स्वं कुलाचारं न वेत्सि किम् ॥ १०४ ॥ स्नानमब्जं यथा भृङ्गी हंसी शुक्कं यथा सरः ।  
 पक्षिणी वाऽफलं दृक्षं वैश्या त्यजति निर्धनम् ॥ १०५ ॥ कुलपत्नी किमस्यासि सुधा गमय मा जनुः । निःस्वेऽस्मिन्नीरसे प्रेम  
 विन्यत्यागमं श्रियाम् ॥ १०६ ॥ सुवानो बहवः सन्ति धनरूपगुणाधिकाः । रतिमन्यतरसिंस्तेष्ववाप्य कुरु नः प्रियम् ॥ १०७ ॥  
 ऊचेऽनङ्गवती मातः ! दुःश्रवं किं वदस्यदः ? । द्रव्यमात्रार्थिनी नेमं भजे किन्तु गुणार्थिनी ॥ १०८ ॥ पदं यथेन्दुर्महसां सुमेरुः  
 सुरदुभाणां जलधिर्मणीनाम् । तथा गुणानामयमेव पात्रं नान्यत्र कुत्रापि हि ते समग्राः ॥ १०९ ॥ एतत्प्रसादाद् द्रविणं गृहे नः समस्ति  
 चासप्तमवंश्यभोग्यम् । त्यजाकृतज्ञत्वमनर्थमूलं गुणेषु चित्तं कुरु दुर्लभेषु ॥ ११० ॥ न ते कुलाचारमहं विधास्ये त्यक्षामि नैनं न परं श्रयि-  
 ब्ये । न पत्निनी यत्तरोरुपास्ते पतिं परं कैरविणी न चेन्दोः ॥ १११ ॥ दध्यौ लोलावती त्यद्यत्येषाऽशुं नातिरगिणी । अयमेवावमा-  
 न्यस्तद्गृहान्निर्याति यत्स्वयम् ॥ ११२ ॥ ततस्तया परीवारः शिक्षितोऽस्य पदे पदे । स्नानभोजनशय्यादिष्वकरोदपमाननाम् ॥ ११३ ॥  
 ज्ञात्वा तद्धनर्थमाथ निरगात्तद्गृहान्निपात् । सहन्ते हि न जीवन्तो मानिनो मानस्वराडनाम् ॥ ११४ ॥ गतेषु द्वादशस्वब्देष्वधि-  
 केषु तदाऽभवत् । फणीव स गतच्चेडो निर्देन्तः करटीव च ॥ ११५ ॥ अनन्यगतिकत्वाच्चाचलन्निजगृहे तदा । प्रविशन् द्वारपालेन रुद्धः  
 कोऽसीति भाषिणा ॥ ११६ ॥ श्रेष्ठिनो मङ्गलस्यास्मि स्त्रुर्यामि निजं गृहम् । मेलनोत्कण्ठया पित्रोः किं स्मृत्सीति सोऽध्य-  
 वक् ॥ ११७ ॥ द्वारपालोऽव्यगू नास्मिन्नावासे पितरौ तव । किन्तु सार्थाधिपो देवदत्तो वसति भाटकात् ॥ ११८ ॥ धनधर्माऽब्र-  
 वीत् कास्ति मङ्गलो वेत्सि चेद्बद । सोऽवक् स्वः प्राप स श्रेष्ठी वैश्यासक्तश्च तत्सुतः ॥ ११९ ॥ तद्वधुः पितृगेहेऽगात् श्रीदेवी

निर्धिना ततः । प्रागभ्यासागतार्थाशिवैफल्यं द्रष्टुमक्षमा ॥ १२० ॥ एतदाजीविकार्थं स्वं भाटकेनार्पयद् गृहम् । स्वयं च निष्परीवारा  
 न्यवसत् पाटकान्तरे ॥ १२१ ॥ युगम् ॥ भाटकग्रहणार्थं च साऽन्नायात्यन्तरान्तरा । कृपया दर्शयाम्यौकस्तस्याश्चेत्सांजिगंससे ॥ १२२ ॥  
 तत् श्रुत्वा वज्रपाताभं मुक्तकण्ठं खरोद सः । अत्रस्थाद्वितयं पित्रोः स्वापराधं च चिन्तयन् ॥ १२३ ॥ बोधितो द्वारपालेन निरुध्य  
 रुदितं च सः । दध्यौ धिग् जन्म मे पित्रोरिति दुःखाकरोऽभवम् ॥ १२४ ॥ गर्भे एव विलिनोऽस्मि न किं बाल्ये न किं मृतः ? ।  
 दृष्टान्तो दुश्चरित्राणां जातो धिग् जीवितं मम ॥ १२५ ॥ यदासक्त्या च पित्राद्या दुःखं स्वात्मा च लम्बिताः । वेश्या साऽपीदृशं  
 चक्रे धिग् मे दुर्बुद्धिजृम्भितम् ॥ १२६ ॥ ततः केनायुपायेन सद्यः संप्रत्यपि म्रिये । भ्रष्टमानधनानां हि जीवितान्मरणं वरम्  
 ॥ १२७ ॥ यदुक्तम्—

“वरं प्रविष्टं ज्वलिते हुताशने द्रुमालये पुष्पफलादिभोजनम् । तृणेषु शय्या वरजीर्णवल्कलं न वन्द्युमश्रे धनहीनजीवितम् ॥ १ ॥”  
 अथवा चेन्म्रिये मातुस्तदुःखं जीवितावधि । मिलित्वाऽस्यास्ततो द्रव्यमर्जयामि विदेशगः ॥ १२८ ॥ मेलिष्याम्यथवा नैव मातु-  
 लज्जेऽधुना यतः । वेश्यायाऽध्यभिभूतोऽस्मि दर्शयामि मुखं कथम् ? ॥ १२९ ॥ मिथश्च दुःखसंक्रान्त्या प्राग्दुःखं द्विगुणीभवेत् । नि-  
 स्वेन हि मृतेनेव कस्तोषो मातृभार्ययोः ? ॥ १३० ॥ धास्यन्ति बन्धवो लज्जां हृदि खेदं च सज्जनाः । उपहासं करिष्यन्ति खला नार्यश्च  
 कच्चदान् ॥ १३१ ॥ अर्जयित्वा धनं तोषमम्ना पत्नी च तन्नेये । भाग्यं चेत्सुलभा संपत्तन्न चेज्जीवितेन किम् ? ॥ १३२ ॥ किञ्च  
 सर्वास्वस्थासु त्याज्यं सत्त्वं न धीमता । श्रियः सत्त्वात्परोहन्ति यान्ति सत्योऽपि तद्विना ॥ १३३ ॥ किञ्च धर्मचतुष्कं तत्सारं  
 पित्राऽस्मि शिक्षितः । आसेवित्वाद्विदेशेऽपि यस्मन्मे सुलभाः श्रियः ॥ १३४ ॥ सति मूले यथा वृक्षः सिक्तच्छिन्नोऽपि रोहति ।

पोडश्या कलया सत्या प्राप्नोतीन्दुश्च ता गताः ॥ १३५ ॥ रक्षन् पुण्यं सुधीस्तद्वल्लभतेऽपि गताः श्रियः । देशान्तरेऽपि तद्धर्मं सेविष्ये तातभाषितम् ॥ १३६ ॥ यतः—

“ छिन्नोऽपि रोहति तरुः क्षीणोऽप्युपचीयते पुनश्चन्द्रः । इति विमृशन्तः सन्तः सन्तप्यन्ते न विद्युरेषु ॥ १ ॥ ”

मया च नाशितं यावत्का प्रभा तावतोऽर्जने । अर्जयिष्यामि तत्कैश्चिदुपायैर्द्विगुणं धनम् ॥ १३७ ॥ विमृश्येति स्वपुण्यं स जिज्ञासुः सात्विकाग्रणीः । देशान्तरगतिं धीमान् निश्चित्य द्वाःस्थमब्रवीत् ॥ १३८ ॥ वन्धो ! वाच्या ममास्त्रैवं धनधर्मा सुतस्तव । अभिलित्वैव ते व्रीडाहृदन्धै देशान्तरेऽगमत् ॥ १३९ ॥ द्विचत्वारिंशत् कोटीरर्जयित्वैव तद्धनम् । मेलिष्यति सुखं तिष्ठेस्तावत्त्वं स्व-वधूयुता ॥ १३९ ॥ ओमित्युक्तेऽथ तेनायमभिमानधनोऽचलत् । कर्मदेहसहायोऽथो पुरेऽगात् पाण्डुवर्धने ॥ १४० ॥ वणिक्पुत्रेण तातस्य भ्रमन् दृष्ट्वेपलदय च । नीतोऽसौ स्वगृहे स्थाभिक्त्या गौरवितो भृशम् ॥ १४१ ॥ दिनानि कतिचिच्छिन्नं गृहे तस्यान्य-दापणे । कूटमानैः स तं वीक्ष्य व्यवहारिणमब्रवीत् ॥ १४२ ॥ न्यूनैर्मानैः कथं दत्से कथं गृह्णासि चाधिकैः ? । सुग्धवञ्चनया मूढ ! कथमर्जसि पातकम् ? ॥ १४३ ॥ यदुक्तम्—

“ कृत्वा क्षयं स्नेहशा गुणानां प्रदीपलेखेव पलायते श्रीः । अवश्यमेकं त्ववशिष्यते तन्मालिन्यमुच्चैर्जनितं तथा यत् ॥ १ ॥ ”

“ आयि ! दुर्गतिपातकाराणं तदशुद्धव्यवहारितां त्यज । द्रुतागत्वरां विचिन्तयन् धनदेहस्वजनानुपामिह ॥ २ ॥ ”

वणिक्पुत्रोऽप्यवक्क शुद्धव्यवहारे कुतः श्रियः ? । तथाऽपि त्वद्भिरः शक्त्या चिन्तयिष्यामि पालने ॥ १४४ ॥ उपदेशान्तरेऽर्जने जायमानेषु वन्वहम् । लुब्धो दध्यौ वणिक्पुत्रः कर्तुं नैतद्धवः क्षमे ॥ १४५ ॥ अयं सुश्राद्धपुत्रश्चोपदेशाद्विरमेन्नहि । श्रुत्वा कदा-

चित्तद्वयो मा स्म त्याक्षीन्मदापाणम् ॥ १४६ ॥ तत्प्रातः प्रेषयाम्येनं किञ्चिद्भवेति सोऽन्यदा । ध्यात्वा सुज्वाप तद्देहं चौरैश्चामोपि  
 तन्निशि ॥ १४७ ॥ ज्ञात्वैतद्धनधर्माऽपि निराशः खिन्नलज्जितः । निन्दन् कर्मविपाकं स्वं ययौ देशान्तरे क्रमात् ॥ १४८ ॥ स  
 मङ्गलपुरे प्राप्तो वणिक्पुत्रेण तत्पितुः । तथैव स्वगृहे निन्द्ये स्थापितश्च सगौरवम् ॥ १४९ ॥ स तस्याप्यन्यदा हृष्टे भिन्नं तत्परिरूपकैः ।  
 क्रयाणकगणं वीदयोपादिक्षत् स्मृततातवाक् ॥ १५० ॥ तथैवोत्तरचिन्ताढ्ये जाते तन्निशि तद्गृहम् । दग्धं प्रदीपनाद्बीदयाधिकं  
 खेदाच्च निर्ययौ ॥ १५१ ॥ तामलिस्थां क्रमात् प्राप्तं वणिक्पुत्रस्तथैव तम् । गृहे नीत्वा कियत्कालं सगौरवमतिष्ठितम् ॥ १५२ ॥  
 सोऽपि काञ्चनमाणिक्यजातीयव्यवसायकृत् । तद्विज्ञानमृषामूर्खैर्लुब्धो वञ्चयते जनान् ॥ १५३ ॥ तदप्रत्ययतो लोका हृष्टस्य वीदय  
 साकृतिम् । पृच्छुर्धनधर्माणं सोऽत्रादीच्च यथातथम् ॥ १५४ ॥ प्राग्वत्तेनोपदिष्टे च प्राग्वद्द्वयौ वणिक्सुतः । अबुद्ध स्वर्णरत्नादि-  
 परीक्षाकुशलं च तम् ॥ १५५ ॥ स्वगृहे चित्रशालायां तमासीनं च सोऽन्यदा । श्वेतरत्नावलीहारं मूल्यं पृच्छन्नदीदृशत् ॥ १५६ ॥  
 लक्षे सपादे तन्मूल्ये प्रोक्तेऽथ धनधर्मणा । मुक्त्वा पात्रे तदग्रे तां कार्यात्सोऽन्तर्गृहं गतः ॥ १५७ ॥ तावच्चित्रशिली भिचेरुत्तीर्या-  
 गिलदेतिकाम् । तस्यौ स्थाने च तद्बीदय धनधर्माऽप्यचिन्तयत् ॥ १५८ ॥ ब्रह्मो ! एतदसंभाव्यमपि कर्मानुभावतः । ममापतितमेवैह  
 यन्न दृष्टं श्रुतं क्वचित् ॥ १५९ ॥ तदुक्तम्—

“ यन्मनोरथगतेरगोचरो यत्स्पृशन्ति न गिरः कवेरपि । स्वमष्टत्तिरपि यत्र दुर्लभा हेलैव विदधाति तद्विधिः ॥ १॥ ”

धिग्मे कर्मपरीणामसुपर्युपरि यद्वशात् । इयं दुःखततिस्तीव्रा स्थाने रथाने नवा नवा ॥ १६० ॥ पितुर्निनाशो व्यसनेन चार्थ-  
 क्षयोऽधमस्त्रीविहिताभिभूतिः । मातुर्वियोगोऽभिभवो विदेशे चौर्यस्य चायं भविता कलङ्कः ॥ १६१ ॥ वणिक्पुत्रस्य तदास्ये मार्गणोऽ-

ऽस्याः किमुत्तरम् ? । को हीदृशसंभाव्यं श्रद्धते दर्शनं विना ? ॥ १६२ ॥ सद्यस्तद्यामि निर्गत्य न प्रगल्भोऽस्मि यत्कलौ । ध्यात्विति  
 निरर्थो तस्माद् गृहात्स द्राक् पुरादपि ॥ १६३ ॥ वेलाकूलं क्रमाल्पासः सिंहलद्वीपगामिनम् । दृष्ट्वा पोतमथारूढस्तत्स्वामिकृतवृत्तितः  
 ॥ १६४ ॥ क्रमात्प्राप च तं द्वीपं संयोगात्कर्मधर्मयोः । दृष्ट्वा ज्ञात्वा च लोकानां व्यवहारमचिन्तयत् ॥ १६५ ॥ जाने कर्मगतप्रायं  
 संमत्यासीन्ममाशुभम् । मथ्यारूढेऽप्ययं पोतः क्षेमेण यदिहागमत् ॥ १६६ ॥ व्यवसायं ततः कुर्वे किञ्चनोद्यम्य संप्रति । सत्यां  
 कालादिसामर्थ्यां फलन्ति तरवोऽपि हि ॥ १६७ ॥ यतः—

“ अयत्रसायिनमलसं दैवपरं पुरूपकारपरिहीणम् । प्रमढा इव दृढपतिं नेच्छत्यवगूहितुं लक्ष्मीः ॥ १ ॥ ”

“ सर्वकर्मसु सदैव देहिनामुद्यमः परमबान्धवो मतः । यं विना हृदयवाञ्छितान्यहो ! नाभुवन्ति नियतं यदि क्षमाः ॥ २ ॥ ”

विचिन्त्येति स पोतेशात् प्राप्य वृत्तिधनं कियत् । पृथक् तस्थौ तमापृच्छथ भाटकात्ते कचिदुद्यहे ॥ १६८ ॥ ततोऽयतत धिक्रतुं  
 स फलाद्यल्पमूल्यकम् । उपार्जिजच्च कर्मानुभावाद् द्रव्यं शनैः ॥ १६९ ॥ दध्यौ कियत्यतिक्रान्ते काले धिग् जीवितं मम । योऽह-  
 मात्मम्भरिः काक इव त्यक्तकुलक्रमः ॥ १७० ॥ स्मृत्या पितृवचो जातपात्रदानस्पृहस्ततः । विना साधर्मिकं नैकं भुङ्क्ते स्म स कदाचन  
 ॥ १७१ ॥ एवं धर्मानुभावेन सवलव्यवहारतः । व्यवहारविशुद्ध्या च क्रमाल्लक्षमुपार्जयत् ॥ १७२ ॥ यतः—

“ पुष्पाति धर्मो धनिनो धनौधैः पुष्पान्ति ते तं सततं धनैश्च । भाग्यैः कचिद्धर्मधनेश्वराणां मिथः स्फुरेत्योपकपोष्यभावः ॥ १ ॥ ”  
 सोऽन्यदाचिन्तयत्कार्यं भूरिद्रव्यार्जनं मया । प्रौढैस्तद्व्यवहारैः स्यान्नीवीप्राचुर्यतश्च ते ॥ १७३ ॥ न च दृढ्यादिना भूरि धनं  
 वैदेशिकस्य मे । विना ग्रहणकं कश्चिद्दातीति करोमि किम् ? ॥ १७४ ॥ इति चिन्तातुरस्यास्यान्यदा पूर्णमुखो वशिष्ठ । आचख्यौ

जम्भिलोऽत्रास्ति यक्षो लेप्यतनुर्महान् ॥ १७५ ॥ कलान्तरेण दत्ते स वणिजामीरिसतं धनम् । सन्ध्यायामर्चयित्वा च मार्गितोऽर्पयति प्रगे ॥ १७६ ॥ प्रत्यर्पयति यो नोक्ते काले तं हन्ति तु क्षणात् । प्रायोऽर्पयति तस्यैव यस्मादादातुमीश्वरः ॥ १७७ ॥ धनधर्मा निशम्येति द्रव्योपायं मुदाऽन्यदा । यक्षस्यायतने गत्वा सायं तं विधिनाऽर्चयत् ॥ १७८ ॥ स प्रत्येकशतं वृद्धावुक्त्वा द्रव्यमयाचत । ग्रन्थि दीनारकोट्याश्चाग्रहीद् यक्षकरात् प्रगे ॥ १७९ ॥ यक्षदत्तं धनं ज्ञात्वा परेऽपि व्यवहारिणः । तस्य वृद्धयादिनेष्टं तद्दुर्विधस्तमानसाः ॥ १८० ॥ ततो मुक्तामणिस्वर्णविद्रुमादिकवस्तुभिः । व्यवसायानयं प्रौढानकार्पीद्बहुधा बहून् ॥ १८१ ॥ स्मरन् पितृवचो नित्यं बहुलाभेऽपि नाशुचत् । व्यवहारविशुद्धिं च प्रसिद्धिश्चाभवत्तया ॥ १८२ ॥ विज्ञाविज्ञास्ततः सर्वे तेनैव व्यवहारिणः । निःशङ्काश्चक्रिरे साकं व्यवहारान् बहून्पि ॥ १८३ ॥ एवं व्यवहरन्नेष धर्मन्यायप्रसिद्धिभाग् । वसुभिर्विष्टे नित्यं कलाभिरिव चन्द्रमाः ॥ १८४ ॥ सोऽन्यदाचीकरच्चैत्यं तत्रार्चोपस्करान्वितम् । जिनं तस्मिन् प्रपूज्यैवायुक्त साधर्मिकैः सह ॥ १८५ ॥ गुरुन् सामर्थ्यभावेऽपि स्तुवन् भक्त्या स शुद्धधीः । पुष्पांस्ततोदितं धर्मं निश्चयश्रावको बभौ ॥ १८६ ॥ यतः—

“ सामग्नित्रभावेऽपि हु वसणो वि सुहे वि तह कुसणे वि । जस्स न हायइ धम्मो निच्छयञ्चो जाण तं सहुं ॥ १ ॥ ”

धर्ममर्थजिने पोषमेषोऽनैधीद् यथा यथा । धनौघं सोऽपि चैतस्य स्पर्धयेव तथा तथा ॥ १८७ ॥ एवं व्यवहरन्नेष दशभिस्तत्र वत्सरैः । द्विचत्वारिंशत् कोठीः साधिका लीलयाऽर्जयत् ॥ १८८ ॥ पूजयित्वाऽन्यदा यत्नं सष्टद्धि कोटिमार्पयत् । तुष्टो यक्षोऽपि तां लत्वा तस्यादात्सदलङ्कृतीः ॥ १८९ ॥ देयं दत्त्वा च सर्वेषां पूर्वदृष्टानुसारतः । श्वेतरत्नावलीमेकां जाल्यरत्नैरचीकरत् ॥ १९० ॥ स्वचैत्ये सर्वदा पूजायुक्तिं कृत्वा धर्नैर्ददाम् । साधर्मिकांश्च सत्कृत्यापृच्छय लोकांश्च संस्तुवान् ॥ १९१ ॥ तोष्यान् संतोष्य सहनै-

॥२४१॥ जानामि तं किन्तु न मेऽस्ति सख्यो भवत्कुलाचारगुणेन कार्यम् । लोकद्वयं यद्विहितं निहन्ति कस्तत्र कृत्ये रमते विवेकी ॥  
 ॥ २४२ ॥ किञ्च-सर्वदा पारतन्त्राद्यैर्निन्द्यं जन्मैव योपितः । तस्याप्यं हि महापापैः किं पुनः पराययोपिताम् ? ॥ २४३ ॥ यस्या  
 नाम्नाऽपि दृष्ट्यापि सङ्गत्याऽपि च लज्ज्यते । सद्भिर्या त्यज्यते तस्या वेश्याया जन्म किं भुवि ? ॥२४४॥ सर्वभोज्या सर्वपेया सर्व-  
 गम्याऽभिभूतिभूः । नित्यं निःस्वामिका वेश्या खरीवातिजुगुप्सिता ॥२४५॥ भुक्त्वा सर्वरसान् निन्द्याशुचीन् पापैर्विद्वैः सह । कामपेङ्के  
 सदा शेते धिगर्ताशूकरीव या ॥२४६॥ दौःशील्यैकसुखभ्रान्त्या परायत्ता विदादिभिः । वेश्याजन्मत्रयं पापैर्निन्द्यं बोधयति स्वकम्  
 ॥ २४७ ॥ मृता च नरके घोरं वह्निपुंसङ्गमादिभिः । भोज्यते सुचिरं वेश्या दौःशील्याद्यघ्नं फलम् ॥ २४८ ॥ स्त्री स्यात्तिर्यञ्च  
 दुःशीला खर्युष्नी तुरगी मृगी । शूक्यजाऽपि वा भारवहनाद्युग्रदुःखभाक् ॥ २४९ ॥ कथंचिन्तुभवेऽप्यप्ते वन्ध्या निन्दुर्गराङ्गना ।  
 बालारण्डा कुरण्डा वा दुर्गन्धा दुर्भगाऽथवा ॥२५०॥ कुरूपा कडुवाण्योनिरोगा कुष्ठादिरोगिणी । हीनाङ्गी निष्कलाधारा दुष्कला-  
 भिभवास्पदम् ॥ २५१ ॥ दुर्जीवाऽल्पायुरिष्टैः स्वैः पुत्राद्यैश्च वियोगिनी । स्त्री दौःशील्यादिभिर्दीर्घदुःखान्यनुभवेदिति ॥ २५२ ॥  
 विशेषकम् ॥ अशुच्यङ्गेच्छया कामो निन्द्यः किन्त्वापणस्तियाः । अशुच्यशुचित्तस्झादिहासुत्र च दुर्गतेः ॥ २५३ ॥ कर्मणा  
 केनचिन्नीचकुलाब्धौ पतिताऽपि तत् । सख्यः ! स्वमुद्धरिष्यामि शीलनावा मृतेरपि ॥ २५४ ॥ किञ्च-जीवन्त्यां मयि यद्युपैति  
 दयितो मन्ये कलङ्कस्तदा स्नेहः स्निग्धजने वियोगिनि कथं मृत्युं विना लज्ज्यते ? । मृत्युश्चेन्न च तत्समागमसुखं तेनागतेनाप्यहो ! कष्टं  
 तद्विरहे विकल्पवहुलं दोलायते मे मनः ॥ २५५ ॥ व्यकल्पयंस्ततः सख्यस्तत्त्वादेपा कुलाङ्गना । दुष्टाऽदृष्टेन केनापि जाता वेश्या-  
 कुलेऽप्यहो ! ॥२५६॥ ततः सतीत्रतस्यैषा गिराऽपि प्रतिकूलया । मरिष्यति ध्रुवं प्राणाः किं हि सत्या विना पतिम् ? ॥२५७॥ अथतः—



स्वदेशासक्त्यां च भेलनोत्कण्ठलोऽभवत् ॥ २२६ ॥ दध्यौ च स तदा लोलावत्या निःस्वोऽभ्यभाविपि । वृत्तं प्राणप्रियाया नाऽन-  
 झ्वत्यास्तु वेद्यहम् ॥ २२७ ॥ तथा हि प्रातिकूल्यं मेऽदर्शि वाचाऽपि । नाश्यापि वाङ्मनोवपुषां स्नेहाद्व्यभिचारोऽपि कर्हिचित्  
 ॥ २२८ ॥ तदत्रैव स्थितस्तस्या वृत्तं विज्ञाय केनचित् । कुर्वे तदनुसारेण भेलने सात्क्रियादिकम् ॥ २२९ ॥ शिक्षयित्वा ततस्तेन  
 तद्वृत्तालोकरते । सखा कल्याणसूर्तिर्द्राक् प्रैपि लक्षयनान्वितः ॥ २३० ॥ अगात्रिगर्तदेशेऽथ स पुरे विजयस्थले । लोलावत्याऽऽ-  
 लयाभ्यर्णे भाटकात्ते गृहे स्थितः ॥ २३१ ॥ फाल्गुनच्युतपत्रादिकाननस्य दशां गतम् । नृगमागममुक्तं सोऽपश्यद्व्रोलवतीगृहम्  
 ॥ २३२ ॥ तत्स्वरूपं पद्यति चाऽनङ्गवत्या वभ्रुस्तुना । तद्दासीविहितपीतित्सेन पृष्टाऽन्यदाऽवदत् ॥ २३३ ॥ कुमारो धनधर्मात्रा-  
 नङ्गवत्याः प्रियोऽभवत् । साधिकदादशाब्दयाऽदात् कोटीर्यः स्वस्य षोडश ॥ २३४ ॥ स क्रमानिर्धनीभूतो लोलावत्याऽपमानितः ।  
 निर्ययो तमदृष्टा च दुःखिताऽनङ्गवत्यभूत् ॥ २३५ ॥ त्यक्तस्नानाङ्गसंस्कारा नाशुक्त त्रिदिनी च सा । लोलावत्याकुलीभूता बहुधा  
 तामवोषयत् ॥ २३६ ॥ अबोधे तद्विरा सख्यस्तामूचुर्वोषहेतवे । मूढे ! ताम्यासि निःस्वाय किमाचारं न वेत्सि नः ? ॥ २३७ ॥ यतः—

“ वयं बाल्ये दिग्भांस्तरुणिमनि यूतः परिणतावपीच्छामो वृद्धान् परिणयविधिस्तु स्थितिरियम् ।  
 त्वयारब्धं जन्म क्षपयितुममार्गेण किमिदं ? न नो गोत्रे पुत्रि ! कचिदपि सतीलाञ्छन्ममभूत् ॥ १ ॥

नेऽर्थक्षयकृतः कामा लोके शान्ति च विश्रुताः । सर्वतः सुलभा यस्मिस्त एवेष्यर्षसाधकाः ॥ २३८ ॥ सर्वलोकप्रियं स्वैरं  
 सदेन्द्रियसुखात्मकम् । निष्कलङ्कं तृपैर्मन्यं क तद्वेष्टयाजनुः पुनः ॥ २३९ ॥ युष्मम् ॥ पिष्टाहारंस्ततो भुङ्क्ते भोगांश्च युवधिः सह ।  
 सामग्री हि दुरापेयं मा क्लेशिष्टाः कदाग्रहात् ॥ २४० ॥ चतुःपट्टिकलादक्षा विवेकाङ्गनशुद्धम् । नानाशास्त्राथतत्त्वज्ञा जगादानङ्गवत्यथ

“ सर्वोपकारो गुणादोपदृष्ट्यदृष्टी परेषां न कदापि गर्वः । स्वभाष्यशक्तिर्व्यवहारशुद्धिर्महाशयानामिति लक्षणाति ॥१॥ ”

इति श्यात्वा वणिक् प्रोचे नैषा मे सा भवेत् प्रभो ! । सोऽप्यवक् सत्यमेषा तत्पतिच्छन्दो हि कारिता ॥२१०॥ तां विक्रीय तदाकार्प मूलद्रव्यं श्रियोऽर्जनं । वणिक् समाह मुधा किं मां विप्रतारयसि प्रभो ! ॥ २११ ॥ सा हि प्रागपि मत्पार्श्वेऽस्तीति स्वां तामदशायत् । अप्रयित्वा परां चाऽवक् शिखिवृत्तं यथायथम् ॥२१२॥ धनधर्मा जगौ भद्र ! गिलन् दृष्टो मया शिखी । असंभाव्यं त्वनुवत्तां स्वशुद्धयथमकारयम् ॥२१३॥ अथ प्रौढोपदां कृत्वा नत्वा चाऽव् वणिक्सुतः । अद्यारभ्यास्मि ते भृत्यः प्रभो ! यत्कृत्यमादिश ॥ २१४ ॥ सोऽपि सत्कृत्य तं न्यस्य प्राक्पर्देऽस्योपदामलत् । सन्तो न्यत्कारसत्कारौ सहन्ते समये किल ॥ २१५ ॥ शिक्षापूर्वं च संभाव्य तत्र विक्रेयमापयत् । पोतवस्तु स तस्यैव सहशाळं त्वसज्जयत् ॥ २१६ ॥ शुहीत्वा शकटाद्यैस्तदापृच्छय च वणिक्सुतम् । सेवार्थं प्रहितैतत्तनयेन युतोऽन्यदा ॥ २१७ ॥ धनधर्माऽयतोऽचालीत् नानाप्रौढपरिच्छदः । क्रमाच्च वर्धमानश्रीः स मङ्गलपुरेऽगमत् ॥ २१८ ॥ शुभम् ॥ कृताहकृत्यः स प्राक्वदणिक्पुत्रग्रहेऽगमत् । संभ्रमं गौरवाद्यं च सोऽप्यस्मिन् प्रागिव व्यथात् ॥ २१९ ॥ दृष्ट्यभावेन शुष्यत्सु तदा धान्येषु तत्र च । वणिग्गृहीतप्रामेषु वर्धर्षाब्देऽथ तद्दिने ॥२२०॥ रत्नदृष्टिरयं नूनं भाष्यवानिति चिन्तयन् । वणिक् प्रौढोपदां कृत्वा धनधर्माणामब्रवीत् ॥२२१॥ भृत्योऽहं तव तातस्याभूवं प्रागधुना तु ते । सोऽपि सत्कृत्य तं पूर्वस्थाने दृष्टो न्ययोजयत् ॥ २२२ ॥ विक्रेयपर्यित्वाऽथ वस्तु शिखां प्रदाय च । तत्सुतेन सह प्रापन्नगरं पाण्डुवर्धनम् ॥ २२३ ॥ वणिक्पुत्रेण तत्रापि प्राक्वक्त्रेऽस्य गौरवम् । स चैतदभ्वन्धार्थं कीलकाधारनङ्कुवम् ॥ २२४ ॥ प्रादुर्भूतं निधिं तत्रादायतद्भाग्यमाननात् । कृत्वैतस्योपदां प्रौढां भृत्यत्वं स प्रपन्नवान् ॥ २२५ ॥ धनधर्माऽपि सत्कृत्य प्राक्पर्दे तं न्यवीविशित् । मातुः

रात्रोचितपरिच्छदः । सारैर्भाण्डैर्भुजान् पीतान् सज्जीकृत्य स सप्त च ॥ १२२ ॥ सुसुहूर्ते कृताम्भोधिपूजो देशं निजं प्रति । प्राच-  
 लत्कतिभिर्धक्षैस्तामलित्यामथागमत् ॥ १२३ ॥ जनान् पीतेषु मुक्त्वा सोऽकरोद्राज्ञो महोपदाम् । मुक्तशुल्कश्च तेनाथ सच्चक्रे विश्रुतः  
 पुरे ॥ १२४ ॥ तं प्रौढमागतं श्रुत्वा दध्यौ सोऽपि वणिक्सुतः । कोऽसौ मत्वामिषुत्रस्य नात्रा धत्ते समानताम् ? ॥ १२५ ॥ इति  
 चिन्तयतस्तस्य गृहे सोऽपि समागमत् । वन्द्युद्गुष्टुगुणो वाजिपदैर्निर्घोषयन् भुवम् ॥ १२६ ॥ धनधर्मा स एवायमहो ! प्राप्तो दशान्त-  
 रम् । इति संभ्रमतस्तं द्रागभ्युत्तस्यौ वणिक्सुतः ॥ १२७ ॥ धनधर्माऽपि ज्ञात्याश्वादुचीर्य पतितं पटोः । तमालिङ्ग्य कृतं तेन  
 गौरवं बद्धमन्यत ॥ १२८ ॥ वणिक्सुतुखाचैषा स्त्रामिन् ! श्रीस्ते कुतोऽभवत् । तातशित्तिसद्वर्मचतुष्कादिति सोऽप्यवक् ॥  
 १२९ ॥ अहो ! भाग्यं तवेत्यादि प्रशंसंस्तं वणिक्सुतः । नानारसान् दधच्चक्रे तस्य स्नानादिगौरवम् ॥ २०० ॥ भार्या कार्येणा  
 तस्याथ चित्रशाला गता तदा । भित्तिचित्रमयुरास्योऽप्ययत्तां रत्नमालिकाम् ॥ २०१ ॥ तामादायाथ तद्वृत्तमुक्त्वा सा पत्युरार्पि-  
 पत् । गृहव्यन्तरकृत्यं तद्विस्मितः सोऽप्यमन्यत ॥ २०२ ॥ एतकस्यापि मा वादीरित्युक्त्वा स च बह्वभाम् । तां जुगूह स्तुवन्  
 भाग्यं तदास्या धनधर्मणः ॥ २०३ ॥ धनधर्माऽथ भुक्त्वा तत्कृतगौरवरञ्जितः । पत्युङ्क्ते चित्रशालायामासीनोऽवग् वणिक्सुतम् ॥  
 २०४ ॥ मित्र ! स्मरस्यनाणुच्छ्रय त्वां तदा वन्द्युभावतः । निःस्यो नीढ्यै ग्रहीस्यामि श्वेतरत्नावली तव ॥ २०५ ॥ एतयोपार्जिता  
 च श्रीस्तदेतां लाहि सांप्रतम् । एवमुक्त्वाऽर्पयत्तस्य रत्नमालां स्वकारिताम् ॥ २०६ ॥ वणिगादाय तां सम्यग् विभाव्याथ व्यचिन्तयत् ।  
 नवीनोत्तमतास्याहो ! या न दृष्टा श्रुता क्वचित् ॥ २०७ ॥ इदानीमेवमपत्या रत्नमाला तथाऽर्पिता । अयं कलङ्कभीरस्तु स्त्रामेता-  
 मार्षिपत् किल ॥ २०८ ॥ अहमस्य पितुर्दिव्यं भक्षयित्वा स्थितोऽधमः । अयं त्वित्युत्तमाचारो वृत्वेऽहो ! कियदन्तरम् ॥ २०९ ॥ यद्वा—

“ भृशं स्नेहेन लोभेन क्रोधेनाभिभवेन च । मानेन च त्यजन् प्राणान् धीरो नैव विचारयेत् ॥ १ ॥ ”

विश्वाद्भुतगुरो बद्धरगेषा धनधर्मणि । उपायेनैव तद्दोषैकेन तत्सङ्गमाशया ॥ २५८ ॥ आल्योऽवोचंस्ततो वत्से ! मा विपीद  
मनस्विनि ! । धन्याऽसि यत्सदाचारं धत्से वेश्याकुलेऽप्यहो ! ॥ २५९ ॥ स्थाने धत्सेऽनुरागं च स हि सर्वगुणोत्तरः । विलोक्या-  
नेष्यतेऽस्माभिस्त्वत्यतिर्भङ्गं सांप्रतम् ॥ २६० ॥ जीवन् पश्यति भद्राणि जीवन् लोकद्वयीहितम् । जीवो जीवन् प्रियासिं च मा मृथा-  
स्तत्त्रुथा वृथा ॥ २६१ ॥ न स संयुज्यते यावत्कुर्वाणा प्राणधारणाम् । तावत्पतिव्रताचारं न्याय्यं घोरं समाचर ॥ २६२ ॥ जगौ  
सैवं करिष्यामि नाम्बा चेत्प्रतिरोधिका । ता भलिष्यामहे तत्रेत्युचुः सोचे तदास्त्विति ॥ २६३ ॥ लोलावतीमथोपेत्य सोपालम्भमिमा  
जगुः । द्वादशाब्द्या ददौ कोटीर्यः षोडश धनस्य ते ॥ २६४ ॥ मूढे ! निष्कासितः सोऽपि कल्पदुर्जङ्गमः कथम् ? । कल्पवल्ली स्व-  
पुत्री किं गमिता प्राणसंशयम् ? ॥ २६५ ॥ युगम् ॥ यदीहसेऽथ जीवन्तीं तदेतां मुञ्च मुत्कलाम् । जगौ सानुशया साऽपि प्रमाणं  
युयमेव मे ॥ २६६ ॥ गवेपितोऽपि सर्वाभिर्धनधर्मा त्ववापि न । तत्पृच्छति तु पृष्टाऽऽख्यद् द्वाःस्थ्याज्ज्ञातां तदम्बिका ॥ २६७ ॥  
हृष्टानङ्गवती श्रुत्वा तां भर्तुः सङ्गमाशया । प्राणरक्षाकृते भुक्त्वा जगौ लोलावतीमथ ॥ २६८ ॥ यामि श्वश्रूसमीपेऽस्व ! तिष्ठामि च  
तदाज्ञया । अनन्यगतिकत्वात्तच्छोलावत्यप्यमन्यत ॥ २६९ ॥ ततोऽनङ्गवती दास्या विज्ञाप्योदन्तमात्मनः । तदनुज्ञासितो हृष्टा श्रीदेव्या  
अन्तिकेऽगमत् ॥ २७० ॥ पतित्वा तत्पदोऽश्वाख्यद्वधूरस्मि तवानुगा । ध्यास्ये पतिव्रताचारं त्वच्छुश्रूषारता सदा ॥ २७१ ॥ त्वत्पुत्रेण  
च मद्भर्त्रा दत्तं मेऽस्ति धनं बहु । गत्वा निजगृहे तेन तिष्ठ दास्या मया सुखम् ॥ २७२ ॥ पुण्यैर्दीनादिदानाद्यैः कृतैर्मद्भर्तुरागमे ।  
मनोरथानां सर्वेषां भवित्री सिद्धिरावयोः ॥ २७३ ॥ दध्यौ श्रीदेव्यहो ! स्थानेऽनुरागस्तनयस्य मे । आचारादतिशेते हि सर्वाः

कुलवधूरियम् ॥ २७४ ॥ सत्यं प्रीतिर्भवेत् प्रायः समानकुलशीलयोः । योगोऽयं ऋस्य नो चन्द्ररोहिययोस्वि संमतः ॥ २७५ ॥  
 नावमान्या तदेपा मे विनीता सुभगा सती । गुदे मे दर्शनं ह्यस्याः पुत्रदर्शनवत्सदा ॥ २७६ ॥ मङ्गल्यादागमाच्चास्या वेद्मि मूनोः  
 समागमम् । ध्यात्विति साऽवदद्वत्से ! त्वं प्रमाणं सदाऽपि मे ॥ २७७ ॥ हृष्टाऽनङ्गवती तस्यौ तत्पदोपास्तिकृत्तः । द्रव्यं प्रच्छन्नमानाऽय  
 स्वं तस्याश्चार्पयद्बहु ॥ २७८ ॥ चक्रे गृहप्रवेशादि श्रीदेवी तद्धनेन च । दीनदानादिकुर्वाणे ते चास्थातां समाधिना ॥ २७९ ॥ धत्ते  
 पतिव्रताचारं वियोगेऽनङ्गवत्यथ । परिधत्ते सितं वासो वपुःसंस्कारमत्यजत् ॥ २८० ॥ पुरुषेण सहालापमेकान्ते तु विशेषतः । नख-  
 दन्तशिरःकेशसंस्काराभरणादि च ॥ २८१ ॥ पूर्वक्रीडास्मृतिं कामकथां दोलाटिखेलनम् । पुङ्गीतादिश्रुतिं नाड्यवृत्तिर्यग्रतिवीक्षणम्  
 ॥ २८२ ॥ तूलीताम्बूलदध्यादिभोगं परगृहे गमम् । प्रवेशं स्वगृहे पुंसो गैहैकाकित्वनिर्गमम् ॥ २७३ ॥ दुःशीलललनासङ्गं दर्पणो-  
 पानदादि च । तपोदेवगुरुरूपास्तपरा त्यजति साऽनिशम् ॥ २८४ ॥ योगिनीव परात्मानं ध्यायन्ती पतिमेव सा । ज्ञेयार्थमर्चते चास्य  
 कुलदेवीं सदाहता ॥ २८५ ॥ कुर्वाणा शान्तिकादीनि पूजयत्यथ्यदेवताः । सप्रभावामरादिभ्यो मन्यते चोपयाचितम् ॥ २८६ ॥  
 नित्यं विलोकते काफरुतादिशकुनानि च । पथिकादीन् भुजिव्यास्यैस्तत्पृच्छति च पृच्छति ॥ २८७ ॥ आलिख्य सारसादीनां  
 युग्मानि पतिमीक्षते । शेते भूमात्रुपश्वश्रु भर्तृनाम्ना च बुध्यते ॥ २८८ ॥ विभर्ति जीवितं भर्तुः केवलं सङ्गमाशया । व्यतिक्रामति  
 कालं तद्गुणग्रहकथादिभिः ॥ २८९ ॥ पञ्चभिर्यतः कुलकम् ॥ इति दास्या शुखात् श्रुत्वा विस्मयानन्दमेदुरः । कल्याणमूर्तिरो-  
 ह्मिष्ट कथं शीलं कुलाहते ? ॥ २९० ॥ स्नेहाङ्गुणानुरागाद्वा नारी नेष्टपति त्यजेत् । पतिं विनाऽपि तास्यै तस्याः शीलं तु चित्र-  
 कृत् ॥ २९१ ॥ यदुक्तम्—

“ किं चित्रं यदि दृग्दनीतिनिपुणो राजा भवेद्दार्मिकः किं चित्रं यदि वेदशास्त्रविदुरो विप्रो भवेत्सत्त्विकः ।  
तच्चित्रं यदि रूपयौवनवती साध्वी भवेत् कामिनी तच्चित्रं यदि निर्धनोऽपि कुर्वते पापं पुमान्नापदि ॥ १ ॥ ”

परीक्षिष्ये ततस्तस्याः शीलमौपयिकैः स्वयम् । ध्यात्वेत्युवास श्रीदेव्या गृहाभ्यर्गोऽथ स क्वचित् ॥ २६२ ॥ कथंचिदन्यदो-  
पायाद् दृष्ट्वाऽनङ्गवती स च । सद्यः स्मरवशीभूतस्त्यक्तधर्मा व्यचिन्तयत् ॥२६३॥ भोक्तुरस्या विधिः पुण्यैर्निधायैतामिह ध्रुवम् ।  
अवध्वयत देवीभिरतद्रूपतुषैः सुरान् ॥२६४॥ यदि भुञ्जेऽनया भोगानेकशोऽपि कथञ्चन । तदा मे सफलं जन्मान्यथा तु मरणं वरम्  
॥ २६५ ॥ ततो गीतकलाविद्भिः स्मरोज्जागरणौपधम् । तथा गायत्ययं चारु सा शृणोति यथाऽनिशम् ॥ २६६ ॥ एषोऽन्तरान्तरो-  
पायैः कैश्चिदागत्य तद्गृहम् । स्वं कृतानेकसंस्कारं रूपं दर्शयते च ताम् ॥२६७॥ तां वशां स्ववशां चैवं मन्यमानोऽन्यदा निजम् ।  
चित्तमज्ञापयद्दास्या धिक् चक्रे तां च तं च सा ॥२६८॥ एवं च बहुशो जाते लोभयित्वाऽन्यदा धनैः । स परिव्राजिकामेकां ब्रैषी-  
दक्षां तदन्तिके ॥२६९॥ सा तां स्माह कुलस्त्रीणामप्यैकस्मिन् गते धवे । न दुष्यत्यपरो वेश्यासुतायास्तव किं पुनः ? ॥ ३०० ॥  
यदुक्तं लौकिके शास्त्रे—

“ पत्यौ पत्रजिते क्लीवे प्रनष्टे पतिते मृते । पञ्चस्वापत्सु नारीणां पतिरन्यो विधीयते ॥ १ ॥ ”

ततः प्रार्थयमानोऽयं नावमान्यः स्मराकृतिः । यूनाऽनेन हि सम्भोगः सकृदप्याप्यते शुभैः ॥ ३०१ ॥ दुर्वारं तं विना शिक्षां  
मत्तोचेऽनङ्गवत्यथ । शीलभङ्गात् स्त्रियो भद्रे ! पन्यन्ते नरकाग्निषु ॥ ३०२ ॥ तदुक्तम्—

“ दारिद्रदुःखवनाही अप्पाळकुल्लवयाई असुहाई । निरयंताइ वि वसणाई विगलिअसीलाण परलोए ॥१॥ ” इति ॥

तथाऽप्यकार्यं कार्यं चेत्तल्लोभेनैव भूयसा । । उच्छिष्टां हि भुञ्जीत कः स्नेहेन विना सुधीः ? ॥ ३०३ ॥ तदीनारायुतान्  
 पञ्च प्रागेव श्रेयेत्स चेत् । तावत्प्रागतो दत्ते तदभ्येत्येव हि पञ्चमे ॥ ३०४ ॥ तत्सर्वं प्रतिपद्याथ गत्वाऽऽख्यत्कामुकस्यसा । सोऽपि  
 द्राक् तत्करेणोक्तान् दीनारान् प्राहिणोन्मुदा ॥३०५॥ नीत्वा चत्वारि कामार्तोद्दिनानि च कथञ्चन । पञ्चमे सोऽहसामग्र्या तस्या  
 गेहेऽगमन्निशि ॥ ३०६ ॥ अथानङ्गवती श्वश्र्वास्तदुक्त्वाऽनुमता तथा । अखानयन्नरैरासैर्गृहं कूपं गृहान्तरा ॥३०७॥ तन्तुव्यूतं च  
 सा तल्पं दुक्कलाच्छादितं वरम् । दक्षा तस्योपरि न्यस्य तस्यौ द्वारे निजौकसः ॥३०८॥ साऽथ तस्यागतस्यार्हप्रतिपत्या प्रमोदिनः ।  
 यथोक्तं धनमादाय पत्यङ्गं तमदीहशत् ॥ ३०९ ॥ हृष्टः सरभसं सोऽथ तद्रूपैकनिविष्टग्नं । तमध्यास्त स्मरतस्य विचारो हि प्राण-  
 श्यति ॥ ३१० ॥ सद्योऽपतत् स कूपान्तः किमिदं द्रुवन् । कामी हि रज्यते नार्यो तद्रक्तश्च पतत्यधः ॥३११॥ वाध्यमान-  
 मथानङ्गवती तं लुचुडादिभिः । उपैक्षिष्ट त्र्यहं सैव चिकित्सा हि स्मरञ्चरे ॥ ३१२ तुर्घस्येऽथ दासीभिः कर्पयित्वा गतौजसम् ।  
 बन्धयित्वा च वाःपानादिना स्वस्थीचकार तम् ॥ ३१३ ॥ तद्भालेऽलीलिखत् साऽथ दासोऽयं धनधर्मणः । इति वर्णावलीं वह्नि-  
 तप्तलोहशलाकया ॥ ३१४ ॥ तमथानङ्गवत्यूचे भद्रान्यस्त्रीरिरंसया । अत्राप्यलभथा दुःखं नरके त्रेत्य चाप्स्यसि ॥ ३१५ ॥  
 पापाद्विरम तन्नोचेदर्पयिष्यामि भूपतेः । प्रत्यावृत्ताशयः सोऽथ जगौ सानुशयो भृशम् ॥ ३१६ ॥ धन्ये ! सतीषु रेखासि नात्र पापे  
 रमे पुनः । मुञ्च मां भ्रातृजायेऽस्मि सखा यद्धनधर्मणः ॥ ३१७ ॥ आनेष्ये त्वत्पतिं मुक्तस्तं पुरात् पाण्डुवर्धनात् । कार्यादत्रागतः  
 प्रापं सुहृद्द्रोहादिजं फलम् ॥ ३१८ ॥ साऽथ श्रुत्वेत्यनिर्वाणानन्दोत्कराठा रसाकुला । तं विमोच्याख्यदेवं चेत्तदागः सह देवर !  
 ॥ ३१९ ॥ भोजयित्वा च तं पत्युः श्रुत्वोदन्तं च तन्मुखात् । श्रीदेव्यास्तं निवेद्याशु हर्षद्वैतं ततान सा ॥ ३२० ॥ हर्षकोलाहलो

यावत्तद्गृहे स्फायतेऽभितः । तावत्कल्याणमूर्तिर्द्राग्ं निर्ययौ ह्रीभयादिना ॥ ३२१ ॥ क्रमात् स्तुवन् गुणांस्तस्याः स पुरं पागडुर्वर्ध-  
नम् । अभ्येत्य प्रणतो हर्पात्सस्वजे धनधर्मणा ॥ ३२२ ॥ सोऽथ प्रोचे चिरादागाः किं ? वन्द्यो ! किं च दुर्वलः ? । भालार्थं शीर्ष-  
वक्षेण किं वाऽऽच्छादितवानसि ? ॥ ३२३ ॥ स्मिन्वा कल्याणमूर्तिस्तं सर्वोदन्तमथावदत् । श्रुत्वा तं धनधर्माऽपि हर्पाश्चर्यमयो-  
ऽभवत् ॥ ३२४ ॥ श्रुत्वा वियोगदुःखं च मातृपत्न्योः स्वनिर्मितम् । इयेप ते सुखाकर्तुं प्रियाष्टत्तं स्तुवन् मुहुः ॥ ३२५ ॥ सोऽया-  
पृच्छय वणिक्पुत्रं सह तस्यापि सुनुना । द्विचत्वारिंशत् कोटीर्भैलयित्वाऽधिकाः श्रियः ॥ ३२६ ॥ महासार्थपरीवारः सुमुहूर्तेऽवल-  
त्ततः । क्रमात्ख्याति भजंश्चाप विजयस्थलपत्तनम् ॥ ३२७ ॥ अथाऽऽगतं तं स्वजना निवुध्य निवेद्य भूपाय च तत्प्रवृत्तिम् । गजात-  
पत्राद्यधिगृह्य तेन स विस्मयानन्दवशेन दत्तम् ॥ ३२८ ॥ गजाधिरूढं विधृतातपत्रं वाराङ्गनाचालितचाभरौघम् । आतोद्यनादध्वनि-  
तान्तरिक्षं पदे पदे याचकदत्तदानम् ॥ ३२९ ॥ विलोक्यमानं नयनाव्जलक्षैः प्रशस्यमानं सुखकोटिभिश्च । धृतेन्द्रशोभं नतदेवसाधुं  
प्रावीविशत् स्वस्य पुरे गृहे च ॥ ३३० ॥ विशेषकम् ॥ अणस्य मातुः स पदौ यमापदानन्दमस्यैव हृदः स गम्यः । आलिङ्ग्य पुत्रं  
ददती सदाशीःशतानि साऽयाप सुखं स्ववेद्यम् ॥ ३३१ ॥ संतोष्यमानदानाद्यैर्वान्ववान् स्वजनांस्तथा । नागरान् याचकांश्चाथ यथार्हं  
विससर्ज सः ॥ ३३२ ॥ भक्त्या मातुः समर्प्यथ स्वजनादिकृतोपदाम् । भेलनोत्कारुलोऽनङ्गवत्याः सोऽन्तर्यहं गतः ॥ ३३३ ॥ पद्मि-  
नीमिव हिमलपिताङ्गीं ग्रीष्मशोपितरसामिव वल्लीम् । भानुनेव विधुरां विधुलेखां तां प्रियामथ ददर्श कृशाङ्गीम् ॥ ३३४ ॥ स्वकृतेन  
वियोगेन तद्द्वैधुर्यं विगृह्य सः । तदाचारं च संवीक्ष्य खेदानन्दावगात्समम् ॥ ३३५ ॥ तां स्नेहामृतधारालैः कटाक्षैस्तापहारिणीम् । काद-  
म्बिनीमिवावेक्ष्य शिखीवाप परां मुदम् ॥ ३३६ ॥ साऽपि चन्द्रं चकोरीव मयूरीव घनागमम् । ध्यायत्यक्षिसुधावर्षं तं वीक्ष्याभ्यु-



स्थिता शुदा ॥ ३३७ ॥ अहो ! मे प्रोषितं पापैः पुण्यैर्जागरितं चिरात् । तुतुर्देवताश्चाद्य सोपयाचितमर्चिताः ॥ ३३८ ॥ मनो-  
 रथसहस्रैश्चेज्जातो नेत्रातिथिः प्रियः । स्मरस्यद्यापि चेद्दासी नाथ ! स्वां तद्धरं वरम् ॥ ३३९ ॥ ससंभ्रमं वदन्त्येवमभ्युपेत्याशु  
 तत्पदोः । पपात क्षालयन्ती तौ कटुष्णौर्नेत्रवारिभिः ॥ ३४० ॥ कलापकम् ॥ ल्वदेःकगतिकां स्निग्धां निर्मेतुं मां किमत्यजः ? । कृतं  
 पोडशकोटीभिः किमकाण्डेऽच्छिदः सुखम् ? ॥ ३४१ ॥ त्वद्वियोगजनितं हृदि दुःखं किन्तु मे सहयसन्नपि नाथैः । दूरनीदृति चिरं  
 हि गतोऽपि त्वं हृदि स्थिरतरोऽसि सदा मे ॥ ३४२ ॥ संस्पृशन्नपि वहिर्हृदयं मे यत्पुरा सुखमचिन्त्यमकार्पीः । त्वं ततः शत-  
 गुणं प्रवसंस्तन्मध्यगोऽपि किमदाः प्रिय ! दुःखम् ? ॥ ३४३ ॥ एवं सगद्गदालापां दोभ्यामुत्थाप्य सोऽपि ताम् । आलिलिङ्गं दृढं प्रेम्णा  
 चुम्बन्नास्ये सुहृमुहुः ॥ ३४४ ॥ कलापकम् ॥ चिरादसंस्कृतं चाङ्गं स्नपयन्नेत्रवारिभिः । वियोगाग्निभवं तापं तस्या निर्वापयन्निव  
 ॥ ३४५ ॥ स जगौ मा विपीद त्वन्मातुर्वैगुण्यमात्रतः । अपरीक्ष्य तवाचारं स्नेहं च प्रावसं तदा ॥ ३४६ ॥ युग्मम् ॥ सुभगे !  
 तत्क्षमस्यैतन्ममागो गुणसुन्दरि ! । नातः परं करिष्ये तत् शोचामि स्वं यतोऽशुना ॥ ३४७ ॥ साऽपि स्नेहं निवुध्यैवं भर्तुर्दृढमकृत्रिमम् ।  
 महानन्दमयीभूतोःफुल्लनेत्राननावदत् ॥ ३४८ ॥ इदं चेत् प्रिय ! तत्त्वं तद्रेखा नारीषु मेऽभवत् । मा स्वं शोचीर्यतः कर्म ममैवात्रापरा-  
 ध्यति ॥ ३४९ ॥ किञ्च—विप्रयोगाग्निना दह्यमानाऽप्यमृतमूर्तिना । अद्ययावच्चयैवास्मि जीविता हृदि तिष्ठता ॥ ३५० ॥ इत्या-  
 द्यालापपीपूषे मिथः पीतेऽथ सोऽक्षिपत् । तस्या रत्नावलीं कण्ठे मनोवृत्तिमिवामलाम् ॥ ३५१ ॥ तेन भर्तुर्प्रसादेन लब्धराज्येव  
 साऽतुपत् । संतोष्य परिवारादि सोऽपि स्नानादिकं व्यधात् ॥ ३५२ ॥ अथोपदादिस्तुष्टुनरेन्द्रकृतसत्कृतिः । चैत्येवष्टाहिकापूजो-  
 त्सवमर्चन् गुरून् व्याधात् ॥ ३५३ ॥ चित्रैर्वर्धापनेर्नव्यनव्यैः स स्फूर्जदुत्सवम् । अत्यगात्कियतो घसान् दानसम्मानभासुरान् ॥ ३५४ ॥

अन्यदा श्वशुरावासे गत्वा सम्मानपूर्वकम् । अनैषीत्कुलपत्नीं स सुदिने प्रियदर्शनाम् ॥ ३५५ ॥ स तामप्यनुनीयाथानङ्गवत्यनु-  
 सारतः । वत्सालङ्कारमाल्याद्यैः सत्कृत्यातूतुपत् सतीम् ॥ ३५६ ॥ ते च द्वे अपि चक्रते पत्यादेशान्मुदा तदा । मज्जनाद्यङ्गसंस्कारं  
 क्रमान्निष्ठेष्टभोजनम् ॥ ३५७ ॥ रतिप्रीतिसमाभ्यां स युतस्ताभ्यामिव स्मरः । सर्वकामगुणोपेतं भेजे वैषयिकं सुखम् ॥ ३५८ ॥ प्राप्तैर्वै-  
 शिष्कुतादिभ्यो न्यायैर्द्रव्यैस्तथाऽर्जितैः । पद्पञ्चाशदथास्यासन् गृहे कोट्यस्तदा श्रियाम् ॥ ३५९ ॥ स प्रसिद्धिं प्रशंसां चाभूपगोपं  
 क्रमाद्भजन् । त्रिवर्गसाधने नातिचक्रामानेहसं बहुम् ॥ ३६० ॥ चैत्यान्यचीकरत्साधून् सङ्घं चानर्च सोऽनिशम् । दीनादिषु ददौ चैवं  
 पुरयान्यन्यान्यपि व्यधात् ॥ ३६१ ॥ प्रियदर्शनया जाताः क्रमात्पुत्रा गुणोत्तराः । सत्कलारूपलावण्यभोगभाजश्च तेऽभवन् ॥ ३६२ ॥  
 सप्तश्रेत्रीस्ववापादिश्राद्धधर्माद्योत्तमात् । स्वःशर्म समये प्राप श्रीदेवी सुसमाहिता ॥ ३६३ ॥ अन्यदा तत्पुरोद्धाने केवली समवासत् ।  
 सह भूपेन तं ननुं सोऽप्यगात् सपरिच्छदः ॥ ३६४ ॥ तं नत्वा च यथास्थानमासीनेषु नृपादिषु । सदेवासुरमर्त्येषु स धर्मं भगवान्  
 जगौ ॥ ३६५ ॥

इहाप्यमुत्रापि च सर्वदुःखहृत् समीहितशेषसुखवर्द्धिकृच्च यः । सदा सहायः स्वगृहे वनेऽपि स जैनधर्मः स्वहिताय सेव्यताम्  
 ॥ ३६६ ॥ मलानिवाग्धः सकलानघौघान् सुधेव रोगांश्च निहन्ति विद्वान् । फलान्यशेषाणि सुरद्रुवधो दत्ते च सौख्यानि जि-  
 नेन्द्रधर्मः ॥ ३६७ ॥ स भावतोऽत्युग्रसो रसाङ्गवद् द्रुतं भवेत्त्रापि फलत्यभीप्सितैः । परश्विराच्चौपथपादपादिवत् फलादधर्मोऽपि  
 विपादिवत्तथा ॥ ३६८ ॥ विभाव्य लक्ष्मीं स्वजनाङ्गकादींस्त्राणाप्रगल्भान् क्षणभङ्गुरांश्च । भेदद्वयेऽतोऽन्यतरो जिनोक्तो धर्मः शिव-  
 श्रीप्रतिभूर्निषेव्यः ॥ ३६९ ॥

धनधर्मा निशम्यैवमप्राप्तीदिति मे श्रमो ! । अभुवन् कर्मणा केन संविद्याः सुखसंपदः ॥ ३७० ॥ श्रयं जाता कुले हीने कुतो-  
 ऽनङ्गवती सती । आश्रयोश्च मिथः स्नेहो दृढोऽयं केन हेतुना ? ॥ ३७१ ॥ केवली तमयोवाच श्रुवे वां प्राग्भवं शृणु । कर्माणि  
 यत्कृतान्येव फलन्ति स्म फलेरिह ॥ ३७२ ॥ तथाहि—

त्रिगर्तविषयेऽत्रैव पुरस्यास्यैव चान्तिके । शालिशिपेऽभवद् ग्रामे सुमित्रः कुलपुत्रकः ॥ ३७३ ॥ भद्रकर्मकृतेरस्य मथ्यान् प्रद-  
 धतो गुणान् । तादृश्येव प्रिया जज्ञे देविलाहा पतिव्रता ॥ ३७४ ॥ तयोर्मध्येन भावेन दीनदानादि कुर्यतोः । गते सुखं वही कालेऽन्यदा  
 कस्मिंश्चिदुत्सवे ॥ ३७५ ॥ अपाचि पायसं गेहे श्रुत्यै चोपाविशत्पतिः । पर्यवेपि च तत्पत्या यावद्दुक्के च नैव सः ॥ ३७६ ॥ आ-  
 गमत्क्षपकस्तावद् विजयस्थलपत्तनात् । प्राविशत्तद्गृहे भाग्यान्मासक्षपणपारणे ॥ ३७७ ॥ विशेषकम् ॥ तं समीक्ष्य सुदा जातश्रद्ध-  
 स्तस्मै स भक्तिभाक् । परगान्नामदादर्द्धं शुद्धं मत्वाऽग्रहीन्मुनिः ॥ ३७८ ॥ दत्त्वाऽऽशिपं मुनिर्यावद् याति तावत्स दक्षियवान् । अल्प-  
 भेतन्मुनेर्मिश्रं तत्कदन्नैर्विनङ्गयति ॥ ३७९ ॥ ततस्तेन प्रियादिष्टा हृष्टा साऽऽमन्य तं मुनिम् । ददौ श्रद्धातिरेकेण पायसं भाजनाद्भृ-  
 ॥ ३८० ॥ जुगुप्सां च मनाक् चक्रे वीचयाङ्गे सा मलं मुनेः । नृभोगफलकर्मार्जिं ताभ्यां शुद्धाच्च दानतः ॥ ३८१ ॥ ततः प्रमृति भोगादि  
 क्रिञ्चिच्च वष्ट्ये तयोः । दानानुमोदना चक्रे ताभ्यां बोधिफला ततः ॥ ३८२ ॥ तत्र मन्त्रादिविक्रिञ्चित् परित्राडन्यदाऽऽगमत् । मासान्ते  
 भिक्षया भुङ्क्ते स चाद्वैकगृहाप्तया ॥ ३८३ ॥ सुमित्रस्तत्तपोयोगमन्त्राद्यै रञ्जितोऽथ तम् । निमन्त्र्याबुभुजद्भक्त्या मासक्षपणपारणे  
 ॥ ३८४ ॥ तत्संसर्गोपदेशाद्यैर्भिनाग् मिथ्यात्वमाश्रितौ । अवज्ञां तौ च चक्राते दम्पती जिनशासने ॥ ३८५ ॥ राजर्षिर्भुवनानन्दस्त-  
 न्नोद्यानेऽन्यदा स्थितः । तपस्यन्निर्मो देहेऽपीत्यभिग्रहमादधे ॥ ३८६ ॥ पादालम्बिहयद्बन्धः पुमान् देशान्तरगतः । धूलिधूसरसर्वाङ्गः

श्रान्तो यामे तृतीयके ॥ ३८७ ॥ एको दत्तकपाटे स्वगृहद्वारे जुधादितः । आसीनो ह्यपर्याणो पाणिस्थं वार्तयन् शुक्रम् ॥ ३८८ ॥  
 यदा दास्यति सावज्ञं सिंहकेसरमोदकान् । तदैव पारयिष्यामि तपो मेऽस्त्वन्यथा सदा ॥ ३८९ ॥ ततो गोचरचर्यायां स भ्राम्यन्न-  
 न्यदाऽगमत् । सुमित्रस्य गृहे देशान्तरं जिगमिषोस्तदा ॥ ३९० ॥ बहुधाऽदापयत्तस्मै भिक्षां पत्न्या स चादरात् । मौनी सोऽभिग्रही  
 साधुस्तमनादाय चागमत् ॥ ३९१ ॥ मन्यमानौ गतं रिक्तं दम्पती तममङ्गलम् । अबुद्ध्वा कारणं तत्र व्यल्यूचाते समत्सरौ ॥ ३९२ ॥  
 मौनदम्भजुषामेपां किं जैनयतिनां व्रतम् ? । उपकारसुचो लोके निर्दाक्षिण्याश्चरन्ति ये ॥ ३९३ ॥ ततो देशान्तरे गत्वा सुमित्रोऽथा-  
 जितैर्धनैः । आगादादाय जाल्यश्वौ स्वगृहे मासि सप्तमे ॥ ३९४ ॥ जायमाने विवाहे च तदा तन्मित्रमन्दिरे । देविला स्वगृहद्वारं  
 पिथायागात्सकुञ्चिका ॥ ३९५ ॥ मत्वा तत्प्रातिवेशिमक्याः प्रेष्य पत्न्यै च तामथ । सुमित्रः स्वगृहद्वारेऽध्यास्त पर्याणमवतः ॥ ३९६ ॥  
 यावत्तृतीययामेऽह्नौ रज्जुमालम्ब्य वाजिनोः । शुक्रं देशान्तरानीतं करस्थं वार्तयत्ययम् ॥ ३९७ ॥ तावदुग्रतपःकृान्तगात्रोत्सर्पन्महा-  
 महाः । स एवागान्मुनिस्तत्र भ्राम्यन् गोचरचर्याया ॥ ३९८ ॥ मङ्गलं मेऽधुना दानमिति तेन न्यमन्थत । स प्रागुरोषेण सावज्ञं  
 शम्बलाकृष्टमोदकैः ॥ ३९९ ॥ विभाव्याभिग्रहं पूर्णं विशुद्धिं चाददे स तान् । मुनिः सप्तममासेऽथ पञ्चाश्वर्यी सुरा व्यधुः ॥ ४०० ॥  
 तावत्तत्र मियाऽऽप्यस्य देविलोत्कण्ठिताऽऽगमत् । मुनिदानादि सोऽध्याख्यत्तस्यै हृष्टाऽथ सा जगौ ॥ ४०१ ॥ स्वामिन् ! धन्यस्त्वमे-  
 वासि यन्तुदेवासुरार्चितम् । इमं साधिकषणमास्या महासुनिमपारयः ॥ ४०२ ॥ अयं हि नृपमन्थ्याद्यैरज्ञातैतदभिग्रहैः । निमन्त्रि-  
 तोऽपि बहुधा नाद्ययावदपारयत् ॥ ४०३ ॥ तन्मन्येऽभिग्रहोऽस्याद्य त्वद्भाग्यात्कोऽपि पूर्णवान् । उपस्थितं च कल्याणमावयोरिष्ट-  
 सिद्धियुक् ॥ ४०४ ॥ भूषाद्या अपि तत्राथ मिलितास्तं मुदाऽस्तुवन् । तेन तैश्च तथा चर्षिर्ययौ भक्त्या नतस्तुतः ॥ ४०५ ॥

जातश्रद्धः सुमित्रोऽथ स्वदानमुमोदयन् । द्राक् पत्न्योद्धाटितद्वारे मुदितः प्राविशद्गृहे ॥४०६॥ दानानुमोदनापुर्यैष्टभोगफलकर्मणाः ।  
 तयोर्विन्ध्योऽभवद्भक्तिस्तदादि च जिनर्षिषु ॥ ४०७ ॥ द्वितीयेऽहनि विज्ञाय मुनेर्व्यक्तमभिग्रहम् । जातौ श्रुत्वोपदेशं च तौ त्यक्त्वा-  
 न्यमतत्रमौ ॥ ४०८ ॥ अथ चाऽऽयुः प्रपूर्यासीः सुमित्रस्त्वं दृभोगभाक् । भुक्त्वा प्राग्दानपुराणं तु जैनेद्वेषाच्च दुःखितः ॥ ४०९ ॥  
 पुनर्दानजपुण्याच्च तातादिष्टात्तथैहिकात् । कृताद्धर्मचतुष्कात्ते वाञ्छितान्यभवन्पुनः ॥ ४१० ॥ तादृक्प्रात्राय तद्दानं स्याच्छिवायापि  
 भक्तितः । किञ्चिद्दीढप्रष्टत्त्वान्नभोगफलं त्वभूत् ॥ ४११ ॥ दृभवायुः प्रपूर्याथ देविलाऽनङ्गवत्यभूत् । जुगुप्सया मुनेर्वेश्याकुले च  
 समजायत ॥ ४१२ ॥ तवेव सान्तरात् पुण्यात्तस्या अपि फलं तथा । प्राग्भवस्य च संस्कारात् स्नेहोऽभूद्युवयोः परः ॥ ४१३ ॥  
 पूर्वधर्मानुरागाच्चैः सदाचारे रतिर्दृशम् । बोधिसामर्थ्यवाप्तिश्च वभूवेह द्वयोरपि ॥ ४१४ ॥ पुण्यस्याल्पीयसोऽप्येवं महद्दीव्य फलं  
 ततः । इमां चावाप्य सामर्थी यतश्चं तद्विधौ बुधाः ! ॥ ४१५ ॥

निशम्येति गुरोर्वाचः स्मृत्वा जाति तथाऽऽत्मनः । दम्पती तौ प्रबुद्धौ द्राक् प्रियदर्शनीया सह ॥ ४१६ ॥ धनधर्मा गुरुं नत्वा  
 गत्वा च निजमन्दिरम् । जगौ पत्न्यौ भवाद्भ्रीतो न भोगेषु रति लभे ॥ ४१७ ॥ भवतीभ्यामनुज्ञातः प्रत्रजिष्याम्यहं ततः । दुर्लभं चीणा-  
 ॥ ४१९ ॥ हृष्टः सोऽथ निजे न्यस्य पुत्रान् स्वव्राणाधीः पदे । वन्धून् मित्राणि चापृच्छय विज्ञाप्य च महीपतिम् ॥४२०॥ देशेऽप्य-  
 मारिमुद्धोष्य सर्वचैत्येषु भक्तितः । कृत्वा चाष्टाहिकापूर्जां गुरून् सङ्घं प्रपूज्य च ॥४२१॥ दत्त्वा दीनादिदानानि त्यक्त्वा सर्वं परि-  
 ग्रहम् । जग्राह सह पत्नीभ्यां दीक्षां सर्वविदोऽन्तिके ॥ ४२२ ॥ तपस्तात्वा चिरं रत्नत्रयमाराध्य चापमाः । त्रयोऽपि सुरसन्नायुः

सर्वकाममनोहरम् ॥ ४२३ ॥ एवं नरामर्त्यभवान् विशिष्टत्रिवर्गसंपद्भिः शिवाः शिवं ययुः सप्तम-  
जन्मनीमे ॥ ४२४ ॥ धनधर्मकथामेतामब्दे वेदेभ्यस्तुमिते १४८४ऽकार्षीत् । श्रीसुनिन्दरसूरिर्विधाय सतां जयश्रयङ्काम् ॥४२५॥ एवं  
ये पात्रदानं व्यवहृतिमलां देवगुर्वीथ पूजां पोषं साधर्मिकाणां विदधति सुधियः शीलसुख्यांश्च धर्मान् । प्राप्यात्राभीप्सितार्थान् नर-  
सुरभवान् मङ्गलश्रेष्ठिसूनोर्ज्ञातात्तद्भार्ययोश्चाक्षरमपि विजयश्रीभृतस्ते लभन्ते ॥ ४२६ ॥

॥ इति तपावृहच्छालामण्डनयुगोत्तमावतारश्रीदेवसुन्दरसूरिश्रीज्ञानसागरसूरिश्रीसोमसुन्दरसूरिशिष्य-  
श्रीसुनिन्दरसूरिरुक्ता श्रीदानादिपुण्यफले धनधर्मकथा ॥



## ॥ श्राद्धधर्मारधनविराधनयोः सिद्धदत्तकपिलकथा ॥

जयश्रीणां निवासाय सर्वगज्ञानशालिने । दर्शने तत्त्वरत्नानां विधाचार्याय नमोऽर्हते ॥ १ ॥ ऐहिकासुष्मिकत्रेयःश्रेयःप्राप्ति-  
निबन्धनम् । कुर्यादाल्महिताकाङ्क्षी धर्ममेवाहंतं बुधः ॥ २ ॥ आस्रवेभ्यो विरत्या स देशतः सर्वतोऽपि वा । पञ्च हिसानृतस्तेयाब्रह्म-  
मूर्च्छाल्मकाश्च ते ॥ ३ ॥ गृही स्याद्देशतस्तेभ्यो विरतः सर्वतो यती । सुरलोकस्य मुक्तश्च तद्भवेऽपि गमी श्रियम् ॥ ४ ॥ यतिधर्मा-  
सक्तस्तच्छुद्धव्यवहारसुख्यगृहियर्धम् । यो भजते स हि लभतेऽभीष्टसुखं सिद्धदत्त इव ॥ ५ ॥ यः पुनरथमो मोहाद्धर्मं ह्यवमन्यते कुम-  
तिरेवम् । स चिरं भ्रमति भवाब्धौ कपिल इवात्यन्तदुःखहतः ॥ ६ ॥ तथाहि—

जम्बूद्वीपे विदेहेऽस्ति विजयः पुष्कलावती । विशालपुरमित्यस्मिन् विशालश्रिपुरं पुनः ॥ ७ ॥ अभूतां वणिजौ तत्र सुहृदौ  
श्राद्धवंशजौ । प्रथमो मातृदत्ताब्धौ वसुदत्ताभिधः परः ॥ ८ ॥ गृहीत्वाऽणुत्रतान्याद्यो गुरूपान्तेऽन्यदा सुधीः । व्यवहारविशुद्धयैव हृदे  
व्यवहरेत्सदा ॥ ९ ॥ नामश्राद्धो द्वितीयस्तु कूटमानतुलादिभिः । निवारितोऽपि मित्रेण कुधीर्व्यवहरेत्सदा ॥ १० ॥ अन्यदाऽऽत्त-  
कियद्भ्रागडाविमौ व्यवजिहीर्षया । प्राप्तौ पारङ्पुरे तत्रोद्याने सार्थेन तस्थुः ॥ ११ ॥ वसुतेजा नृपस्तत्रालुब्धं श्रीगृहिकं तदा । वि-  
लोकयन् परीक्षार्थं हारमध्वन्यमसूचत् ॥ १२ ॥ लतागुल्मे तदीक्षार्थं नरांश्च स्नानतिष्ठित् । तं जिष्टुं च ते दृष्ट्वा निषेधन्ति जुतादिना  
॥ १३ ॥ अन्यदा तौ पुरं यान्तौ वणिजौ तमपश्यताम् । विजनत्वाद् ग्रहीतुं च वसुदत्तोऽभ्यगान्मुदा ॥ १४ ॥ विषमेतदिहासुत्रा-





गुणोत्तराम् । स च व्यवहृत्यहे जयद्राग्यथतुष्यथे ॥ ३४ ॥ इतश्च वसुदत्तोऽप्यश्रुद्धिव्यवहरत्यलम् । पारस्पर्यन्मातृदत्तेन कृतमान-  
 तुलादिभिः ॥ ३५ ॥ तथाऽप्यमासवह्वर्द्धिमृत्वा जातो वने मृगः । हतः सिहेन वङ्गालग्रामे चाभूद् द्विजाङ्गजः ॥ ३६ ॥ मासः कपिल  
 इत्याख्यां क्रमाद्धृद्धिं च सो गतः । तदभाग्यात्पितुः सर्वो विभवस्त्वगमत् क्षयम् ॥ ३७ ॥ यौवने च दरिद्रस्य द्विजस्य तनयामयम् ।  
 दुर्भगां पर्यणौपीद्यद्योगः कर्मवशात्समः ॥ ३८ ॥ जाताश्च कतिचिद्धिम्भास्तस्य स्वः पितरौ गतौ । स श्रिये कुरुते यद्यत्कर्म तन्निष्फलं  
 भवेत् ॥ ३९ ॥ पत्न्या कडुगिराऽऽकृष्टोऽन्यदा द्रव्यार्जनाय सः । संप्राप्तः कानने प्रोचे कृप्यैकेन योगिना ॥ ४० ॥ वत्स ! द्रव्याय  
 किं भ्राम्यस्येवं दुःखी वनादिषु । चन्द्राभार्यां नगर्यां यदाशारूराऽस्ति देवता ॥ ४१ ॥ नामोचितगुणा दत्ते सा वृणां वाञ्छिताः  
 श्रियः । पुष्पजोपवासार्थैर्गत्वाऽऽराधय तां ततः ॥ ४२ ॥ श्रुत्वं स मुदा तत्राऽभ्येत्याभ्यर्च्य च तां शुचिः । कुशसंस्तारके ध्यानी  
 तत्पुरोऽस्थ्यादुपोपितः ॥ ४३ ॥ देवी निशि तृतीयायां जगौ किं विप्र ! लङ्घसि ? । सोऽवक् स्वामिनि ! यचेऽर्थं साऽऽख्यन्मे स  
 कदाऽर्पितः ? ॥ ४४ ॥ विप्रोऽवग् देवि ! विश्वस्याप्याशाः पूरयसि क्षणात् । प्रतारयसि किं मां तु भजाहं मयि सान्वयाम् ॥ ४५ ॥  
 देव्यूचे नास्ति ते भाग्यं कथं तदधिकं ददे ? । न भाग्यातिक्रमाद्वातुमीष्टे देवाधिपोऽपि हि ॥ ४६ ॥ द्विजोऽवक् तत्पतीच्छासून् निर्विण्णो  
 जीवितादहम् । अन्यत्राऽपि हि ते त्याज्या दत्तास्त्वत्पूजने वरम् ॥ ४७ ॥ सा निश्चित्य मुमूर्षुं तं स्वप्रभावक्षितेर्भयात् । प्रोचे तद्विप्र !  
 मत्पाणोः प्रातरादय पुस्तिकाम् ॥ ४८ ॥ विक्रीणीष्वापणो पञ्च रूपकाणां शतानि च । लप्स्यसे नाधिकं याच्यमित्युत्त्वा सा तिरोदधौ  
 ॥ ४९ ॥ युग्मम् ॥ पुस्तिकां प्रातरादाय सोऽपि भ्राम्यंश्चतुष्यथे । विक्रीणीते न दत्ते तु कोऽप्येकमपि रूपकम् ॥ ५० ॥ अथो  
 पुरन्दरश्चेष्टिहृष्टेऽभ्यागात्क्रमाद् द्विजः । आर्पयत् पुस्तिकां सिद्धदत्तस्याऽऽख्याय तत्कथाम् ॥ ५१ ॥ सोऽपि ताते स्थिते गेहे मूल्यं

दृत्वार्थितं तदा । न मोघं देवतादत्तमित्तुद्ध्याऽयहीडिमाम् ॥ १२ ॥ सक्रोतुकस्तत्र च पञ्चपत्रो सट्टत्पादं च तदाद्यपत्रे । प्राप्तव्यमर्थं  
लभते मनुष्य इत्येकमालोक्य भृशं जहर्ष ॥ १३ ॥ रूपकाणां सहस्रेणाप्ययं नूनं क लभ्यते ? । यथात्म्यं दर्शयन् विश्वस्येति सोऽ-  
चिन्तयन्मुदा ॥ १४ ॥ कपिलोऽथाप्य तद्व्यं हृष्टोऽयात् स्वपुरं प्रति । भिष्टैर्लुगिततसर्वसोऽव्यां वन्दीकृतो भ्रमात् ॥ १५ ॥ चिरं  
कदर्थयित्वा च मुक्तः स्वाङ्गपरिच्छदः । पत्याऽऽक्रोशपदं जज्ञे यावज्जीवं मुद्गुःखितः ॥ १६ ॥ यतः—

“ विकटा अट पर्वताद्वीस्तर वार्थीन् भज भूषतीनपि । अपि साश्रय मन्त्रदेवता न तु सौख्यं मुकृतैर्विनास्ति ते ॥१॥ ”

पुस्तिकां वणिजो ये नाददिते ते परेऽप्यथ । कौतुकान्मिलिता ज्ञात्वा तत्स्वरूपं मुदं दधुः ॥ १७ ॥ नाहो ! व्यामूमुहद्व्यादिष्टो  
धूर्तोऽयमद्य नः । बालं व्यामोहयत्सिद्धदत्तं चेत्यादि तेऽद्युवन् ॥ १८ ॥ जहसुस्तं खलाः केचिदहो ! वाणिज्यकौशलम् । अहो !  
क्रयाणकं प्रौढमिति वादिततालिकाः ॥१९॥ श्रेष्ठिन् ! पुत्रस्त्वैवाद्य वारितोऽपि हितैपिभिः । पञ्चशत्याग्रहीत् किञ्चित्कुलं येनोद्धरिष्यति  
॥ २० ॥ इति लोकगिरा खिन्नः पिता पुत्रं गृहागतम् । पप्रच्छायव्ययं सायं पुस्तिकास्यादि सोऽप्यवक् ॥ २२ ॥ तां इष्टुकपर्दी  
श्रेष्ठी कुद्धस्तावद्वययाज्जगौ । वेत्सि द्रव्यार्जने दुःखं नान्योपार्जितभुग् जड ! ॥ २२ ॥ स्तोत्रान् शाखिव्यपाठीः किं पाडाब् श्लोकां-  
स्तथेदृशान् ? । वृथैव व्यययन् द्रव्यं सर्व मे नाशयिष्यसि ॥ २३ ॥ तन्निर्याहि त्वमेव द्राक् सुतेभ्योऽपि वरं धनम् । तद्विना विद्यन्ते  
ते विश्वं स्निहति तेन च ॥ २४ ॥ इति तातगिरा दूनः सिद्धदत्तः सपुस्तिकः । विना पञ्चसहस्रात्रैष्यामीत्युत्त्वाऽथ निर्यगौ ॥२५॥  
पूर्ध्वारं पिहितं वीक्ष्य निशि देवकुलेऽवसत् । निद्रां चाप स निश्चिन्तः पादार्थं भावयन् सुखम् ॥२६॥ अथ तत्र पुरि द्मपमन्त्रिश्रेष्ठिपु-  
रोयसाम् । सन्ति पुत्र्यो दृढप्रीतिवद्धाः सख्यः परस्परम् ॥ २७ ॥ अतिदेवाङ्गनारूपाः प्राप्तसर्वकलाथ ताः । यौवने भान्ति विश्व-

स्त्रीगुणसौरैः कृता इव ॥६८॥ तासां नित्यावियुक्तानामित्यालापोऽन्यदाऽभवत् । संयोगसुखलीनानामियान्नः समयो ययौ ॥ ६९ ॥  
 अथागाद्यौवनं वैरि न विद्मः पितरस्ततः । कापि कापि सुदूरे नः प्रचेप्स्यन्ति पृथक् पृथक् ॥ ७० ॥ ऊचे राजसुतैवं चेत्कञ्च-  
 नैकं मतं वरम् । कुर्मो दीयामहे यावत्पितृभिर्न पृथक् पृथक् ॥ ७१ ॥ एवमस्त्विति सख्युक्ते पुना राजसुताऽवदत् । सिद्धदत्ताभिधो-  
 ऽत्रास्ति क्षत्रियः सुभगो युवा ॥७२॥ एकस्यां लेखशालायाम्पठाम वयं स च । राज्ञः सामन्तपुत्रोऽयं त्रियते यदि वो मतम् ॥७३॥  
 परिणीताश्च तेनामा गत्वा देशान्तरे द्रुतम् । भोगान् भोक्ष्यामहेऽभीष्टान् संयुक्ता जीवितावधि ॥ ७४ ॥ ओमित्युक्तेऽथ सर्वाभिर्दास्या  
 साहूय तं रहः । भक्त्या प्रलोभ्य सर्वं तद्विमृष्टं प्रत्यपीपदत् ॥ ७५ ॥ आनयेस्त्वं रथं साश्वमानयामो धनं वयम् । कामदेवालये शुक्र-  
 पञ्चम्यां निशि चापतेः ॥७६॥ प्रतिपाद्येति तं प्रेष्य पराभ्यस्तन्यवेदयत् । स्वस्वगेहेषु ताः प्राप्तास्तत्सामग्रीमथो व्यधुः ॥७७॥ अथ  
 स क्षत्रियो दध्यावासां पाणिग्रहे मम । स्वामिद्रोहो वियोगश्च पित्राद्यैः संशयोऽसुषु ॥ ७८ ॥ राजकार्यं तदुद्दिश्य त्यक्त्वाऽमू राक्ष-  
 सीरिव । यामि ग्रामान्तरे कापि बह्व्यो मे जीवतः स्त्रियः ॥ ७९ ॥ ततोऽसौ तद्दिने चक्रे तथैवाद्यष्टदिपृथीः । हृष्टा च नृपजा प्राप्य  
 रजनीं जननीमिव ॥ ८० ॥ साऽथ प्रस्तुतसामग्र्याऽऽदिभे यामे सचेष्टिका । पुरन्दरसुतोपेतमगात्कामसुरालयम् ॥ ८१ ॥ दासीं  
 देवौकसो द्वारे संस्थापयान्तः प्रविश्य च । सिद्धदत्तागतोऽत्रासीत्येवं द्विस्त्रिजगद सा ॥ ८२ ॥ प्रबुद्धः श्रेष्ठिभूः सोऽपि जगावस्मीति  
 सा ततः । भ्रूपणोद्द्योततो वीक्ष्यावध्नाद्भस्तेऽस्य कङ्कणम् ॥ ८३ ॥ उवाच शुदिता सा मां स्त्रिधां परिणय द्रुतम् । पादार्थं भाव-  
 यंस्तां सोऽथोपयेमे ससंभ्रमम् ॥ ८४ ॥ भाग्यात्स कामदेवोऽस्मै पञ्चरत्नीं च यौतके । कोटिमूल्यां ददौ वस्त्राञ्चले सोऽपि जुगृह ताम्  
 ॥ ८५ ॥ जगौ सा पूर्णमिष्टं मेऽन्यासापि च पूर्येः । स्थस्तु क स यास्यामो येन देशान्तरे प्रिय ! ॥ ८६ ॥ भावि सर्वं शुभं निद्रा-

ऽधुना त्वेति शये क्षणम् । निगद्येति निद्रौ स राजपुत्री त्वचिन्तयत् ॥ ८७ ॥ अहो ! भयावहे कार्यसंग्रहेऽपि किमित्ययम् ।  
 निश्चिन्तो नीरथः शेते ? सोऽयं भवति वा न वा ॥ ८८ ॥ इति सा शङ्कया दीपं गुप्तं प्रादुरचीकरत् । उदाराकारमन्यं च तमालोक्य  
 चिसिम्भिये ॥ ८९ ॥ अहो ! रूपमहो ! कान्तिरहो ! सृष्टिर्नवा ह्यसौ । चिन्तितादधिको भाग्यात्तदयं नोऽभवत्पतिः ॥ ९० ॥  
 काचे जिघृक्षिते चिन्तामणिः पाणौ तदाऽगमत् । ध्यायन्तीत्यादि सा जज्ञे हर्षसंभ्रमसंकुला ॥ ९१ ॥ पश्यन्ती पुस्तिकां चाल्य  
 सा तस्यादयवाचयत् । तस्यार्थं सम्यगालोच्य प्रामाण्यमेव च ॥ ९२ ॥ सा प्रत्ययार्थं च सखीत्रयस्य द्वितीयपत्रेऽलिलखदात्मचिह्नम् ।  
 किं कारणं देवप्रलङ्घनीयमिति स्वपादं सुदिताञ्जनेन ॥ ९३ ॥ प्राग्ब्रह्माश्रले तस्यावन्नाञ्चिद्रायतो भृशम् । प्रत्यङ्गं विलुठददृष्टिरिष्टां  
 सा पुस्तिकां च ताम् ॥ ९४ ॥ अवाहनेन नानेन साध्या देशान्तरे गतिः । ध्यात्वेत्यालम्ब्य पादार्थं यथागतमगादियम् ॥ ९५ ॥  
 द्वितीययामे सचिवाङ्गजाऽपि ब्यूढाऽऽप्तदानेन तथैव तेन । प्राग्ब्रह्मत्तयाणिगङ्गणेन पादाक्षरैस्तरुपलक्षितैश्च ॥ ९६ ॥ पाणौकृतां  
 भूपसुतामनेन निबुध्य तुष्टा शयितेऽथ साऽस्मिन् । चिन्तां न तत्काऽपि सुधीर्दीधीत पादं लिलेखेति तृतीयपत्रे ॥ ९७ ॥ युग्मम् ॥  
 तस्यां गतायां च तृतीययामे ब्यूढा तथा श्रेष्ठिसुताऽपि तेन । यदस्मदीयं नहि तत्परेपां लिलेख पादं त्विति तुर्यपत्रे ॥ ९८ ॥ पुत्र्याः  
 पुरोधसोऽप्येवं तुर्ये यामेऽभवत्कथा । प्राग्ब्रह्मं वीच्य पत्रे साऽलिलत् श्लोकं तु पञ्चमे ॥ ९९ ॥ तथाहि—

व्यवसायं करोत्यन्यः फलमन्येन भुज्यते । पर्याप्तं व्यवसायेन प्रमाणं विधिरेव नः ॥ १०० ॥

लिखित्वेति गृहं साऽपि तथैवागात् सचेटिका । तथैवाऽशेत निश्चिन्तः पादार्थं सोऽपि भावयन् ॥ १०१ ॥ कनीनां रात्रिष्टत्  
 तच्चेद्योऽथ स्वागसो भिया । न्यवेदयंस्तदस्त्वानां स्वपतीनां च ता अपि ॥ १०२ ॥ दुष्पापः स गतः प्रातरिति भूपोऽरुणोदये । तं  
 पुर्यां पिहितद्वारि नरैरौहोरशोधयत् ॥ १०३ ॥ तत्र सुप्तं करावद्धचतुष्कङ्कणमड्डतम् । तेऽथ प्रवोध्य तं तूर्यरावैर्भूपान्तिकेऽनयन्

॥ १०४ ॥ परिणीताथतस्रोऽसूः किं रे साहसिक ! तया ? इति पृष्ठो नृपेषु स्मर्हत्पुस्तिकावलात् ॥ १०५ ॥ तां विभाव्य  
 तदुत्पत्तिमस्पाञ्जाला च भूपतिः । दध्यौ देवी तुतोपास्यै सत्ययं पुस्तिका पुनः ॥ १०६ ॥ तदयं देवतादत्तो मत्पुत्र्या वाञ्छितः  
 पतिः । रूपेणातिरमरो भूयात्कुलं त्वस्य न बुध्यते ॥ १०७ ॥ अथ मन्त्र्यादयोऽप्येत्य भूपमेवं व्यजिज्ञपन् । धृतः कश्चिन्मभो !  
 रात्रौ परिशिन्धेऽद्य नः कनीः ॥ १०८ ॥ दर्शयन् सिद्धदत्तं च राजा स्मात् स एष भोः ! । तं वीच्यात्यद्भुताकारं भूपत्रेऽप्य-  
 चिन्तयन् ॥ १०९ ॥ अथो पुरन्दरः शान्तकोपो द्राक् सपरिच्छदः । अनुतप्तोऽभितः पुत्रं सर्वरात्रं गवेपयन् ॥ ११० ॥ तदुदन्तं  
 प्रगे लब्ध्वा नत्वा भूपं निरीक्ष्य तम् । पादान्तं समालिङ्गयोज्जिजीवेव प्रहर्षुलः ॥ १११ ॥ युष्मत् ॥ तद्दृत्तान्तं निबुध्यथा नृपाद्याः  
 श्रेष्ठितोऽखिलम् । जहर्षुजातजामातृकुलमाहात्म्यगौरवाः ॥ ११२ ॥ राज्ञोचे तव पुत्रोऽसूः श्रेष्ठिन् ! कन्याः स्वयंवराः । प्रागपि  
 ब्यूढवान् भाग्याकृष्टा वार्धिर्निदीरिव ॥ ११३ ॥ स्वहर्षपूर्तये कुर्मस्तथाऽभ्युद्गाहविस्तरम् । नीलैतं स्वगृहे तस्य सामग्रीं तद्विधापय  
 ॥ ११४ ॥ स्वारयादेशः प्रमाणं मे निगद्येति पुरन्दरः । पुत्रं स्माह सहागो मे मुधानिर्भत्सितोऽसि यत् ॥ ११५ ॥ एहि भाग्यनिधे !  
 यावो गृहे स्वाभ्यां प्रमोदय । सुतोऽवक् पूर्णसन्धोऽस्मि चलुष्कोऽव्यर्जनात्पितः ! ॥ ११६ ॥ तात ! कोपोऽपि पूज्यस्य तत्तेऽभून्मेऽद्भु-  
 तश्रिये । निर्माल्यमपि देवस्य शेषेत्याचं ह्यभीष्टकृत् ॥ ११७ ॥ रत्नानां विशति यक्षदत्तां पित्रे स चार्पयत् । ज्ञात्वा तदुद्भवं श्रेष्ठी  
 भूपाद्याश्च चमत्कृताः ॥ ११८ ॥ श्रेष्ठयथो तं गजारूढं स्तूयमानं जगज्जनैः । विश्वनेत्रामृतं निन्द्ये स्सगृहे मङ्गलोत्सवैः ॥ ११९ ॥ तदु-  
 दन्तं निबुध्यथा कन्याः पूर्णमनोरथाः । बभ्रुस्ता विस्मयानन्दोत्कण्ठमोहाननुचरान् ॥ १२० ॥ सुलभेऽथ तदुद्गाहं व्यधुस्ते प्रौढ-  
 विस्तरैः । पुरादीनां नृपः पञ्च सहस्रान् यौतकं त्वदात् ॥ १२१ ॥ रामन्त्र्याद्याश्च हस्त्यश्वदासदासीरथादिकान् । शय्याद्युपस्करं  
 द्रव्यकोटीश्चास्यै ददुर्मुदा ॥ १२२ ॥ सुरूपयौवनस्नेहशालिनीभिः सदा सुखी । ताभी रेमे सपत्नीभिर्देवो दोगुन्दुगो यथा ॥ १२३ ॥

सृजन् दानादिधर्माणि गुरुदेवार्चकः सुधीः । स प्रसिद्धिं प्रशंसां च सर्वत्र प्राप भाग्यभूः ॥ १२४ ॥ निश्चिन्तौ विहितौ तेन पितरौ  
 शुद्धधर्मतः । प्रापतुः स्वःश्रियं कालाज्जातः पितृपदे च सः ॥ १२५ ॥ ग्रामैः राट्त्व्यवहारैश्च वणिक्पुत्रैर्विधापितैः । तस्यागुः संपदः  
 स्फातिं वर्षकाले लता इव ॥ १२६ ॥ पात्रं राजप्रसादस्य सर्वश्लान्यगुणो वभौ । श्राद्धधर्मक्रियोद्युक्तः सप्तक्षेत्र्यां वपन् धनम्  
 ॥ १२७ ॥ मनोऽनुगामु पत्नीषु स्नेहसारामु सोऽद्भुतम् । पपौ भोगरसं तामु द्विरफः पत्रिनीष्विव ॥ १२८ ॥ एवं त्रिवर्गसारं स  
 भुञ्जानः केवलं सुखम् । समयं गमयामास पुण्यैरेकदशं बहुम् ॥ १२९ ॥ अजन्यन्त क्रमात्तेन तामु तेजोभृतः सुताः । स्वात्यब्देनेव  
 सद्भृत्ता मुक्ताः सागरशुक्तिषु ॥ १३० ॥ कलासु कुशलाः श्राद्धधर्मानुष्ठानशालिनः । कृतपाणियहाः पित्रोर्भक्ताः प्रौढाश्च तेऽभ-  
 वन् ॥ १३१ ॥ अन्यदा समवासार्पीत्तत्र ज्ञाननिधिर्गुरुः । सिद्धदत्तः सभार्योऽस्य सुखाद्धर्मं मुदाऽभृणोत् ॥ १३२ ॥ ज्ञात्वा पूर्वभवं  
 चास्मात्प्राजद्विधिना सुधीः । सभार्योऽत्यन्तवैराग्यात्स्वपदे न्यस्य सोऽङ्गजान् ॥ १३३ ॥ आराध्य च चिरं रत्नत्रयं प्राप सुरालयम् ।  
 क्रमात्स सेत्स्यति स्वल्पैर्भैर्धर्मसुखोत्तरैः ॥ १३४ ॥ कपिलस्तु विनाशं चिरं भ्रान्त्वा कुयोनिषु । दुःखान्यनेकधा भुक्त्वा सेत्स्यति प्राप्त-  
 धर्मतः ॥ १३५ ॥ श्रुत्वेति देशविरतेर्गुरुधर्मं सिद्धदत्तस्य तद्विहनेनात्कपिलस्य चान्यत् । शुद्धर्हिताऽन्यतरधर्मविधौ प्रयत्नं कुर्यात् यद्भवजय-  
 श्रियमानुथ ज्ञाः ! ॥ १३६ ॥ इति सिद्धदत्तकपिलाख्यानकम्बधीभमनुमिते १४८४ वर्षे । भव्यानुग्रहहेतोर्मुनिसुन्दरसूरिणा चक्र ॥ १३७ ॥

॥ इत्यदत्तादानपरिहारादिश्राद्धस्मरिाधानविराधनयो सिद्धदत्तकपिलकथा ॥

तपावृहद्दच्छाधिराजश्रीदेवसुन्दरसूरिश्रीज्ञानसागरसूरिश्रीसोमसुन्दरसूरिशिष्यैः श्रीमुनिसुन्दरसूरिपादैः

सवत् १४८४ वर्षे मार्गशीर्षमासे मेदपाटे देवकुलपाटके कृता ॥ छ ॥

## नियमचतुष्कपालने सुमुखनृपादिमित्रचतुष्ककथा ।

जयश्रीः सर्वतो यस्य भाक्तिकं भजते नरम् । तं श्रीशान्तिजिनं नौमि सर्वोपह्वशान्तये ॥ १ ॥ मज्जत्वे समेऽपि स्युर्विषमा  
 यत्सुखश्रियः । कारणं धर्म एवात्र सुमुखादिनिदर्शनात् ॥ २ ॥ मूलं धर्मस्य देवोऽर्हन् शाश्वतानन्ददर्शनः । शुद्धाचारो गुरुः शीलं  
 स्तुतिश्च परमेष्ठिनाम् ॥ ३ ॥ असहायोऽप्यदेशज्ञोऽप्येवामाराधनाद्भवी । अयत्नाह्वयभतेऽभीष्टाः श्रियः सुमुखभूषवत् ॥ ४ ॥ तथाहि—  
 उत्तरापथदेशस्था भरतजेत्रमण्डना । पुरी तद्वाशिला धत्ते स्वजातौ विजयश्रियम् ॥ ५ ॥ तत्र त्रिविक्रमो भूपत्त्रिविक्रमपरा-  
 क्रमः । अक्रमाक्रान्तदिकूचक्रप्रतापोऽभूत् परंतपः ॥ ६ ॥ राश्यस्तस्याभवन् वह्वयः सुरूपा गुणखानयः । सैणचूडामणिस्तासु प्रधानं  
 तु सुमङ्गला ॥ ७ ॥ सर्गाङ्गीणसुखाभ्मोधिरयं गर्जिश्चिरं नृपः । वज्रेऽनपत्यताचिन्तावडवानलमन्तरा ॥ ८ ॥ उपायान् ज्ञानिनोऽ-  
 पृच्छदानचर्निकदेवताः । मन्त्रांश्च सोऽजपच्चित्रान् लेभेऽपत्यं तथापि न ॥ ९ ॥ चिरं रमे स योपिद्भिर्वह्नीभिरिव शारिभिः । दक्षो-  
 ऽप्याप न चापत्यं यथान्धः कितवे जयम् ॥ १० ॥ पुत्रार्थमन्यदा चातिक्रान्तप्रायेऽपि यौवने । मेने स पुरयक्षस्य सुमुखस्योपया-  
 चितम् ॥ ११ ॥ नहि भाग्याधिकं देवा दातुमीशाः कदाचन । भाग्याज्जाते फले त्वेभिर्दत्तं स्यादिति धीर्नृणाम् ॥ १२ ॥ अय  
 समेऽन्यदाद्वाक्षीर्धरात्रे सुमङ्गला । विशन्तं स्वमुखे स्वर्णपूरुकुम्भं पयोभृतम् ॥ १३ ॥ चतुर्भिः कमलैर्दिव्यस्रग्भिश्चतस्रभिस्तथा ।  
 पूजितं सर्वतो लीनभृङ्गालिन्धनिवन्धुरम् ॥ १४ ॥ युग्मम् ॥ सा तं पत्युः प्रबुद्धाऽऽल्यत्सोऽवग् नौ भविता सुतः । स्वराज्यसुखसंपूर्णो-  
 ऽप्यागन्तुकरमाचितः ॥ १५ ॥ प्रपेदे साऽथ तन्मूर्धा हर्षथासीद्द्वयोर्महान् । स्वमार्थं तद्विदोऽप्राधीत्यगेऽथाकार्यं भूपतिः ॥ १६ ॥

तेऽप्युज्जानीनां गम्यः स्वप्नस्यार्थोऽस्य तत्त्वतः । निजप्रज्ञानुसारेण ब्रूमः किञ्चित्तु भूपते ! ॥१७॥ कुम्भः सुतः पयः सौख्यं राज्यानि  
 कमलानि तु । स्रजो दिव्याः स्त्रियो मृङ्गाः पार्थिवार्थिगजादयः ॥ १८ ॥ चतुराज्यश्चतुष्पत्निपतिः सेव्यो नृपैः सुखी । चतुरङ्गम-  
 हासैन्यो दानी भावी सुतस्त्व ॥१९॥ श्रुत्वेति मुदितो भूपस्तान् प्रपूज्य विसर्ज्य च । देव्या निवेद्य तत्सर्वमानन्दद्वैतमातनोत् ॥२०॥  
 गर्भं सानन्दसंदर्भं सा धरेव दधौ निधिम् । तदादि स्पर्द्धयेवास्य राज्ञो वदधिरे श्रियः ॥ २१ ॥ समये दोहदस्तस्या जज्ञे राज्ञा समं  
 पुरे । आगम्यन्ती सोत्सवं नागरूढार्थिभ्यो ददे धनम् ॥ २२ ॥ पत्या सोऽपूरि दुष्पूरं किं हि भाग्यवतां नृणाम् ? । सुलभेऽस्मृत पुत्रं  
 च सा विश्वनयनोत्सवम् ॥ २३ ॥ वर्धापनस्य दात्र्यै च दास्यै दानमदानृपः । येनैषीद् राजदासीत्वं सा प्रेत्यापि मुदा तदा ॥२४॥  
 विश्वाहोदैक्यकृचक्रे मुदा राज्ञोत्सवस्तदा । यस्मिन्मृलोक एवेष्टो देवासुरनृणामभूत् ॥२५॥ यत्नेण सुमुखेनैप दत्त एवंधिया पिता ।  
 आख्यां सुमुखदत्तेति तस्य प्रौढोत्सवं ददौ ॥२६॥ क्रमात् सुमुख इत्येव प्रसिद्धो वदधे च सः । समये च कलाचार्याज्जग्राह सकलाः  
 कलाः ॥ २७ ॥ स्वभावसुभगेऽप्याप्तयौवनाद्वदधेऽधिकम् । रूपशोभा च पुष्पस्य वसन्तादिव कानने ॥ २८ ॥ इतश्च नन्दिनो राज्ञः  
 श्रीविशालपुरेशितुः । कन्या कीर्तिमतीत्यासीद्देवकन्येव भूगता ॥२९॥ रूपं कला गुणास्तस्या वर्धन्ते स्म यथा यथा । सस्पर्धं वदधे  
 राज्ञो वरचिन्ता तथा तथा ॥ ३० ॥ बन्दिभ्यः सुमुखस्याथ श्रुत्वा लोकोत्तरान् गुणान् । प्रत्यज्ञास्त स एवास्मिन् भवे भर्ता ममेति  
 सा ॥ ३१ ॥ ज्ञात्वा स्वरूपं तद् भूपस्तस्य तां सह मन्त्रिभिः । विवाहप्रौढसामग्र्या प्रजिघाय स्वयंवराम् ॥३२॥ आगच्छन्तीं च तां  
 श्रुत्वा रूपान्तरमिव श्रियः । मुमुदाते पितापुत्रौ तद्भ्राज्यं चास्तवीज्जनः ॥ ३३ ॥ साऽपि तक्षशिलामेत्य सम्मुखागतमन्त्रिभिः ।  
 दत्तावासे नृपादेशादुत्तार सहानुगा ॥ ३४ ॥ अथो नन्दिनृपामात्यैर्विज्ञप्तः सोपदैर्नृपैः । सत्कृत्य तान् मुदा लभं जग्राह गणकार्पितम्



॥ ३५ ॥ प्राप्ते तस्मिन् स देवानामपि विस्मयकारकम् । चक्रे तथा समं सूनोः पाणिग्रहमहोत्सवम् ॥ ३६ ॥ वरायाथ गजाश्वादि  
 दद्यात्ते नन्दिमन्त्रिणः । वध्वै हितोपदेशं च स्वपुरेऽगुर्वृषार्चिताः ॥ ३७ ॥ स्नेहयौवनशालिन्या कुमारोऽथ तथा समम् । पितृवि-  
 श्राणित्वासे विललास सुखैक्यवित् ॥ ३८ ॥ अथ सेनाधिपामात्यपुरश्रेष्ठिसुता इह । समानवयसो मित्राण्यस्य चावाल्यतोऽभवन  
 ॥ ३९ ॥ कृतपाणिग्रहैर्मित्रैः क्रीडोद्यानादिषु त्रिभिः । कियन्तं समयं निन्ये स्त्रिण्यैः क्रीडन् सहैव सः ॥ ४० ॥ अन्यदा चरटं  
 भीमं जेतुं यान्तं नरार्थिपम् । विनयेन निवार्यैष सहानीकोऽगमत् रथम् ॥ ४१ ॥ जित्वा तं द्वन्द्वयुद्धेन वद्व्या पित्रे स चार्पयत् ।  
 भूपस्तं सेवकीचक्रे विस्मितः सूनुविक्रमात् ॥ ४२ ॥ राज्याहं वालमप्येतं ज्ञात्वाऽथावालविक्रमम् । प्रबुद्धः पलितं दृष्ट्वा भूपो राज्ये  
 न्यवीविशत् ॥ ४३ ॥ दत्तजीवाभयः सोऽर्चां कृत्वाऽर्हां जिनसङ्घयोः । प्राव्रजत् सुगुरूपान्ते समयज्ञा हि परिडताः ॥ ४४ ॥  
 सुसुखोऽथ नवो राजा जित्वा शत्रून् पराक्रमैः । महादानी जगच्चक्रे स्वप्रतापयशोमयम् ॥ ४५ ॥ पूर्वान् सेनाधिपार्दींश्च निश्चिन्ती-  
 कृत्य सोऽन्यदा । नवांस्त्रीनपि मित्राणि तत्पदेषु न्यवीविशत् ॥ ४६ ॥ तेषु विश्वासपात्रेषु स्नेहसारेषु भूपतिः । न्यस्य राज्यभरं  
 रेमे निश्चिन्तो विषयेष्वलम् ॥ ४७ ॥ सौभाग्यादिगुणोर्व्यां स कीर्तित्यां मनोहृति । स्नेहमूढोऽधिकं रेमे प्रायोऽन्तःपुरगः सदा  
 ॥ ४८ ॥ सेनेशसचिवश्रेष्ठिसुताः पितृपदस्थिताः । राज्यं तु सुहृदः सर्वधुरीणा निरवाहयन् ॥ ४९ ॥ वलेनास्माकमेवायं भुङ्क्ते राज्यं  
 नृपः सुखी । चक्रुः कदाचनालापमेवं ते मिलिताः क्वचित् ॥ ५० ॥ श्रुत्वा दासी तदाचल्यौ राज्ञ्याः साऽपि महीपतेः । सोऽपि  
 दध्याविदं सत्यं न वेति कापि निर्णये ? ॥ ५१ ॥ ममास्ति राज्यभाग्यं चेत्तत्किमेषां मुद्योक्तिभिः ? । तच्चैन्नान्यवलासेन राज्येनानेन किं  
 मम ? ॥ ५२ ॥ परीक्षिष्ये स्वपुरायं तदेभिः सह विदेशगः । अस्ति तच्चैत्यदृश्यैषां विद्यास्येऽहं ततोऽखिलम् ॥ ५३ ॥ इति निश्चित्य

भूपोऽथ कस्यचिद्विजयच्छलात् । सन्धौ गत्वा स्वदेशस्यामूढलक्षो जगाद् तान् ॥ ५४ ॥ चत्वारो दोर्धना यामः सकृद्देशान्तरे वयम् ।  
स्वभुजोपार्जितां लक्ष्मीं व्यक्तीकृत्य च भुङ्क्ष्वमहे ॥ ५५ ॥ यदुक्तम्—

“ दीसइ विविहं चरियं जाणिज्जइ सुयणणुज्जणविसेसो । नियपुन्नपमाणं गुणवियड्ढिमा य तेण निउणा नियति महिं ॥ १ ॥ ”

स्वाभिप्राये दृषेणैवमुक्ते सेनाधिपादयः । जगुखिष्वपि कालेषु नाथ ! समस्त्वनमनोऽनुगाः ॥ ५६ ॥ राज्यं प्राक् सचिवादीनां  
रक्षणार्थं समर्प्यते । भूपाद्या निशि निर्जगुच्छन्नं देशान्तरे ततः ॥ ५७ ॥ यासद्वयेन ते जगुर्भुजमात्रपरिग्रहाः । परदेशे पुरं किञ्चि-  
दुज्जगाराथ तान्दृपः ॥ ५८ ॥ स्वशक्त्यैवात्र नः कोऽद्य भोजनादि करिष्यति । ते यमादिद्वयसीत्यूचुः श्रेष्ठिपुत्रं स चादिशत् ॥ ५९ ॥  
दृक्षस्याथोऽथ तान् मुत्वा श्रेष्ठिभूः प्राविशत् पुरे । हृदं च निःसहायस्य वणिजोऽध्यास्त कस्यचित् ॥ ६० ॥ सुते ग्रामं गते तस्मिन्  
दिने कस्मिंश्चिदुत्सवे । बहुभ्यो भूरिभागदानां ग्राहकेभ्यः सतामपि ॥ ६१ ॥ दानादावपदोस्तस्य ज्यायसो वणिजस्तदा । पुटीवन्या-  
दिना दक्षः साहाय्यं सोऽकरोद् भृशम् ॥ ६२ ॥ युग्मम् ॥ तत्साहाय्याद्वणिग् वीदय जातं लाभं बहुं मुदा । हृदकाले व्यतिक्रान्ते  
जगौ कोऽस्यागमः कुतः ? ॥ ६३ ॥ सोऽप्यवक्त्र श्रेष्ठिर्भूद्देशान्तरादागां वणिग् जगौ । एहि यावो गृहं सोऽवग् वहिर्भे सुहृदस्त्रयः ॥ ६४ ॥  
तानप्याकारयेत्युक्ते वणिजा स तथाऽकरोत् । रूपकैः पञ्चभिः साध्यं तेभ्यः सोऽडाच्च भोजनम् ॥ ६५ ॥ स्वशक्त्या मुदिते श्रेष्ठी-  
सुते ते चाग्रतोऽचलन् । द्वितीयेऽह्नि तथैवाथादिभस्सेनाधिपं दृपः ॥ ६६ ॥ तथैव स पुरे गत्वा जित्वा द्युतेन कुत्रचित् । पञ्चरूपकशत्या  
तान् वणिगो कस्यबुभुजत् ॥ ६७ ॥ सेनाधीशं त्रयोऽंशसंश्लुः सर्वेऽपि चाग्रतः । राजाऽऽदिक्षतृतीयेऽह्नि कर्तुं भोज्यादि मन्त्रिणाम्  
॥ ६८ ॥ सोऽप्यगात्कृतसङ्केतो भूत्वाऽप्येऽथ कचित् पुरे । पटहं वाद्यमानं च वीदय पप्रच्छ वादकम् ॥ ६९ ॥ तत्स्वरूपं स चावादी-

देकराः श्रुतधारिणी । अत्र कापालिकी काचित् पुरो राज्ञोऽन्यदाऽवदत् ॥ ७० ॥ श्रावयत्यश्रुतं यो मां तस्मै कचोलकं ददे । रूप-  
 काराणां सहस्रैर्यच्छभ्यते पञ्चभिर्भुवम् ॥ ७१ ॥ अश्रावयंस्ततो विज्ञास्तां गाथादि नवं नवम् । प्रज्ञया साऽवधारयान्यदायातीदं पुरा-  
 ऽपि मे ॥ ७२ ॥ ततः स्वख्यातिहेतोः सा पटहं वादयत्यमुम् । कश्चिज्जयति मां नेति गर्वाद्द्विष्य भूपतिम् ॥ ७३ ॥ निशम्येति  
 निवार्यैतं मन्त्री राज्ञः पुरोऽगमत् । तामाकार्यं सदस्यूचे गाथामिति महामतिः ॥ ७४ ॥

तुज्झ पिया मह पिउणो धारेइ अणूणंगं सयसहससं । जइ सुअणुव्वं दिज्जउ अह न सुयं खोरयं देसु ॥ ७५ ॥

जिताऽथ लज्जिताऽस्मै सा दत्त्वा कचोलकं द्रुतम् । हस्यमानाऽनशल्लोकैर्मन्त्री राज्ञा च सत्कृतः ॥ ७६ ॥ भुक्त्यै निमन्त्रितः  
 सोऽवक् सुहृदः सन्ति मे वहिः । आकार्यैतान् दृपः सर्वान् सगौरवमबूभुजत् ॥ ७७ ॥ भूपमापृच्छ च ते चेलुश्चतुर्थेऽथ दिनेऽप्रतः ।  
 नृपोऽवक् सुमुखश्चात्र करिष्ये भोजनादि नः ॥ ७८ ॥ ओमित्युक्तेऽथ तैरेव भूत्वा चन्द्रपुरेऽगमत् । श्रान्तोऽस्वाप्सीदशोकदुच्छायेऽथो  
 भाग्यदत्तहृत् ॥ ७९ ॥ अथ शाकुनिकः कश्चित्तत्र सामुद्रिकान्वितः । नराश्च मन्त्रिणा प्रापुस्तांश्च शाकुनिकोऽब्रवीत् ॥ ८० ॥ भो  
 भोः ! पश्यत सुप्तोऽयं पुमान् योऽस्यानुभावतः । विशन्त्यशोकशाखास्थगृध्रास्ये कीटकाः स्वयम् ॥ ८१ ॥ तदस्य प्राप्तराज्यस्य  
 कीटवैरिभूभुजः । राज्यम्राणान् प्रदास्यन्ति निपतन्तो रणानने ॥ ८२ ॥ लक्षणानि नृपस्याङ्गे वीक्ष्य सामुद्रिकोऽप्यवक् । यद्यस्य  
 न भवेद्राज्यं तदा शास्त्रं स्पृशामि न ॥ ८३ ॥ चिह्नं चैतदशोकस्य सुप्तेऽस्मिन् पुरुषोत्तमे । परावर्तिष्यते ह्याया सर्वेणापि दिनेन न  
 ॥ ८४ ॥ अङ्कयित्वाऽथ कङ्कलेऽच्छायां निश्चित्य च स्थिराम् । तं वृत्तान्तं नरा गत्वा मन्त्रिणां द्राग् न्यवेदयन् ॥ ८५ ॥ राजच्छ-  
 त्रादिसामग्रीं तेऽप्यादाय मुदाकुलाः । तत्रागत्य ध्वनचूर्णैर्गीतैश्च तमबूभुधन् ॥ ८६ ॥ अबोचंस्तेऽथ राज्यं तेऽस्माभिन्यासपदे धृतम् ।

तद्राजन् ! स्वीकुरुष्वद्य देवादिष्टोऽसि नः प्रभुः ॥ ८७ ॥ प्रतिवक्ति नृपः किञ्चित्स यावत्संभ्रमाकुलः । तावदारोपितो दत्तहस्ताल-  
 म्बैर्गजेऽथ तैः ॥ ८८ ॥ दृष्टोपलक्ष्य तं हर्षैर्जुष्टो वन्दिभिस्तदा । जीयात्सुखभूषोऽयं केनचिद्धेतुनैककः ॥ ८९ ॥ तद्विशेषमुदा छत्र-  
 चामरतोद्यडम्बरैः । तं ससैन्यं नृपचारैर्मन्त्रिणोऽवीविशन् पुरे ॥ ९० ॥ प्राप्तो नृपसभे स्फूर्जेच्चित्रमङ्गलपूर्वकम् । रैसिंहासनमध्यास्य  
 तैर्द्राग् राज्येऽभ्यषेचि सः ॥ ९१ ॥ सोऽपि सर्वनृपचारविदुरो भाग्यधीनिधिः । उचितालापसम्मनैः सार्वलोक्यमपिप्रियात् ॥ ९२ ॥  
 वर्धापनोपदाद्येषु जातेष्ववसरे नृपः । बुभुक्षुः सुहृदः स्मृत्वा तलारक्षमथादिशत् ॥ ९३ ॥ आगच्छतः प्रतीच्यांस्त्रीन् पथिकान् साकृती-  
 न्ववान् । मानात् प्रसह्य वाऽऽकार्यं द्रागानय पुरो मम ॥ ९४ ॥ नृपादेशं प्रपद्याशु गत्वा सोऽथ भर्द्वृतः । क्रोशान्तेऽध्वनि तान्  
 वीच्याजृह्वद् भूधवाज्ञया ॥ ९५ ॥ दध्युस्ते चकिताञ्चित्द राज्यं नः शत्रुभूञ्जः । उपलक्ष्य ततोऽग्राहि वैरिभिः सुमुखो नृपः ॥ ९६ ॥  
 ज्ञापिताश्च वयं तेन तस्माद् गृह्यामहेऽरिभिः । ततः पलायिपातां द्वौ सेनेशस्तु युधेऽभ्यगात् ॥ ९७ ॥ जित्वा वद्ध्वा समानीय तलारक्षो  
 नृपाग्रतः । व्यमुञ्चत्कान्दिशीकांस्तान् भूपः के युयमित्यवक् ॥ ९८ ॥ नृपोऽयं सुमुखाकार इति ते शङ्किता मनाक् । अत्रोचन्  
 सेवकास्ते स्मः शरणं नोऽसि मुञ्च तत् ॥ ९९ ॥ भाग्यं परीक्षितं स्वं स्वं सुहृदः ! सुमुखोऽस्म्यहम् । साहाय्यं वो विनाऽप्यापं राज्य-  
 मेतदयत्नतः ॥ १०० ॥ भोजनाद्याप्तिमात्रात्द् भाग्यान्मा भूत गर्विताः । इत्युक्त्वा तान् विमोन्थैपोऽप्याललिङ्ग पदानतान् ॥ १०१ ॥  
 युगम् ॥ नार्थेपाऽभूत् कथं ते श्रीरित्युक्ते तैर्नृपेरितः । अङ्गरक्षोऽवदत् सर्वं विस्मितास्तेऽस्तुवन्नृपम् ॥ १०२ ॥ स्नात्वाऽभ्यर्च्य जिनं  
 भूपोचितं भुक्तवाऽथ तैः सह । यावत्पल्यङ्कमध्यास्य विनोदांस्तनुते नृपः ॥ १०३ ॥ तावन्मन्त्रीश्वरो राज्ञी दिव्यरूपविभूषणा । कन्या  
 चैका समागत्य कृतौचित्या उपाविशन् ॥ १०४ ॥ मन्त्री स्माहोपयच्छस्व राजन् ! दिव्यां कनीमिमाम् । अयं वासुचितो योगो

रोहिणीचन्द्रयोस्त्रिव ॥ १०५ ॥ नृपोऽध्याख्यत्किमज्ञाते मयि राज्यं न्ययोजयः । कुलं वा न नृपे मृग्यं वीरभोग्या यतो धरा ॥ १०६ ॥  
 परमज्ञातवंशादेर्दत्से कन्यामिमां कथम् ? । का चैषा कन्यका का च योपेयं नेत्रतोषिणी ? ॥ १०७ ॥ कश्चात्राभून्नुपः पूर्वं ? कथं  
 राज्यं च सोऽत्यजत् ? । मन्यथोवाच भूपेदं शृणु विस्तरतो ब्रुवे ॥ १०८ ॥ तथाहि—

पुरेऽत्र प्राग् महेन्द्रश्रीर्नृपोऽभून्नरवाहनः । तस्य राज्ञीषु बह्वीषु श्रीकान्ताऽधात् प्रधानताम् ॥ १०९ ॥ सुतः सामन्तराजस्य  
 चन्द्रसेनोऽस्य भूभुजः । आबाल्यादभवन्मित्रं सवया देहमात्रभित् ॥ ११० ॥ धर्मघोषपुरोः पार्श्वेऽन्यदोद्यानमुपेयुषः । सम्यत्त्वाद्यं  
 यथाशक्ति धर्मं जगृहत्तुश्च तौ ॥ १११ ॥ तयोर्बाल्ये युवत्वे च राज्येऽपि सह खेलतोः । दसयोरिव कालोऽगात् प्रीतिसौख्यमयः  
 कियान् ॥ ११२ ॥ सर्वत्रास्खलितो नित्यं भूपस्यान्तःपुरेऽन्यदा । श्रीकान्तां चन्द्रसेनोऽथ वीक्ष्य मोहवशोऽभवत् ॥ ११३ ॥ नारीशल्ये  
 तदाद्यस्य हृदि क्षिप्ते स्मरारिणा । भृशतापभृतो जज्ञे रतिर्न विषये क्वचित् ॥ ११४ ॥ भोजनादिष्वरुच्याऽस्य तच्चिन्ताराजयद्मगणा ।  
 क्रशमानं वपुर्नित्ये विन्च्छायस्य दिने दिने ॥ ११५ ॥ अन्यदा गाढनिर्वन्धात्पृष्ठे भूपेन कारणम् । किञ्चिद्बोध्यं न भित्रस्यास्येति  
 सोऽवग् यथातथम् ॥ ११६ ॥ यदुक्तम्—

“ ददाति प्रतियृह्णाति गोप्यमाख्याति पृच्छति । भुङ्क्ते भोजयते चैव पङ्क्तिं प्रीतिलक्षणम् ॥ १ ॥ ”

भूपोऽनृचेऽल्पमेवेदं सर्वं साधु भविष्यति । अब्रुद्ध्वा च तदाकृतं चन्द्रसेनो ययौ गृहम् ॥ ११७ ॥ दत्थौ राजाऽथ राज्येन प्राणैः  
 पत्न्याऽपि वा मया । भित्रस्यास्येप्सितं कार्यं सर्वेभ्योऽपि प्रियो ह्ययम् ॥ ११८ ॥ प्रदोषेऽथ नृपः प्रोचे श्रीकान्तां वन्मि किञ्चन ।  
 चेत्करोष्यविचोर्धैत्र मरुक्तं साध्वसाधु वा ॥ ११९ ॥ जगौ पतिव्रता साऽपि त्वदाज्ञाधारणे मम । अपश्यः काऽप्यसंवादं यदीशैवं

विभापसे ? ॥ १२० ॥ राजोचे तर्हि मे चन्द्रसेनस्य सुहृदोऽन्तिके । द्राग् ग्रजोपचरैतं च पत्नीभावेन मामिव ॥ १२१ ॥ पत्यादेशं  
 सृजन्त्यास्ते न तु दोषोऽस्ति कश्चन । प्रमाणं मे प्रियादेश इत्युक्त्वा सा तथाऽकरोत् ॥ १२२ ॥ स्ववासभवने चन्द्रसेनस्तामथ  
 तल्पगः । भूषणोद्घोततोऽद्राक्षीद्विव्यरूपासुपागताम् ॥ १२३ ॥ काऽसीत्यूचे स संभ्रान्तः पत्यादेशादि साऽब्रवीत् । तज् ज्ञात्वा सोऽपि  
 मेधावी दध्यौ सत्रीडविस्मयः ॥ १२४ ॥ निर्गुणोऽपि मयि स्नेहो भूपतेः कोऽध्यहो ! नवः । शाखलोर्कैर्विरुद्धं यत्तदप्येप यतो व्य-  
 धात् ॥ १२५ ॥ बहवोऽपि ददुः प्राणान् स्नेहान्मानादितोऽपि वा । सतीं चेतोऽसुगां कान्तां न तु कस्यापि कोऽप्यदात् ॥ १२६ ॥  
 रामो रामायाणं चक्रे बन्धून् पार्थोऽवधीत् स्त्रियै । सुग्रीवोऽघातयद्वाल्लिमेप तां मल्लतेऽत्यजत् ॥ १२७ ॥ लोकखुड्याऽयं श्लोकः ॥  
 उत्तमोऽयं प्रपन्नां मे प्रीतिमित्यपि रक्षति । अधमः कामयेऽप्यम्बानिभां राजप्रियां त्वहम् ॥ १२८ ॥ समेऽपि तदहो ! नृत्वे किय-  
 दन्तरमावयोः ? । स्मरभूतवशः क्लीवः किमकृत्यमचिन्तयम् ? ॥ १२९ ॥ तदिदं जीवितं धिग् मे नरजातेः कलङ्कदम् । दुर्गतौ पतितो  
 लप्स्ये दुःखान्यस्माच्च पातकात् ॥ १३० ॥ आत्मानं शोधयिष्यामि छित्त्वा शीर्षं ततोऽसिना । दुश्चिन्तितानुतापाग्निदग्धरागविषद्रुमः  
 ॥ १३१ ॥ ध्यात्वैति खड्गमाकृष्य यावत् करण्डे स मुञ्चति । धृतः श्रीकान्तया तावत्पाणौ संभ्रान्तया द्रुतम् ॥ १३२ ॥ सोऽप्यूचे  
 शोधयामि स्वं राजपत्न्याः परस्त्रियाः । कामनापापपङ्काक्तं स्वघातार्तिकं निषेधसि ? ॥ १३३ ॥ साऽवोचन्नात्मघातेन याति पापं  
 शरीरवत् । तपः कुरुष्व तच्छुद्धयै जीवन् भद्राययवानुहि ॥ १३४ ॥ सोऽपि स्माहेति कर्ताऽस्मि मोहो मेऽगात् पतिं व्रज । राज-  
 पत्नीति पूज्याऽसि स्वाम्बातुल्या प्रजासु हि ॥ १३५ ॥ साऽथ तत्सत्त्वतुष्टैतद्गत्वा राज्ञो न्यवेदयत् । सोऽपि तां विस्मितः स्नि-  
 हान् प्रियां भोगैरपिप्रिणत् ॥ १३६ ॥ अन्योऽन्यं सत्त्वसंतुष्टौ प्रशंसन्तौ सविस्मयौ । निशां सहर्षनिर्वेदौ सुहृदौ तौ व्यतीयतुः ॥

१३७ ॥ प्रातर्भवविरक्तोऽथ चन्द्रसेनो नृपान्तके । गत्वोचे प्रव्रजिष्यामि स्वं हनिष्यामि वा श्रुवम् ॥ १३८ ॥ मित्रराजप्रियाद्रोहपाप-  
 पङ्कौघभारिणः । शुद्धिर्नेतरथा मेऽनुमन्यस्वाऽन्यतरत्तः ॥ १३९ ॥ राजोचे क्वावयोर्भेदः ? प्राणोभ्योऽपि प्रियोऽसि हि । कलङ्कयसि  
 किं मित्र ! मैत्रीं भेदं वदन् स्त्रियाम् ? ॥ १४० ॥ प्रायश्चित्तेन चेतोपथश्च चान्द्रायणादि तत् । मा वादीः श्रुतिशून्याभं वियोगं ते कथं  
 क्षमे ? ॥ १४१ ॥ सोऽप्यवग् यत एवैवं मयि स्तिष्ठसि वान्धव ! । अत एवाकृतज्ञत्वानुतापो मे भूषयते ॥ १४२ ॥ न रतिं तल्लभे  
 गेहे विभेमि स्मररत्नसः । हनिष्यामि तदात्मानं कालक्षेपं च न क्षमे ॥ १४३ ॥ नृपोऽस्मामपि तस्यात्महत्याभीत्याऽवदत्तः । इति  
 चेन्निश्चयो मित्र ! प्रव्रजस्वेच्छया तदा ॥ १४४ ॥ प्रव्रज्या यदिहासुत्रापीष्टश्रेयःप्रदा भवेत् । जीवाभि चाहमप्येवं जीवतस्ते दिदृक्षया  
 ॥ १४५ ॥ हृष्टस्तत्र वने धर्मधोपगुर्वन्तिकेऽगामत् । श्रुत्वा धर्मं फलं चास्य संविद्यो व्रतमाददे ॥ १४६ ॥ अधीतश्रुतसारोऽथ तीव्रं  
 तस्वा चिरं तपः । गाहेन्द्रे त्रिदशो जज्ञे शक्रसामानिको महान् ॥ १४७ ॥ राज्ञो मित्रवियोगातिथिरात् श्रीकान्तया हृता । संसार-  
 सुखसर्वस्वहेतुसद्गुणरूपया ॥ १४८ ॥ यदुक्तम्—

“ संसारतापखिन्नानां तिस्रो विश्रामभूमयः । अपत्यं च कलत्रं च सर्वज्ञस्यागमोऽथवा ॥ १ ॥ ”

कालादजीवनचस्यां मणीवत्यामिवाभ्युदः । कन्यां भोगवतीं राजा मणीमिव विभास्वराम् ॥ १४९ ॥ चतुःपष्टिकलादक्षा  
 क्रमात्सा प्राप्तयौवना । सर्वलक्षणुणा जज्ञे सौभाग्यश्रीरिवाङ्गिनी ॥ १५० ॥ नापत्यमधिकं राज्ञश्चिरेणाप्यस्य चाभवत् । अन्यदा निशि  
 सुप्तं तं दिव्यः कोऽपि जगौ पुमान् ॥ १५१ ॥ प्रबुध्यस्व प्रबुध्यस्व द्विधाऽपि द्राग् नराधिप ! । चौरा ज्वलति गेहे ते सर्वस्वं लुगट-  
 यन्त्यमी ॥ १५२ ॥ प्रबुद्धः सहसोत्थायैक्षिष्टाऽथ बुभितोऽभितः । न त्वद्राज्जीन्वृपो गेहं ज्वलच्चौरांश्च न क्वचित् ॥ १५३ ॥ देहा-

लङ्कारतेजोभिर्द्यौतयन्तं दिशो नृपः । दिव्यं तं तु नरं वीक्ष्य नत्वाऽवादीत् कृताञ्जलिः ॥ १५४ ॥ कस्त्वं द्वेषा प्रवीथः कः को वक्तिः  
के च दस्यवः ? । पुरयैर्दुग्त्सवीभूतो वदेदं वेद्मि न प्रभो ! ॥ १५५ ॥ सोऽयावादीत्सुरोऽस्म्येष प्रवीथो द्रव्यभावभित् । निद्रा-  
मोहोज्ज्वनाद् द्वेषाऽत्रासुत्र च हितावहः ॥ १५६ ॥ जीवो गेही वपुर्गेहं जरा वह्निर्देहल्यदः । कपायविषयाधौरा सुष्णान्ति सुकृतं धनम्  
॥ १५७ ॥ नार्द्रसे जरसा यावत्तावन्मोहं विमुच्य तत् । कपायविषयत्यागात्स्वहितं सुकृतं चर ॥ १५८ ॥ स्वार्थैकनिष्ठेषु विभिन्नवृत्ति-  
ब्बल्याहसंयोगिषु नश्वरेषु । त्राणानलंभूणुषु दुःखदेषु क एव मोहः स्वजनेषु राजन् ! ॥ १५९ ॥ यावन्तो हि प्रजायन्ते पुंसः पत्नी-  
सुतादयः । तावन्तोऽस्य निखन्यन्ते हृदये शोकशङ्कवः ॥ १६० ॥ धनेन रच्यते विघ्नान्न धनी न च तेन तत् । तथाऽपि तस्मिन्  
यन्मोहस्तन्मूर्खिमविजृम्भितम् ॥ १६१ ॥ असारं नृभवे देहं प्राप्य पापं करोति कः ? । एरगडतरुमाश्रित्य कुञ्जरं न विरोधयेत् ॥ १६२ ॥  
महता पुरायपरयेन क्रीतेयं कायनौस्त्वया । त्वस्व तद्भवाम्भोर्धि तर यावन्न भिद्यते ॥ १६३ ॥ जरसा अस्तदेहेन धर्मभारो हि  
दुर्वहः । तदनागम एवेति क्षुर्यादात्महितं सुधीः ॥ १६४ ॥ रदततिः पतिता वलिता गता वलिभिरावलितं पलितं वपुः । विषयकर्दमदु-  
र्दमवाञ्छया तदपि नात्महितं विहितं जडैः ॥ १६५ ॥ कपायलूक्या तप्तो विषयैर्नैव तृप्यति । चिरं भुक्तरिवाग्भोभिः सतृष्णो  
याति दुर्गतिम् ॥ १६६ ॥ पापैरारम्भजैर्मृत्यौ दुर्गतौ ते पतिष्यतः । नालं त्राणाय पादातं खैण्माश्वं च हास्तिकम् ॥ १६७ ॥  
गलत्यविश्रान्तमिदं नृपायुः पुनर्दुरापो नृभवादियोगः । यत्स्व धर्मे तदनुत्तरे द्रागनुत्तरं शर्म यतो लभेथाः ॥ १६८ ॥ सुरोत्तमेनेति  
हितार्थिनोक्तं श्रुत्वोपदेशं नृपतिर्जगाद । विभो ! मबुद्धोऽस्मि निरीक्ष्यमाणे कथं त्वयि स्निह्यति मे मनस्तु ? ॥ १६९ ॥ जगौ स मित्रं  
तव चन्द्रसेनस्तपःप्रभावाच्चिदशोऽस्मि जातः । तत्ते प्रवीथाद्विदधामि मैत्रीं पूर्वोपकारोपचितां कृतार्थाम् ॥ १७० ॥ भूपः सहर्षाश्रु-



स्वाच वन्धोऽभूवं कृतार्थस्त्वदनुग्रहेण । स्नेहः किमत्रैव भवेऽयमासीद् भवान्तरे वाऽपि ? वद प्रसीद ॥ १७१ ॥ देवोऽवोचद्भवाभ्या-  
 साज्ज्ञे स्नेहोऽयमावयोः । विशेषप्रतिबोधाय तं च मे गदतः शृणु ॥ १७२ ॥ ग्रामे सिद्धवटे स्निग्धावभूतां वान्धवौ द्विजौ ।  
 गोभूतिवसुभूत्याहौ ज्योतिपादिज्वधीतिनौ ॥ १७३ ॥ श्राद्धेन हरिमित्रेण सुहृदा बोधितावपि । जैनं जगृहतुर्धर्मं न तौ मिथ्यात्व-  
 वासितौ ॥ १७४ ॥ मिश्रभावात्मकौ तस्मिन् यत्र तत्र यदा तदा । मित्रदानिग्रयतः किन्तु तमेतौ प्रशंसन्तुः ॥ १७५ ॥ सुहृच्छ्रा-  
 द्धेन संवासात्तदनुष्ठानवेदिनौ । हास्यात् पञ्चनमस्काराद्यसकृत्पेठुश्च तौ ॥ १७६ ॥ न तु यागादिकृत्यानि क्रूरारम्भाणि तेनतुः ।  
 स्नानादिक्रियया वैभ्या गमयामासतुर्जनुः ॥ १७७ ॥ मृत्वा तत्रैव चाभूतां कौटुम्बिकगृहे वृषौ । ऊहतुर्धूवहौ चाथ तावनांसि हलानि  
 वा ॥ १७८ ॥ अन्यदा तीर्थयात्रायै क्रीत्वाऽनसि नियोज्य तौ । हरिमित्रोऽवलत् श्राद्धैः सह शत्रुञ्जयं प्रति ॥ १७९ ॥ यानारोहा-  
 वरोहादौ तच्छ्राद्धोच्चारितं मुहुः । तौ नमो अरिहंताणमिति शुश्रुवतुर्वृषौ ॥ १८० ॥ तौ च श्रुतचराण्येतान्यक्षराणीति चिन्तया ।  
 स्मरतः स्माऽन्यदा जातेः श्राद्धमैत्रीफलं ह्यदः ॥ १८१ ॥ स्वतादृक्पशुतालिभौ निन्दन्तौ प्राग्भवक्रियाम् । सततोदश्रुनेत्रौ तावा-  
 हाराद्यपि नैच्छताम् ॥ १८२ ॥ दृष्ट्वा तादृक्स्वरूपौ तौ श्राद्धो रोगादिशङ्कया । कृपयोपचचारार्हं न्यास्यान्यौ तत्पदे वृषौ ॥ १८३ ॥  
 तथाऽपि मुमुचाते तौ न तथात्वमितश्च सः । तृतीयेऽह्नि युगादीशं श्राद्धः शत्रुञ्जयेऽनमत् ॥ १८४ ॥ चारणश्रमणं तत्र जिनं  
 नन्तुमुपागतम् । नत्वाऽपृच्छत्तयोस्तादृक्स्वरूपे कारणं च सः ॥ १८५ ॥ अजिहेतत् मुनिः पूर्वभवस्मृत्यादि तत्तयोः । सोऽथानीय  
 मुनेः पार्श्वं तौ सद्धर्मबबुधत् ॥ १८६ ॥ मुनिराल्यत् फलं दृष्टं मिथ्यात्वस्येति तद्वृषौ । श्राद्धधर्मं प्रपद्येथां स्वर्गादिश्रीर्यतो भवेत्  
 ॥ १८७ ॥ मुनेरित्यादिभिर्वाक्यैः प्रबुद्धौ तौ सुदर्शनम् । साणुव्रतं प्रपेदते प्राप्तं प्राग् बहुमानतः ॥ १८८ ॥ क्षमयामासतुर्भिन्नं नत्वा

तौ साश्रुलोचनौ । उपदिष्टं हितं तेनाकृत्वा गाढानुतापिनौ ॥ १८६ ॥ हरिमित्रोऽपि तद्धर्मप्रपत्त्या मुदितोऽब्रवीत् । श्लाघ्यं वां पशु-  
 जन्मापि सुहृदौ ! बोधिलाभतः ॥ १९० ॥ तन्मा विषदतं धर्मनिर्वाहो युवयोर्मया । करिष्यते सदा वन्द्योरिव साधर्मिकत्वतः  
 ॥ १९१ ॥ हृष्टौ ततो युगादीशं नत्वाऽथाष्टमपारणे । आहारं बुभुजाते तौ प्रासुकं श्राद्धबौकितम् ॥ १९२ ॥ कृत्वाऽथ  
 श्रीयुगादीशपूजादि मुदितो गृहे । हरिमित्रो युतस्ताभ्यां कियद्भिर्वासैरगात् ॥ १९३ ॥ मित्रस्नेहेन तेनाथ साधर्मिकधिया च तौ ।  
 पालितौ प्रासुकाहारैश्चक्रतुर्विविधं तपः ॥ १९४ ॥ प्रान्ते चानशनत्तेन सम्यग् निर्यापितौ मृतौ । सौधर्मं त्रिदशौ जातौ प्रौढौ पुराया-  
 नुभावतः ॥ १९५ ॥ प्रदर्श्य हरिमित्रस्य सौवर्द्धि सुहृदश्च तौ । तस्य बुद्धस्य दीक्षाया विधाय च महोत्सवान् ॥ १९६ ॥ स्वःशर्म  
 च चिरं शुकत्वा सर्वकामगुणात्मकम् । न्युत्वा चाऽऽवामभूवेह स्नेहस्तथाग्भवादिति ॥ १९७ ॥ एतच्छ्रुत्वा नृपो जातीः स्वाः स्मृत्वा  
 च विरक्तधीः । जगौ द्राक् प्रव्रजिष्यामि वन्द्यो ! राज्ये रमे नहि ॥ १९८ ॥ किन्तु राज्यं च कन्यां च ददे कस्यादि-  
 शति मे । ऊचे देवोऽथ मासान्तेऽत्रैवागामी पतिस्तयोः ॥ १९९ ॥ माघस्य शुक्लपञ्चम्यामशोकद्रोस्तले प्रगे । सरस्तीरे सुखं सुप्ते य-  
 स्मिञ्छाया न हीयते ॥ २०० ॥ शाखासुप्तस्य गृध्रस्य यस्योपरि सुखे स्वयम् । कीटा विशन्त्यसौ भावी पतिस्ते राज्यकन्ययोः ॥  
 २०१ ॥ युगम् ॥ राज्यकन्यापतीभूतो न्यायधर्मानुगः स ते । प्रजापुत्र्योः सुखाकर्ता चिरं राजन् ! भविष्यति ॥ २०२ ॥ नृपः  
 स्माहेति तत्त्वं चेद्भवाद्भीतोऽस्मि तद् व्रतम् । प्रातेव ग्रहीष्यामि मैत्री सत्यीकृता त्वया ॥ २०३ ॥ मा प्रमादीः क्षणमपीत्युक्त्वा देव-  
 स्तिरोदधौ । धर्मजागरया राजा त्रियामां चाल्यचिक्रमत् ॥ २०४ ॥ प्रातर्जगौ स मन्त्र्यादीन् प्रव्रजिष्याम्यहं द्रुतम् । भित्रेण बो-  
 धितो रात्रौ गृहे नैव रतिं लभे ॥ २०५ ॥ राज्यभारस्य बोढाऽस्ति न तवेति विलम्बय । इत्युक्ते मन्त्रिभी राजा देवादिष्टं जगाद

तत् ॥ २०६ ॥ अब्रुवोचन् सचिवाद्यास्तन्मासं राज्यभरं बह । जामात्रे तं समं पुत्र्या दत्त्वा कुर्या मनीषितम् ॥ २०७ ॥ राजोवाच  
 नगुर्गेहे दहमाने जराशिना । भीष्मे जिघत्सया मृत्युराक्षसे चाभिधावति ॥ २०८ ॥ कषयाह्निषु पूर्वस्वभितो मोहनिद्रया । वि-  
 पयावकरे सुप्तो राज्यञ्चेडतरोस्तले ॥ २०९ ॥ बोधितः सुहृदाऽस्म्यद्य कथमेवं भयाकुले । मन्त्रिणोऽत्र भवारगये स्यातुं क्षणमपि  
 क्षमे ? ॥ २१० ॥ त्रिभिर्विशेषकम् ॥ लवसप्तमेवानां लवान् सप्त विनायुपः । पुनः पातं विदन् को हि गमयेत्स्वल्पमप्यदः ? ॥ २११ ॥  
 सचिवाः ! पालयित्वैतद्राज्यं कन्यामिमां च तत् । देवादिष्टाय देयास्तेत्याज्ञां भक्ताः प्रतीच्छत ॥ २१२ ॥ तथेति प्रतिपन्ने तैः कृत्वा  
 मारिनिवारणम् । दानादि च यथौचित्यं सर्वपूज्यान् प्रपूज्य च ॥ २१३ ॥ अन्तःपुरादिलोकस्य सर्वस्य रुदतोऽप्ययम् । वीरो राज्य-  
 श्रियं त्यक्त्वा गुरुपार्श्वेऽग्रहीद् व्रतम् ॥ २१४ ॥ युगम् ॥ श्रीकान्ताऽथ गिरा पत्युर्यावत्कन्याकरग्रहम् । स्थिता सैपाऽथ तूद्वाह्य तां  
 प्रातः प्रत्रजिष्यति ॥ २१५ ॥ तदेवं जगदे हेतुर्दाने ते राज्यकन्ययोः । नरवाहनभूपस्य दीक्षायां च महीपते ! ॥ २१६ ॥ इति  
 मित्रद्वयीदृचं मयोक्तं मङ्गलप्रदम् । तदेतां प्रतिपद्यस्व कन्यां विश्वोत्तमां गुणैः ॥ २१७ ॥ पूर्वभूपालमन्त्र्युक्तं श्रुत्वैति सुमुखो नृपः ।  
 मौनेनापि प्रपेदे तां विस्मयानन्दमेदुरः ॥ २१८ ॥ निश्शुद्धाहाथ तां तेन शिन्नयित्वा च दम्पती । श्रीकान्ता प्राव्रजत् प्रातः स्व-  
 हिते को विलम्बते ? ॥ २१९ ॥ सुमुखोऽपि प्रियां दिव्यरूपस्नेहाभाष्य ताम् । राज्यादप्यधिकां मेने रेमे च सततं तया ॥ २२० ॥  
 व्यस्मार्पीत् पितरौ साऽपि पत्या स्नेहात्सुखाकृता । प्रिययेव प्रियः प्रायः स्त्रीणां तरुणिमाऽध्वनि ॥ २२१ ॥ संजातनिधयो राज्य-  
 भोगभोग्येऽथ भूपतिः । चिन्तां मन्त्र्यादिषु न्यस्तराज्यभारोऽजहात्स्वयम् ॥ २२२ ॥ प्रायोऽन्तःपुरमध्यस्थो गीतनाट्यादिभिः सदा ।  
 प्रियमाणश्चिरं रेमे भोगवत्या समं च सः ॥ २२३ ॥ भोगासक्तो नवो राज्यस्थित्याद्ब्रह्मोऽयमप्रभुः । इति मन्त्र्यादयोऽवज्ञां तस्याका-

पूर्वनाशवाः ॥ २२४ ॥ राहः सेवकगणैश्च सर्वस्तोत्रं वशोऽभवात् । साक्षाद्ददाति यः पायः स एवास्य भिगो यतः ॥ २२५ ॥  
 सेनेशाचाः सखायस्तु जगुस्तान् सचिवादिभान् । नास्यावशा वरं वोऽस्मद्ब्रह्मो ! भाग्यसेवधेः ॥ २२६ ॥ पत्न्यस्तोऽपि  
 राज्यं नः सर्वेतेतद्दशंवदम् । अस्मदायत्तसौख्यस्य नारीसक्तस्य कास्य भीः १ ॥ २२७ ॥ ततस्तो सुहृदो रात्रस्तां प्रवृत्तिं न्य-  
 वेदयन् । चिन्ताघातो मनाह् सोऽपि निश्चयेताल्पनिद्रया ॥ २२८ ॥ निशीथेऽथागरः कश्चिन्ध्रे जागर्षि वेत्यवक् । राशोने  
 बाधते चिन्ता निद्रां का सेत्यवह् सुरः ॥ २२९ ॥ मन्त्र्याद्ययिनयो राहा प्रोक्तेऽभाषत निर्जरः । मा विधीद करिष्ये ते चिन्तितोप-  
 स्थितोऽर्थितम् ॥ २३० ॥ यतो माहेन्द्रदेवेनादिष्टोऽस्मि पुरनिर्जरः । गच्छता स्वगुह्यसुनीपतेः स्नेहातवावने ॥ २३१ ॥  
 इत्युपचान्तर्हिती देने निद्रां भेजे युदा नपः । प्रबुद्धोऽथ कृतघातःकृत्योऽभ्यास्तोऽस्य पर्यदम् ॥ २३२ ॥ सोऽवक् सेवागतं  
 सुख्यं मन्त्रियं समयाद्ब्रह्मोः । चर्षवानागतस्यान्तःपुरान्ने दुष्यतः पदौ ॥ २३३ ॥ चर्ष्यंश्चि तदिगौ प्रन्विन् ! स्वयं तैलेन  
 नैपुणात् । स दध्यौ राज्यगतोऽयं ममापीदृग् दिशालहो ! ॥ २३४ ॥ जगौ स सौकुमार्यति नालं चङ्कमणो पदौ । दृष्टोपलेन  
 कार्कश्यं नीता तत्रत्वागौ कुरु ॥ २३५ ॥ तद्वहागिरा कुब्जो भूपः प्रोवाच रे भवाः ! । एतं संताड्य वदम्या च दृष्टं क्षिपत चार्कके  
 ॥ २३६ ॥ आक्कमर्यापीति नो यावत् कुखो कोऽपि किञ्चन । सुरं सत्वाऽनुदत् तावन् वृपश्चिननरान् ज्ञा ॥ २३७ ॥ सहस्रोत्तीर्थ  
 ते भित्तेः प्रवृद्धाङ्गा त्रनाशवान् । मन्त्र्यादींस्ताडयित्वाऽलं बबन्तुः क्रन्दतो द्रुतम् ॥ २३८ ॥ कारायां नीयमानास्ते जगुः स्वामी  
 लगेन नः । शररायशरणं दीनान् क्षमित्वाऽगो विमोचय ॥ २३९ ॥ ततः कृपोदयाद्भूपो दर्शयित्वात् व्यभृशुचत् । तेऽथान्येऽपि  
 पदोर्लिप्ता नपं स्नाहूर्भयद्रुताः ॥ २४० ॥ स्वाग्नि ! महापभावस्य द्रष्टुं रीढाफलस्य ते । प्रसद्योरीकुरुष्वाम्भान् जीवितानपि किङ्करान्

॥ २४१ ॥ तत्पृष्ठे कर्ं दत्त्वा सचकार नृपोऽथ तान् । दृशाऽपि प्रेरिताश्चक्रुराज्ञां राज्ञस्तदाटि ते ॥ २४२ ॥ यतः—

“अन्वयकोपस्य निहन्तुरापदां भवन्ति वर्याः स्वयमेव देहिनः । अमर्षशून्येन जनस्य जन्तुना न जातहार्देन न विद्विषाऽऽदरः ॥१॥”

अङ्गाधिरोपितमृगश्चन्द्रमा मृगलाञ्छनः । केसरी निष्ठुरक्षिप्तमृगपूगे मृगाधिपः ॥ २४३ ॥ सेनेशाब्जाः सखायोऽथ नीता  
राज्ञा परां श्रियम् । तेज्वन्येषु च विन्यास्यद् राज्यभारं तथैव सः ॥ २४४ ॥ न्यायधर्मसुखाधारे नृपेऽस्मिन् राज्यधारिणि । युक्तं  
प्रजा अपीदृश्यो वभूदुरुक्तोभयाः ॥ २४५ ॥ प्रतापश्च प्रभावश्च यशः कीर्तिश्च सर्वतः । प्रससुर्दूरतस्तस्य श्रियः सर्वास्तमभ्यगुः  
॥ २४६ ॥ भोगवत्या समं भोगैर्गते काले कियत्यथ । द्वारपालः सभासीनमन्यदा तं व्यजिज्ञपत् ॥ २४७ ॥ स्यामिन् ! वीरपुरात्पासः  
परिडत्स्त्वां दिदृक्षते । मुञ्चेत्युक्तो नृपेणैव गत्या तेन सहागमत् ॥ २४८ ॥ सर्वज्ञः शिवमातनोतु सविता चारोग्यमिन्दुः श्रियं भौमः  
शत्रुजयं बुयश्च विशदं वोधं धियं गीष्पतिः । सौभाग्यं मृगुजः शनिश्च विशुतां राहः प्रतापोच्यं केतुः कीर्तितीः सुखानि च गुरु-  
स्तुभ्यं सदा भूपते ॥ २४९ ॥ द्विजोऽथेत्याशिषं दत्त्वापविष्वापितासने । स्वागताटि च तं पृष्ट्वा नृपोऽपृच्छत् प्रयोजनम् ॥ २५० ॥  
स स्माहान्तःसभायोग्यं राजन् ! विहायमस्ति ते । विजनं कुरु तद्येन बुयेऽशङ्कः प्रयोजनम् ॥ २५१ ॥ ततो भूसंज्ञयोत्याप्य मृगान्  
भूपः सुहृत्रयम् । जीर्णमन्त्रिद्वयं चापि संस्थाप्य तमवीवदत् ॥ २५२ ॥ विप्रः स्माह समस्त्यत्र पुरं वीरपुराह्वयम् । निधानमिव ल-  
क्ष्मीणां वप्रकुराडलिवेष्टितम् ॥ २५३ ॥ नरसिंहो नृपस्तत्र त्रासितारिमृगव्रजः । सर्वे राजगुणैः श्लाभ्यः कौलधर्मानुगः परम् ॥ २५४ ॥  
अस्ति वीरमती पट्टराज्ञी तस्य गुणावनी । मन्त्री सर्वधुरीणाश्च सान्वयाहो महामतिः ॥ २५५ ॥ तस्यामासीत् क्रमाद्राज्ञस्तनया वि-  
नयान्विता । जयश्रीरिति विख्याता सौभाग्यश्रीरिवाङ्गिनी ॥ २५६ ॥ यात्रा त्रिजगतः स्त्रीणां गुणसार्थैर्नु सा कृता । विभाव्यन्ते

पुरस्तस्यास्ता निस्सारास्ततोऽखिलाः ॥ २५७ ॥ यौवने प्राप सा रूपसंपदं यामनुत्तराम् । अविज्ञायैव तां विष्णुः कमलां बहु मन्यते ॥ २५८ ॥ माता तां वरचिन्तायै प्रैपीद्राज्ञोऽन्तिकेऽन्यदा । स्नेहात्सोऽप्यधिरोष्याङ्के मूर्ध्नि बुग्बन्धमोदत ॥ २५९ ॥ जानत्रिमि-  
 त्तमष्टाङ्गमागात् कश्चिद्विजस्तदा । दत्त्वाऽऽशिषमुपाविजद् राज्ञोऽथो दापितासने ॥ २६० ॥ अथ स्वागतपृच्छाद्यैदौकितैः स्वफला-  
 दिभिः । तं संप्रीणय नृपोऽपृच्छत् तां कर्णां दर्शयन्निति ॥ २६१ ॥ मेधाविन् ! लक्षणान्यस्याः कानि के भाविनो गुणाः ? । भविता च वरः कीदृगिति मे पृच्छतो वद ॥ २६२ ॥ ततः पुस्तकमाकृत्य जगौ नैमिचित्तिको नृपम् । स्त्रीणां सामान्यतोऽथास्या लक्षणादि ब्रुवे शृणु ॥ २६३ ॥ तथाहि—

पादतलमुष्णामरुणं मांसलमस्वेदि मृदु समं स्निग्धम् । भूसुप्रतिष्ठितं स्यात् स्त्रीणां भोगप्रतिष्ठायै ॥ २६४ ॥ सूर्पपाष्णिर्भवेच्चर्द्दीर्घपाष्णिश्च कोपना । वक्रपादतला निःस्वा दुःशीलोनतपाष्णिका ॥ २६५ ॥ कुलटायाः पथि यान्त्या रेणुगणाः क्षितितलात्समुच्छ-  
 लति । ह्रस्वा दीर्घाः स्थूला विरलाः शस्या न चाङ्गुलयः ॥ २६६ ॥ यत्पादाङ्गुलिरैकापि भवेद्धीना कथञ्चन । येन केनापि सा सार्द्धं प्रायः कलहकारिणी ॥ २६७ ॥ कन्यैव दुश्चरित्रा चाङ्गुष्ठादीर्घया प्रदेशिन्या । भुवमस्पृशदङ्गुलिका पत्युर्न हितावहानारी ॥ २६८ ॥ उच्चस्कन्धा कुलटा स्थूलस्कन्धापि भारवहनपरा । वक्रस्कन्धा वन्ध्या दुःखभृता रोमशः स्क्रन्धा ॥ २६९ ॥ ग्रीवा स्थूला विधवां वक्रा दासीं स्त्रियं वन्ध्याम् । सशिरा ह्रस्वा निःस्वां कुरुते दीर्घा पुनः कुलटाम् ॥ २७० ॥ द्वयङ्गुलमानं चिबुकं दृत्तं पीनं सुकोमलं शस्तम् । स्थूलं द्विधा विभक्तं रोमशाप्त्यायतमशस्तम् ॥ २७१ ॥ द्वात्रिंशिता रटैः सुखमथोऽधिकैर्मतृभक्षिणी रमणी । अथ उपरि पुनर्विरलैः कुलटा विकटैश्च पतिरहिता ॥ २७२ ॥ दारिद्र्यं मांसलया विशालया लम्बया भजति शोकम् । वर्णच्छेदं कलहं श्यामलया

जिहया युवतिः ॥ २७३ ॥ मध्यन्ता स्थूलाया द्विधाग्रभागातिदीर्घविस्तीर्णा । आकुञ्चिताख्याया वैधव्यक्रेयदा नासा ॥२७४॥  
 मृगशशकेकिवराहाम्बुजपृथुनेत्रा प्रशस्यते नारी । सजलातिरक्तनयना सा नियतं जायते कुलदा ॥२७५॥ रोमनिभृते शिराले हस्मे  
 कुटिले श्रुती स्त्रियो निन्द्ये । ज्यजुलमानमनिन्नं स्त्रीणां सौभाग्यपदं भालम् ॥२७६॥ इति प्रायो वाच्याङ्गक्रेमेण स्त्रीलक्षणानि ॥  
 गस्याः पाणितलं स्याद्बृहुरेखं सा निहन्ति भर्तारम् । रूचं स्वरं विवर्णां रेखारहितं च दुःखाय ॥ २७७ ॥ अङ्कुशः कुण्डलं चक्रं  
 मयूरच्छत्रमेव वा गस्याः पाणितले पुत्रकत्यास्तस्याः पतिर्नृपः ॥ २७८ ॥ प्राकारस्तोरणं पत्रं पूर्णकुम्भश्च मन्दिरम् । पाणिरखामु  
 गस्याः स्याद् राक्षी दासकुलार्पि रा ॥ २७९ ॥ भृङ्गारासनयाजिह्वरथश्रीदृश्यूपेपुभिर्मालाचामरकुण्डलाङ्कुशयैः शैलैर्ध्वजैस्तो-  
 मरैः । मत्स्यस्मस्तिकवेदिकाव्यजनकैः शङ्खातपत्राम्बुजैः पादे पाणितले नरा नृपतयो राज्ञ्यो भवन्ति स्त्रियः ॥ २८० ॥ अङ्गुलमूले  
 प्रसवस्य रेखाः पुत्रा बृहत्यः प्रगदाः सुतन्व्यः । अछिन्नदीर्घा बृहदायुषां ताः खवायुषां च्छिन्नलघुप्रमाणाः ॥ २८१ ॥ यद्भाले  
 स्यात्त्रिशूलं सा स्नामिन्यखिलयोपिताम् । हसनत्याः स्मस्तिको यस्या भाले दृश्येत सापि च ॥ २८२ ॥ मृदुरोगात्रकोपा मृदु-  
 वाक्केशाल्यरोमनिद्रा स्त्री । अल्पाहारस्मेदीदीरितासा भवेत्पुगयैः ॥ २८३ ॥ अतिकृशदीर्घह्रस्मशूलश्यामातिचम्पकाक्षौरी । कपिला  
 च रोमशोष्ठी घर्षररावङ्गना त्याज्या ॥२८४॥ अन्तर्ध्रुवो ललाटे वा मशकेन रसान्विता । राक्षी वापि कपोले च वामे मिष्टान्त्रधी भवेत्  
 ॥ २८५ ॥ हृदि तिलकलाञ्छने वा रक्ताभे धान्यधनसुखोपेता । राज्ञोऽम्बा पत्नी वा लोहितमशकान्नसाग्रजुपः ॥ २८६ ॥  
 कज्जलवर्णान् मशकान्नासाये भवति पांसुला हीना । मपतिलकलाञ्छनयुतौ गुल्यो धनधान्यहीना याः ॥२८७॥ मशकस्तिलकं लाञ्छन-  
 मुक्तस्थानैर्विनाशुभं वामे । अङ्गे पुनरपसव्ये सुदृशां क्लेशावहं बहुशः ॥२८८॥ यस्या वदनाह्वाला शयने हसने च नेत्रयोर्वाषणं गच्छ-

युगं वा कृपान्वितं भवेत्सा नियतमसती ॥ २८६ ॥ यस्याः स्वैरं यान्त्या दैवशाल्यपट्टायते वसनम् । त्याज्या प्रहसनशीला सशब्द-  
 गमना च सा नारी ॥ २६० ॥ रदान् पिनष्टि सुप्ता या निशि यत्तच्च भाषते । नदीनगलतादीनां नाम्ना च त्यज्यतेऽङ्गना ॥ २६१ ॥  
 आवर्त्ता वामभागेऽपि स्त्रीणां संहारवर्त्तयः । न शुभाः शुभाश्च भाले दक्षिणाङ्गेषु दृष्टितः ॥ २६२ ॥ अथ संग्रहः—पिङ्गाक्षी कूपगल्ला  
 खरवहुवचना स्थूलशीर्षोर्द्धकेशी लम्बोष्ठी दीर्घवक्रा प्रविरलदशना श्यामलम्बोष्ठीजिह्वा । शुष्काङ्गी संहतञ्चूः सरवबहुहसा नासिका-  
 क्रान्तवक्रा सा कन्या वर्जनीया सुखसुतरहिता भ्रष्टशीला च नारी ॥ २६३ ॥ पीनोरुः पीनगल्ला समसितदशना पद्मपत्रायताक्षी  
 विम्बोष्ठी तुङ्गनासा गजपतिगमना दक्षिणावर्त्तनाभिः । स्निग्धाङ्गी बन्धुरञ्चूः स्मितकमलमुखी सुस्वरा चारुकेशी भर्त्ता तस्याः  
 क्षितिशो भवति च सुभागा पुत्ररम्या च नारी ॥ २६४ ॥ गुरुदेवपितृधशुरादिषु भक्ता भर्तृबन्धुषु स्निग्धा । धर्मगृहाचारज्ञाऽनलसा  
 विनयौचितीदधा ॥ २६५ ॥ गीतादिकलारसवत्यादिकविज्ञानशीलमृच्छभते । सुखमप्यलक्षणा ननु सलक्षणाऽप्युक्तविपरीता ॥ २६६ ॥

लक्षणां लक्षणान्येवं श्रुत्वा सामान्यतः स्त्रियाः । निमित्तज्ञं वृषः स्माह विस्मयानन्दमेदुरः ॥ २६७ ॥ किञ्चिज्ज्ञानमपि ज्ञानिन् !  
 शुश्रूषेहं विशेषतः । लक्षणाद्यथ कन्यायाः श्रमोऽयं यत्फलेद्यहिः ॥ २६८ ॥ जगौ नैमित्तिको राजन् ! कन्येयं शुभलक्षणा ।  
 कल्पवल्लीव भवतिर्भविताऽभीष्टदायिनी ॥ २६९ ॥ चक्राद्यङ्कितपाणयं हि भलि स्वस्तिकभासुरा । येनोपयंस्यते भावी स सेव्यः सर्व-  
 भूमिपैः ॥ ३०० ॥ एषा पुत्रवती देवगुरुभक्ता यशस्विनी । सुशीला भाविनी नित्यं भर्तुरिष्टा सुखान्विता ॥ ३०१ ॥ श्रुत्वेति  
 मुदितो राजा दत्त्वा दानं विसृज्य तम् । कृत्वाऽथ दिनकृत्यानि निशि सुष्वाप सप्रियः ॥ ३०२ ॥ यामिन्याः पश्चिमे यामे विनि-  
 द्रोऽचिन्तयच्च सः । कस्य भाग्यवतः कन्या देयेयं सर्वलक्षणा ? ॥ ३०३ ॥ यस्मै च दास्यते भावी स हि सेव्यो मयाऽप्यहो ! ।



ज्ञानिनो वितथं यत्र शास्त्रसंवादिभाषितम् ॥ ३०४ ॥ स्वोत्पन्ना वर्धिता यत्नादभीष्टा पालिताऽप्यहो ! परस्यैवोपकाराय कृपणा-  
 श्रीरिवाङ्गजा ॥ ३०५ ॥ धिग् दैवं मम येनैषा पुत्रीत्वेनोदपद्यत । उदपत्स्यत चेद्भार्याऽभविष्यं तज्जगज्जयी ॥ ३०६ ॥ अथवा  
 मद्धीनैवास्त्येषा बालाऽधुनाश्रवा । उपयच्छे यदीमां तत्को निषेद्धा स्ववस्तुनि ? ॥ ३०७ ॥ स्वोत्पन्नवर्द्धितायास्तद्रूपेणातिसुरस्त्रियाः ।  
 कल्पवल्हेरिवैतस्या गृह्णे भोगफलं न किम् ? ॥ ३०८ ॥ भोगे दोषोऽस्ति चेन्नार्यास्तदा स्वस्य परस्य का ? । अथ नास्त्यात्मनस्तप्ते-  
 स्तदा स्वस्य परस्य का ? ॥ ३०९ ॥ भूतानां न विशेषोऽस्ति पञ्चानां स्वपरस्त्रियोः । दोषस्तत्कोऽङ्गजाभोगे दृश्यो धूर्तोक्तिमोहितैः ?  
 ॥ ३१० ॥ स्नेहपात्रं कलत्रं तु नापमान्यं सुवैकभूः । ध्यात्वेत्यनुमतिं तस्या जिष्टजुः स्माह स प्रियाम् ॥ ३११ ॥ म्रिये ! त्वदनु-  
 मत्या चेत्याणौ कुर्वे जयश्रियम् । सर्वराजेषु तत्पृष्ट्याः पारणौ कुर्वे जयश्रियम् ॥ ३१२ ॥ कर्णौ पिधाय साऽप्याख्यत्स्वामिन् ! ब्रूषे  
 किमीदृशम् ? । लोकशास्त्रविरोधेन भवद्वयविघातकृत् ॥ ३१३ ॥ उक्त्वा नैमित्तिकोक्तं तज्जगौ भूपोऽस्ति कारणम् । ब्रह्मीष्वपि न  
 पुत्रोऽभूत् भवतीषु चिरादपि ॥ ३१४ ॥ विना तं चास्ति राज्यस्य धर्ता मदनु को नु मे ? । इयं पुत्रवती चोक्ता प्रजार्थं कामये ततः  
 ॥ ३१५ ॥ वेदेऽपि श्रूयते पुत्रीं प्रजानाथोऽगमन्न किम् ? । बर्धुर्द्वेषायनोऽयासीत् शाल्वैर्नतद्विरुध्यते ॥ ३१६ ॥ किं चैवमवियोगः  
 स्यादावयोरिष्टयाऽनया । मुनिश्चितहिते कार्ये लोकोक्तिः केन गगयते ? ॥ ३१७ ॥ यदुक्तम्—

“ सर्वथा स्वहितवाचरणीयं किं करिष्यति जनो बहुजल्पः । विद्यते स नहि कश्चिदुपायः सर्वलोकपरितोषकरो यः ॥ १ ॥ ”

मा सपत्नीभयं कार्षीः सर्वं तव वशे हि मे । इच्छाम्यनुमतिं स्नेहादेव तेऽस्म्यभयो दृपः ॥ ३१८ ॥ क्षमे बोधयितुं नैतं बोधयिष्यन्ति  
 मन्त्रिणः । विचिन्त्येत्यवदद्राक्षी प्रमाणं मन्त्रिणोऽत्र वः ॥ ३१९ ॥ सखा हि रोगिणो वैद्यो भवदुःखोद्विजो मुनिः । गृह्णिणः कामिनः  
 पत्नी सचिवश्च महीसुजः ॥ ३२० ॥ यदुक्तम्—

“स किसखा साधु न शास्ति योऽधिपं हितान्न यः संशृणुते स किंप्रभुः । सदानुह्लेखिह कुर्वते रति नृपेण्माल्येषु च सर्वसंपदः ॥१॥”  
 कृतभ्रातस्त्वकृत्योऽथाऽध्यास्ते यावत्स पर्पदम् । तावद्दीरमती दास्या मन्त्रिणस्तद् न्यवेदयत् ॥ ३२१ ॥ शक्त्या प्रतिकारिष्यामी-  
 त्युक्त्वा सोऽगान्दृपान्तिके । यथोचितमथाध्यास्त पर्पद्राज्यस्य मगडना ॥ ३२२ ॥ मन्त्र्याद्यनुमतिं भूषो जिघृक्षुः स्वेष्वसिद्धये ।  
 अथावगू भोः ! प्रजा राज्ञः कस्मिन् स्थाने ? निवेद्यताम् ॥ ३२३ ॥ मन्त्री ज्ञातदाहूतो ब्रूते यावन्न किञ्चन । तावत्सेनाधिपः  
 शूरोऽपत्यस्थाने जगाविति ॥ ३२४ ॥ राजोचे तर्हि वः पुत्रीदोषोऽस्त्युद्धतो मम । नवेति ब्रूत नेत्युक्ते सेनेशेनाव्रवीन्दृपः ॥ ३२५ ॥  
 स्वपुत्र्या अपि तद्वत्तन्न दोषोऽस्ति करग्रहे । राज्ञोऽपत्यत्वसाधर्म्यात्पार्ष्णोर्कुर्वे तदात्मजाम् ॥ ३२६ ॥ जगौ सेनेश्वरः स्वामिन्नवाच्यं  
 किं वदस्यदः ? । पामरेष्वप्यकृत्यं यन्मात्स्यन्याग्रभवर्तनम् ॥ ३२७ ॥ महताऽपि न भूषेन कार्यं लोकापवादकृत् । पोतः प्रौढोऽगुनाऽ-  
 प्यब्धौ न किं छिद्रेण मज्जति ? ॥ ३२८ ॥ स्त्रियः सद्रूपलावण्याः सन्त्यगण्याः सुलक्षणाः । परिणीय कुलीनास्ता विरमास्मादकृत्यतः  
 ॥ ३२९ ॥ नयः प्रतापः प्रभुता विवेकः कीर्तिश्च कोशश्च बलं यशश्च मन्त्रश्च शक्तिश्च दशासवोऽमी राज्यस्य जीवस्य यथेन्द्रियाद्याः  
 ॥ ३३० ॥ राज्यजीवितयनैरपि धीराः क्रीणते स्थिरतरां सुभगां याम् । साऽपवादलवभङ्गुरनार्यै किं विडम्बयसि कीर्तिमिमां स्वाम् ?  
 ॥ ३३१ ॥ उपदेशदृतेनैवं राज्ञः क्रोधान्निरज्ज्वलत् । गरो हि पयसः पानाद्भुजङ्गस्य प्रवर्धते ॥ ३३२ ॥ स्वाभिप्रायविधायुक्तं बुद्ध्वा  
 सेनाधिपस्य तत् । क्रुद्धो राजाऽब्रवीन्मूढ ! स्वेनोक्तं किं न बुध्यसे ? ॥ ३३३ ॥ नियद्योऽसि ममाप्यग्रे दुष्ट्वं व्याहृतं वदन् । क्रुधैवं  
 बन्धयित्वा तं चारकेऽक्षेपयन्तृपः ॥ ३३४ ॥ विधाय विजनं चाथ व्यासानैमित्तिकोदितम् । मन्त्रिणः स्वाशयं चैतदनुमत्यै जगौ  
 दृपः ॥ ३३५ ॥ दण्डं शूरस्य वीर्यैषोऽप्यनेहोहरणेच्छया । तं कौलधर्मं जानन्तुपायविदुरोऽवदत् ॥ ३३६ ॥ अतिरम्भां त्वमेवा-

हस्यपयन्तुमिमां कनीम् । को हि कामदुग्धां स्वस्य विक्रीणीति गृहोद्भ्राम् ॥३३७॥ केवलं दुर्मुखो लोको यत्तयेन न भाषते । जायते कार्यसिद्धिश्च तद्युपायं शृणु प्रभो ! ॥३३८॥ कन्यैषा नृप ! षण्मासीं यावद्देहे ममार्यताम् । तवैव दासदासीभी रक्ष्यमाणा च खेलतु ॥ ३३९ ॥ मन्त्रिणा निजपुत्रीयं लालनादिसमाधये । अर्पिता निरपत्याया राश्या जन्मदिनादभूत् ॥३४०॥ संप्राप्तयौवनोद्गाहहेतोः संप्रत्यगृह्यत । इति लोके प्रवादश्च प्रसिद्धिमधिरोप्यताम् ॥३४१॥ काले वरान्तराप्तास्या दास्याम्यथ तवैव ताम् । एवं परिणयन्निष्ट-सिद्धावपि न निन्द्यसे ॥३४२॥ हृष्टः श्रुत्वैति भूपस्तं शंसंश्चक्रे तथैव तत् । ईदृशेष्वेव कार्येषु सफला मन्त्रिणां हि धीः ॥३४३॥ यतः—

“ उदन्वच्छिन्ना भूः स च निधिरपां योजनशतं सदा पान्थः पूषा गगनपरिमाणं कलयति ।

इति प्रायो भावाः स्फुरदवधिमुद्रामुकुलिताः सतां प्रज्ञोन्मेषः पुनरथमसीमा विजयते ॥ १ ॥ ”

अन्यदारेकमाणास्तं शल्यमिष्टविघातकम् । रहः सेनाधिपं हन्तुं नृपो मातङ्गमादिशत् ॥३४४॥ ज्ञात्वा मन्त्री तु तद् बुद्ध्या भूरि-द्रव्यप्रदानतः । मातङ्गात्तं विमोच्य स्वगृहे छत्रमधारयत् ॥ ३४५ ॥ मातङ्गोऽपि धिया कृत्वा तादृशेष्वमयं शिरः । दूरात् प्रदर्शयन् सायमवञ्चयत भूपतिम् ॥ ३४६ ॥ स्वसुताकामनात्तो दिनानि गणयन्नयम् । परिदतैर्वोध्यमानोऽपि नाबुध्यत कथञ्चन ॥ ३४७ ॥ मन्त्री सेनाधिपो वीरमती राज्ञी तथाऽन्यदा । परिणामहितं कार्यं व्यमृशन् मिलिता रहः ॥ ३४८ ॥ ऊचे राज्ञ्या तया मन्त्रिन् ! शक्तो बोधयितुं न चेत् । अवोध्यस्तदयं नूनं चिन्तयौपयिकान्तरम् ॥ ३४९ ॥ सेनाधीशोऽवदत्त्वेन भ्रियते मार्यतेऽपि वा । न वाऽकृत्यमिदं राज्ञो मृष्यते विश्वगर्हितम् ॥ ३५० ॥ उवाच सचिवः स्वस्य मृती राज्ञोऽपि मारणम् । धर्मज्ञानां न युज्येत नाप्युदर्क-हिताय च ॥ ३५१ ॥ किन्तु राजान्तरं न्यस्य तस्मै कन्या प्रदीयते । आत्मभिश्च तमाश्रित्य सप्रजैः स्थीयते सुखम् ॥ ३५२ ॥

योग्यः कश्चित् परं मृग्यः कुलीनो बलवान् युवा । न्यायधर्मगुणाढ्यश्च य एतं जेतुमीश्वरः ॥ ३५३ ॥ गजानीकाधिपः शीलस्तला-  
 रक्षश्च मङ्गलः । सिद्धो दूतश्च मे सन्ति वसोऽदस्तं न दुष्करम् ॥ ३५४ ॥ दूतमाकार्यं पृच्छयेत तादृक्पुरुषसंभवः । बहुदृष्ट्वा हि  
 जानाति स चेद्वोऽभिमतं भवेत् ॥ ३५५ ॥ अथ सेनेशराज्ञीभ्यामेवमस्त्वित्युदीरिते । मच्छत्राकारितो दूतः पृष्टसैस्तान्युदाऽत्रदत् ॥  
 ३५६ ॥ अस्ति चन्द्रपुरे राजा युवा सर्वगुणोत्तरः । स्वभाग्याजितराज्यश्रीः सुमुखो देवतासखा ॥ ३५७ ॥ गुणवार्धः पुरस्तस्य  
 तेजसातिदिनप्रभोः । भूपाः कृपा इवाऽऽभान्ति तारका इव वाऽखिलाः ॥ ३५८ ॥ दशाऽपि प्रेरितैश्चित्रभर्तुर्यस्य वशीकृताः । राजन्याः  
 किङ्करायन्ते सोऽस्ति वीर्यवर्धितसाधकः ॥ ३५९ ॥ हृष्टा मन्यादयो राज्ञः शङ्कानुत्पत्तये ततः । मामाकार्यं रहो मित्रं सर्वमेतदब्रुवुधन्  
 ॥ ३६० ॥ अन्यासाध्यमिदं कृत्यमित्युवत्वाऽभ्यर्थ्य चादरात् । लदाकारणहेतोर्मां प्राहैषुश्च विचक्षणम् ॥ ३६१ ॥ मन्त्री विज्ञाप्य  
 राजानं शङ्कान्तरनिवृत्तये । स्वयं राजाप्यथोद्वाहसामर्थी निरमापयत् ॥ ३६२ ॥ आगतोऽत्रेत्यमन्ये त्वां दृष्ट्वा जन्म फलेग्रहि । पाणौ-  
 कुरु तदागत्य द्विधाऽप्यथ जयश्रियम् ॥ ३६३ ॥ त्वयि वीरपुरं प्राप्ते कौलो राजा स नङ्घयति । राज्यश्रीश्च जयश्रीश्च श्रयिष्यति सना-  
 थताम् ॥ ३६४ ॥ स्त्रीमात्रं सा च नो चिन्त्या गुणैर्विश्वत्रयोत्तरा । यां चिकीर्षुर्विधिश्चक्रेऽभ्यासार्थं तु सुरस्त्रियः ॥ ३६५ ॥ तथैव  
 पत्न्या तत्र रूपसंपद्भवेत् कृतार्था हि हरेः श्रियेव । कस्यापि साऽप्यर्हति दारभावं न त्वां विनाऽन्यस्य हरिं यथा श्रीः ॥ ३६६ ॥  
 ऋते तथा भासि न राज्यलक्ष्म्या सृजन्नपि त्वं भुवनोपकारम् । संतर्पयन्नप्यवनीं घनोऽभ्युष्टया विना राजति विद्युता न ॥ ३६७ ॥  
 प्रजात्रुकम्पाग्र्यफले प्रष्टत्स्त्वं लप्स्यसे तामथवा प्रसङ्गात् । शैत्याय पृथ्व्या दधदुन्नतिं किं संयुज्यते नो दिवि विद्युताऽब्दः ? ॥ ३६८ ॥  
 व्यजिज्ञपं कार्यसुतत्त्वमेवं जानीहि विद्वन्मथ चात्मकृत्यम् । श्रुत्वेति विप्रोक्तमथो नरेन्द्रो व्यलोकतास्यं सचिवादिक्कानाम् ॥ ३६९ ॥

जगाद् मन्त्री नयवर्त्मवेदिन् ! किमुच्यसे पद्गुणसंभृतस्त्वम् ? । हितोपयोगा हि परं प्रजानां भवाद्दशां भुव्यवतारसृष्टिः ॥ ३७० ॥  
जयश्रियं वीरपुरमजार्थं कौलं प्रमथन् नृपमाप्स्यसि त्वम् । अर्ब्धि सुरेभ्यो मथतो हरेर्न वभूत्र पाणिग्रहणं श्रियः किम् ? ॥ ३७१ ॥  
उत्साहभाजां परकृत्यले कलङ्कपङ्कं तनुते विलम्बः । समर्थयन्ते स्म ततस्तमर्थं हुंकारकृत्या युवराजमुख्याः ॥ ३७२ ॥ सभां विष्ट-  
ज्याथ कृताहकृत्यः ससैन्यविभो नृपतिश्चाल । शुभे क्षणे वीरपुरं प्रति द्राक् कार्याविलम्बो हि जिगीयुचिह्वम् ॥ ३७३ ॥ प्राप्तो  
वीरपुरसन्ने प्रैपीद् दूतं स तपतेः । गत्वा नत्वा नृपं सोऽपि तत्पृष्ठे वाक्पटुर्जगौ ॥ ३७४ ॥ सुमुखो नाम भूपस्त्वां प्राप्तस्त्वैश-  
सीमनि । जिगीपुरादिशत्येवं नयविक्रमकोविदः ॥ ३७५ ॥ दत्त्वा जयश्रियं कन्यां राजन् ! सेवां कुरुष्व मे । भुङ्क्ष्व पित्रार्पितं  
राज्यमनहौऽपि च नास्तिकः ॥ ३७६ ॥ नो चेत्सद्यो रणावन्यां देहि द्वेवा जयश्रियम् । मा वादीर्ज्ञापितं नेति च्छलयती हि नो  
महान् ॥ ३७७ ॥ अथ क्रुद्धो नृपोऽवादीत् क एष सुमुखो नृपः ? । विमुखोऽपि न यो गन्तुं संख्ये शक्यति मे पुरः ॥ ३७८ ॥  
नास्तिकं वैरिणां यस्य पुरः सोऽहं हि नास्तिकः । तिष्ठति क्षणमेकं यस्तच्छ्रद्धां पूरये रणे ॥ ३७९ ॥ दध्यौ हृष्टोऽथ दूतोऽस्य  
गिरा दैवसमुत्थया । श्रद्धापूर्तिर्ध्रुवं युद्धे भविता स्वामिनो मम ॥ ३८० ॥ जगौ स चाशयोऽयं चेत्तद्देहे नर्दितां त्यज । सद्यः सन्नद्यतां  
युद्धे कार्तर्यं तद्विलम्बिता ॥ ३८१ ॥ याहि रे ! प्राप्त एवाहमित्युक्त्वा सोऽप्यवाद्यत् । रणहकां स्वसैन्यानां मेलनाय कृतत्वस्म ॥ ३८२ ॥  
दूतो गत्वाऽथ तत्सर्वमाख्यत्सुमुखभूभुजे । नरसिंहनृपोऽप्याशु ससैन्यो निर्ययौ पुरात् ॥ ३८३ ॥ दिशो वधिरयन् वाद्यनादैः  
स गजगर्जितः । क्षोणीमश्वपदाद्यतै रथचक्रैश्च कम्पयन् ॥ ३८४ ॥ युग्मम् ॥ दूरेऽपि द्राक् स्वदेशस्य रणोत्साहात्स सीम्न्यगात् ।  
द्विपाऽऽत्मनीवृदाक्रान्ति वीरमानी सहेत कः ? ॥ ३८५ ॥ हास्तिकं हास्तिकेनाश्वमधीयेनामिलंस्ततः । योथा योर्धैर्द्वयोश्चम्वो रथ्याश्च

रथकच्यया ॥ ३८६ ॥ रजच्छन्नग्रहेशोऽथ शखौघघोतिताग्वरः । प्रावर्तत रणस्तेषां वाघैर्नादितदक्तिः ॥ ३८७ ॥ खड्गैः  
 कुन्तैः शरैश्चक्रैर्मुद्गरैश्च गदादिभिः । यष्टिभिर्मुष्टिभिश्चापि भटा जघ्नू रणो रिपून् ॥ ३८८ ॥ शूरैः पातितहस्यश्वयोधैर्भर्जने रथैः क्रमात् ।  
 दुःसञ्चरथरः सोऽभूद् रणो विश्वभयङ्करः ॥ ३८९ ॥ तत्रैवं जायमानेऽस्मिन् मन्त्रिशीलादयोऽथ ते । साविर्भूतचमूनाथाः कियद्भिः  
 सैनिकैः सह ॥ ३९० ॥ पृथग्भूत्वा पुरे गत्वा संकेतान्मिलिता द्रुतम् । कोशदुर्गाद्यधिष्ठाय गोपुरेऽस्थू रणोद्यताः ॥ ३९१ ॥ युग्मम् ॥  
 दृसिंहोऽथ दृपो भयवलः सुमुखसैनिकैः । अपस्त्य रणाद् दुर्गाश्रयबुद्ध्या पुरेऽविशत् ॥ ३९२ ॥ निरुद्धः शूरशीलाद्यैर्ज्ञात्वा वि-  
 घदितांस्तु तान् । हन्यमानोऽरिसेन्येनानेशल्पपरिच्छदः ॥ ३९३ ॥ युग्मम् ॥ दीनो निःशरणो गत्वा गिरिकूटगिरौ च सः । प्रीत्या  
 वनेचरैस्तस्थौ विपमे विहितोदजः ॥ ३९४ ॥ नश्यन्तं तद्युपेक्ष्यथ मन्त्र्यादीन् मिलितांश्च तान् । सत्कृत्य तैर्युतो भूपः सुमुखः  
 प्राविशत् पुरे ॥ ३९५ ॥ सिंहासने निवेशयथ पूर्वभूपस्य सोत्सवम् । अर्भ्यपिन्यत मन्त्र्याद्यै राज्ये वीरपुरस्य सः ॥ ३९६ ॥ अयो  
 भूषानुमत्या ते मन्त्र्याद्याः स्वामिभक्तिः । प्राहैपुर्नरसिंहाय पत्नीः कोशं च भूभुजे ॥ ३९७ ॥ हृष्टः संवाधनं कृत्वा सुमुखवाज्ञाव-  
 शात्सुखम् । तत्र रेमे स पत्नीभिः समयज्ञा हि कोविदाः ॥ ३९८ ॥ सा तु वीरमती राज्ञी नान्वगान्नास्तिकं पतिम् । दुःखिता मृत्यु-  
 भिच्छन्ती बोधिता सुव्रतार्यया ॥ ३९९ ॥ संवेगान्यक्तसंसारसुखेच्छा भवगीरुधीः । समर्प्य मन्त्रिणः पुत्रीं प्रत्रय्यामाददेऽर्हतः ॥  
 ॥ ४०० ॥ अथ मन्त्री महाबुद्धिर्बुद्ध्या प्राक् स्ववशीकृताम् । ददौ जयश्रियं लग्ने शुभे सुमुखभूभुजे ॥ ४०१ ॥ परिणीयोत्सवैस्तां  
 स देवानामपि दुर्लभाम् । अन्योऽन्यं प्रेमसंक्रान्त्या रेमे स्वैरं तथा सदा ॥ ४०२ ॥ दर्शनादपि यां तस्याः स भूपः प्रीतिमश्नुते ।  
 तयाऽप्येन्द्रमहो जिग्ये रम्भासंभोगं सुखम् ॥ ४०३ ॥ यच्च संभोगं तस्या बुद्ध्क्ते स सुखमन्वहम् । उपमा तस्य नैवास्ति तद्गुणाना-

भिव क्वचित् ॥ ४०४ ॥ अथ मन्त्री महाबुद्धिः शूरः सेनाधिपथ सः । गजानीकाधिपः शीलस्तलारक्षथ मङ्गलः ॥ ४०५ ॥  
 सिद्धो दूतो द्विजः सोऽपि धर्मपक्षस्थिता इति । उपकारकृतो राज्ञा प्रापिताः प्रौढसंपदः ॥ ४०६ ॥ युगम् ॥ न्यस्ताः स्वस्वपदे  
 तेऽथ राज्यभारं दधुमुदा । राष्ट्रकोशादिभिर्भूषो वष्टथे च दिने दिने ॥ ४०७ ॥ कियत्यथ गते कालेऽन्यदा तद्वशिलापुरात् ।  
 आजगामौष्ट्रिको मूलराजथान्या महीभुजः ॥ ४०८ ॥ स द्वाःस्थावेदितो भूपानुमत्यागत्य पर्षदि । नत्वा भूपमुपाविक्षत् भूश्रुजा  
 दापितासने ॥ ४०९ ॥ प्रीतः स्वागतभद्रादिप्रश्नैः पृष्टं निवेद्य सः । विज्ञप्तिमार्पिपद्राज्ञे सोन्मुद्रथैतां त्वाचयत् ॥ ४१० ॥ तथाहि—

स्वस्ति वीरपुरे राजराजं श्रीसुमुखमश्रुम् । इतस्तक्षशिलापुर्या मन्त्री सुमतिनामकः ॥ ४११ ॥ नत्वा विक्षपयत्येतत् कुशलं  
 त्वत्प्रसादतः । अत्रुकम्ब्यथ सौवाङ्गारोग्यादिज्ञापनादहम् ॥ ४१२ ॥ युगम् ॥ कार्यं च स्वामिनो भाग्यसौभाग्यादिश्रुतेरिह । श्रुती-  
 नाममृतासारालुवो भवति नोऽनिशम् ॥ ४१३ ॥ परं नेत्राणि ताम्यन्ति प्रभो ! त्वदर्शननुया । राज्ञी कीर्तिमती चोऽभक्तनानादि-  
 तनुसंस्क्रियाम् ॥ ४१४ ॥ योगिनीव परं तत्त्वं ध्यायन्ती त्वां निरन्तरम् । सित्केऽपि सा दृग्भोभिस्तापौघं हृदि विन्दति ॥ ४१५ ॥  
 सा दह्यमानसर्वाङ्गी दुर्वारविरहाग्निना । प्राप्तास्ति प्राणसंदेहं विना त्वत्सङ्गयौषधम् ॥ ४१६ ॥ तस्याश्च जीवनोपायं स्वयं वेत्सि  
 किमुच्यते ? । किञ्च भूपस्त्वया सूरतेजा योऽधिष्ठतोऽभवत् ॥ ४१७ ॥ ज्ञात्वा निःस्वामिकं राज्यं छलान्वेषी स सांप्रतम् । बहुभु-  
 वोपदोद्रोति स्त्रीपथाद्यपहारतः ॥ ४१८ ॥ अभिषेणयितुं तं च वाञ्छामि स्वाम्यनुज्ञया । परं सोऽतिप्रचण्डत्वाद्विजयं संशयं नयेत्  
 ॥ ४१९ ॥ द्रुतमागत्य तच्चात ! प्रजा राजन् ! सुखाकुरु ! सुखी नौतीति मङ्गलम् ॥ ४२० ॥

विज्ञप्तेरवधार्यैवमर्थं भूपः कृथा रिपौ । पत्नीप्रजाः सुखाकर्तुं गन्तुमुत्कण्टुलोऽभवत् ॥ ४२१ ॥ विमृश्य मन्त्रिभिः साकं कृत्वा

तद्राज्यसौष्ठवम् । जयश्रिया सहागच्छत् सोऽथ चन्द्रपुरे द्रुतम् ॥ ४२२ ॥ राज्यचिन्ताकरं शिक्षापूर्वं विन्यस्य तत्र सः । लात्वा  
 भोगवतीं चाथाचलत्क्षशिलां प्रति ॥ ४२३ ॥ सैन्यैराश्रावयन् पृथ्वीं सरांसि पथि शोषयन् । रजोभिः प्रच्छादयन्नाशाः प्राप तक्षशिलां  
 नृपः ॥ ४२४ ॥ मन्त्रिसामन्तपौरैः स पूज्यमानः प्रविश्य ताम् । आनन्दं जनयामास सार्वलोक्यस्य निस्तुलम् ॥ ४२५ ॥ समये च  
 मियां कीर्तिमतीमालिङ्गनादिभिः । संसारसुखसर्वसर्वं प्रेम्णा भूञ्जुगबूञ्जत् ॥ ४२६ ॥ सोऽन्यदाऽथ स्वयं गत्वा चतुरङ्गचमूढतः ।  
 सूरतेजसमाहास्त रणो परिडतमानिनम् ॥ ४२७ ॥ कृत्वा चिरं रणं घोरं भङ्क्त्वा तस्य बलानि च । योधयन् द्वन्द्वयुद्धेन सुमुख-  
 स्तमबन्धयत् ॥ ४२८ ॥ शरणं मे त्वमेवेति वादिनं स विमुच्य तम् । गत्वा तद्राजधान्यां च न्यास्यत्सत्कृत्य सेवकम् ॥ ४२९ ॥  
 कन्यां प्रीतिमतीं लैणगुणसर्वस्वधारिणीम् । स ददौ नररत्नाय सुसुखायोयतेजसे ॥ ४३० ॥ अथो सुमुखभूपालस्तदुपायनसंभृतः ।  
 सप्रियः स्वपुरीमेत्य वार्थन्तामभुनग् महीम् ॥ ४३१ ॥ भूपालाः करदाः सर्वे प्रजाश्चाकरदाः कृताः । दानैर्विनीपकास्तेन चक्रिरे  
 चाऽवनीपकाः ॥ ४३२ ॥ तृणेषु गौरुचं भेजुस्तस्य वैरिन्तृपा रणे । पारणेषु च ते केचिद्वने कन्दफलादिषु ॥ ४३३ ॥ एकाकित्वे  
 विदेशेऽपि कन्याराज्यत्रयासितः । स्वस्य पुरयानि निर्णीय स तेषु रतिमादधे ॥ ४३४ ॥ अथ मन्यादिषु प्राग्ब्राज्यभारं सुहृत्सु  
 सः । न्यस्य निःशङ्कधी रेमे विषयेष्वखिलेष्वपि ॥ ४३५ ॥ तास्वरंस्ताधिकं प्रेम्णा प्रियासु चतसृष्वयम् । अस्य कीर्तिः प्रतापश्च  
 हरिस्तु तु दशस्यपि ॥ ४३६ ॥ सूरतेजा नृपः सोऽथाभिभवं तत्कृतं स्मरन् । अन्यदा सद्गुरूपान्ते धर्मं श्रुत्वा प्रबुद्धवान् ॥ ४३७ ॥  
 अपुत्रोऽत्यन्तवैराग्याज्जामात्रे सुसुखाय सः । दत्त्वा राज्यं प्रवत्राज तपोभिः श्रेष्ठभागभूत् ॥ ४३८ ॥ एवं चतसृषी राज्यश्रीभिरेवास्य  
 जज्ञिरे । पत्न्यस्ताः ससपत्नीकाः सुसुखस्य गुणोत्तराः ॥ ४३९ ॥ धीरो ललितलावययरूपयौवनभाक् स च । पद्मिनीषु पयो



भोगरसं तासु द्विरेफवत् ॥ ४४० ॥ कदाचिन्नर्तयन् पत्नीर्गीतवाद्यपरः स्वयम् । क्रीडन्नन्तःपुरे स्वैरं विनोदैः सुखमन्वभूत् ॥४४१॥  
 प्रियाः कदाचिदालिङ्ग्य तुल्यं तदधरान् पिवन् । पञ्चभूतात्मकैकाङ्ग इवाभून्मतभागुरोः ॥ ४४२ ॥ यथर्तुं स यथाकामं क्रीडावापी-  
 वनादिषु । रमेऽखिलैः कलाकलिकैलिभेदैः प्रियान्वितः ॥ ४४३ ॥ अर्थतो विशेषकम् ॥ इत्येकात्मैव पत्नीभिर्भक्तायत्तपरिच्छदः ।  
 निःशङ्कः स निरातङ्को वाञ्छोपनतभोगभाग् ॥ ४४४ ॥ कलाललितविज्ञानैर्विनोदैः शास्त्रैरपि । प्रायः स्मरानुगैः खेलन् निनाय  
 समयं बहुम् ॥ ४४५ ॥ युगम् ॥ कालादजीजनत्पुत्रांश्चतसृष्वपि तासु सः । तेजस्विनो नवाम्भोदो मणीन् रत्नखनीष्विव ॥४४६॥  
 न्यायधर्ममये तस्य राज्ये नापमृतिः कश्चित् । नैवाज्ञोऽहङ्कः कश्चित् शत्रुचौरभयं च न ॥ ४४७ ॥ अन्यदा तत्पुरोध्याने चतुर्ज्ञानमह-  
 द्दिभाक् । आगमद्धर्मधोपाढो गुरुः प्रौढपरिच्छदः ॥ ४४८ ॥ नियुक्तपुरुषेभ्यस्तज्ज्ञात्वा भूपो मुदाकुलः । राजन्यैर्नगरैश्चामा तं  
 नन्तुं सप्रियोऽगाम् ॥ ४४९ ॥ स त्रिःप्रदक्षिणीकृत्य वचन्दे च गुरुं मुदा । धर्मलाभाशिपं सोऽपि ददौ श्रेयोरमापुपम् ॥ ४५० ॥  
 शेषानपि मुनीन् नत्वा यथास्थानमुपाविशत् । भूपः संघश्चतुर्था च गुरुर्धर्मथादिशत् ॥ ४५१ ॥ तथाहि—

संप्राप्य दुष्पापमिदं नस्त्वं धर्मे विधेयः सततं प्रयत्नः । यदैहिकासुष्मिषिकशर्मसंपदन्वेति तस्यापचयं चयं च ॥ ४५२ ॥ इहापि  
 गेहे स्युरभीष्टसंपदः सुता विनीताः प्रणयी परिच्छदः । स्त्रियोऽनुकूलाः सुभगा धियो हृदि स्फुरन्ति धर्मादभितश्च कीर्तयः ॥४५३॥  
 राज्यं नददन्तिगणं निधीन् वा दधन्न वा मर्त्यपतीन्दिरादि । जिनाधिपत्वं शिवसंपदश्च जिनेन्द्रधर्मस्य फलान्यमुत्र ॥ ४५४ ॥

अथो व्यजिज्ञपद् भूपः किमकारि मया प्रभो ! । सुकृतं प्राग्भवे येन राज्यपत्न्याद्यवामत्रम् ॥ ४५५ ॥ जगौ गुरुः ऋणूर्वीश !  
 पुण्यं वः प्राग्भर्वाजितम् । आस्ते मणिमये देज्ञे पुरी मणीवती वरा ॥ ४५६ ॥ नायकः सुस्थितस्तत्राभवद्बहुपरिग्रहः । श्रिया

वैश्रवणो यस्य पुरो वै श्रमणायते ॥ ४५७ ॥ चत्वारश्चतुरास्तस्याभवन् कर्मकरा वराः । सुन्दरो मन्दरैश्वर्यमङ्गलः सुभगस्तथा ॥ ४५८ ॥ तेषां पत्न्यः क्रमादासन्मदना सुन्दरी तथा । प्रियंवदा सुदामा च सर्वे प्रकृतिभद्रकाः ॥ ४५९ ॥ तत्राभूच्चन्दनः श्रेष्ठी परमार्हतमण्डनः । सोऽन्यदा कारयामासावासं बहुधनैर्नवम् ॥ ४६० ॥ यावद्भवति नाद्यापि सुहृत्प्रयोगतोऽत्र सः । तत्रागमन् शुचौ मासे तावत्सुव्रतसूरयः ॥ ४६१ ॥ तत्रावासे चतुर्मासीस्थित्यै श्रेष्ठी गुरुनिमान् । न्यमन्त्रयत् ते भक्त्याऽप्यस्थुः शुद्धेऽर्हतीदृशः ॥ ४६२ ॥ धन्यमन्यास्ततः पौरा गुरुसेवार्ताः सदा । पञ्चियावश्यकोद्युक्ताः श्रृण्वाना धर्मदेशनाम् ॥ ४६३ ॥ वन्द्युदघुष्टजया- रावान् सङ्घार्चादानसुन्दरान् । उत्सवान् प्रत्यहं चक्रुर्धार्मिकीगीतमङ्गलान् ॥ ४६४ ॥ युगम् ॥ ज्ञात्वा तानन्यदा तत्र सुन्दरो द्रष्टु- मागमत् । वन्दे च गुल्म् दृष्ट्वा वन्द्यमानान् महर्षिकैः ॥ ४६५ ॥ संजातकरुणास्तेऽपि समानवृपरङ्गकाः । धर्मं धर्मफलं चास्याऽ- दिशन् विश्वहितावहम् ॥ ४६६ ॥ इच्छाश्च व्यवसायाश्च सुखार्थैवाखिलाङ्गिनाम् । धर्मस्थैवानुसारेण तच्च सेव्यः स एव तत् ॥ ४६७ ॥ नरदेवादिजन्तूनां नानाऽवस्थानिवन्धनम् । धर्म एवेत्ययं सेव्यो दुःखोद्धिक्त्रैः सुखार्थिभिः ॥ ४६८ ॥ निशम्येत्याद्ययं बुद्धो जगौ धर्मार्थितां दधत् । प्रेष्यः शक्तोऽस्मि निर्वाहुं धर्मं यं तं दिश प्रभो ! ॥ ४६९ ॥ गुरुर्जगौ जिनो देवो नित्यं नस्योऽर्थितप्रदः । गुरुत्तरणवान् वन्द्यो धर्ममूलं स एव हि ॥ ४७० ॥ ध्येयः पञ्चनमस्कारः शीलं पाल्यं जनीं विना । भावी चतुर्गतिच्छेदोऽस्मात्ते धर्मचतुष्टयात् ॥ ४७१ ॥ मनोरमाः कामगुणाः प्रभुत्वं पृथ्व्याः समुद्रावधि दीर्घमायुः । रूपं यशश्चार सुरेश्वरत्वं क्रमाच्छिवं चेति फलान्यसुष्य ॥ ४७२ ॥ जगौ स भव्यो भगवन्नत्वा जिनं गुहं चानुदिनं न भोक्ष्ये । ध्यास्याम्यहं पञ्चनस्कृतिं च सद्याम्यदोषं निजदारतोषम् ॥ ४७३ ॥ नियमचतुष्कमिदं स प्रतिपद्यापद्यपि प्रष्टतसत्त्वः । अनुपालयन् प्रियायै फलान्वितं स्माह गुरुगदितम् ॥ ४७४ ॥ जातश्रद्धां तामपि गुरोः प्रपद्यानुपालयन्तीं तत् । दृष्ट्वाऽन्या अपि तिस्रो दास्यः पृष्ट्वा तथैवाऽलुः ॥ ४७५ ॥ दासीच-

तुष्कमेवं स कर्मकृत् सुन्दरश्च शुभभावात् । एतन्नियमचतुष्कं ररक्ष दक्षत्वतोऽचूर्णम् ॥ ४७६ ॥ ग्रामान्तरंऽन्यदाऽगात्स्वामिनिदेशाच्च  
 सुन्दरः कापि । जिनमुनियोगाभावात् त्रिदिनीं चोपावसत्तत्र ॥ ४७७ ॥ तुर्यदिने गृहमेथानम्यार्हन्तं मुनींश्च सोऽभुङ्क्त ।  
 तत्साहसं शशंसुः सर्वेऽप्यन्येऽनुकम्पाद्रीः ॥ ४७८ ॥ सुन्दर्याद्यास्ततस्तिस्त्रो जगदुर्मन्दरादिकान् । एतान् सुन्दरवद्धर्मान् न किं  
 पालयथोत्तमाः ? ॥ ४७९ ॥ तेऽप्युचुः पालने नैषां वयं नित्यं क्षमामहे । साहाय्यं त्वस्य दास्यामो धास्यामश्चान्तरान्तरा ॥ ४८० ॥  
 ददुस्तदादि साहाय्यं तस्य ते सानुमोदनाः । तद्धर्षविघ्नकृत्स्वाम्यादेशस्य कारणात्स्वयम् ॥ ४८१ ॥ सुन्दरस्यानुष्ठत्या च चक्रुः  
 स्तानन्तरान्तरा । व्रतं स्वदारसंतोषं प्रत्यपद्यन्त तेऽपि च ॥ ४८२ ॥ तेषां पत्न्यस्तु तिस्रोऽपि धर्मक्यादथ सुन्दरे । भक्तिरागं यथा  
 बभ्रुर्न तथा स्वपतिष्वपि ॥ ४८३ ॥ धर्मरागो मिथस्त्वासीत्तासां चतस्रणात्मपि । एवं पञ्चापि ते धर्मचतुष्कं तदपालयन् ॥ ४८४ ॥  
 कालादायुःक्षयै त्यक्त्वा भवं प्रेष्यस्य सुन्दरः । शुद्धपुण्यचतुष्कात्त्वमभू राज्यचतुष्कभृत् ॥ ४८५ ॥ मदनाद्याश्चतस्रोऽपि प्राक्  
 स्नेहात्तेऽभवन् प्रियाः । कीर्तिमत्यादयोऽभीष्टाः समपुण्यप्रभावतः ॥ ४८६ ॥ मन्दराद्यास्त्रयस्ते च तव पुण्यानुमोदनात् । धर्मसाहा-  
 य्यदानाच्च सुहृदस्ते त्रयोऽभवन् ॥ ४८७ ॥ स्नेहः पूर्वभवाभ्यासात् सर्वेषामपि वोऽभवत् । प्राग्भवोपकृतादुच्चैस्त्वया ते प्रापिताः  
 श्रियम् ॥ ४८८ ॥ स्वयवरा राज्यरमाः समन्तात् प्रियाश्चतस्रो जगदुत्तमाश्च । सौन्दर्यधैर्यादिगुणाः प्रकृष्टा देवप्रसादः सततं च शर्म  
 ॥ ४८९ ॥ नियमचतुष्कस्यैवं फलानि मत्वा महीपते ! स्वस्य । पत्नीनां सुहृदामपि कुरुष्व धर्मेऽर्हतो यत्नम् ॥ ४९० ॥ इह रोगा-  
 दिनिदानं दुर्गतिदुःखौघकारणममुत्र । त्यक्तवाऽतिकामसेवां भज धर्मं सर्वसुखमूलम् ॥ ४९१ ॥ श्रुत्वा नरनाथः पत्न्यः सुहृदश्च  
 जातिसंस्मरणात् । मुदिता बुद्धाश्चोर्धुर्भवन् ! सम्यग् भवद्वचनम् ॥ ४९२ ॥ स्वल्पादप्यव्यक्ताद् धर्माद्यदि नः फलं वभूवैवम् । तत्तं

विस्तरतो दिश बुद्ध्वा गृहीर्षहे येन ॥ ४६३ ॥ तत्तदनुग्रहहेतोर्यतिधर्मं दशविधं जगौ भगवान् । द्वादशधा गृहीर्षर्मं दर्शनमूलं च  
 सुव्यक्तम् ॥ ४६४ ॥ ऊर्जुनृपादयोऽथो यतिधर्मं न प्रभो ! कथं शक्ताः । तदनुग्रहं विधाय श्राद्धानां देहि धर्मं नः ॥ ४६५ ॥  
 भगवानथ गृहीर्षर्मं विधिना दत्ते स्म तेऽपि तं विधिवत् । प्राप्य द्युः प्रमदभरं व्यजिज्ञपद्गुरुमथो नृपतिः ॥ ४६६ ॥ भगवन् ! कोऽहं  
 भविता भवादतो भावि मे शिवं नो वा ? । गुरुराख्यत्स्वर्लोके भावी देवः सभार्यस्त्वम् ॥ ४६७ ॥ च्युत्वा ततो नृजन्मनि धर्मैः  
 किर्मीरितं सुखं भूत्वा । गन्ताऽसि स्वः पुनरप्येवमितः सप्तमे नृभवे ॥ ४६८ ॥ श्रुत्वा राज्यं प्राप्य व्रतं कृताशेषकर्ममलघातः ।  
 प्राप्स्यसि शिवशर्मं त्वं सह पत्नीभिः सहानन्दः ॥ ४६९ ॥ युग्मम् ॥ सुहृदोऽप्यार्हताद्धर्मात्सम्यगुपासितात् । भवैः कतिपयै  
 राजन् ! प्राप्स्यन्ति शिवसंपदम् ॥ ५०० ॥ श्रुत्वेति भूपः ससुहृत्सभार्यः पौराश्च धर्मान् विविधान् प्रपद्य । गुरुं प्रणम्यात्कृतार्थभावा  
 यथागतं स्वस्वमगुर्निवासम् ॥ ५०१ ॥ सुश्राद्धधर्मं सुचिरं प्रपाल्य प्रभाव्य तीर्थं बहुधा सभार्यः । काले दिवं प्राप्य नृपो गुरूक्त-  
 क्रमेण नैःश्रेयसमाप शर्म ॥ ५०२ ॥ एवं नमज्जिनमुनीन् परमेष्ठिमान् ध्यायन् सृजंश्च सततं निजदारतोषम् । राज्यादिसंपदमवाप्य  
 परां क्रमेण प्राप्नोति मुक्तिमपि कर्मजयश्रियाङ्गी ॥ ५०३ ॥ वेदाष्टमनुमितेऽन्दे १४८४ मुनिसुन्दरसूरिभिः सुमुखवृत्तम् । भव्यानुग्रह-  
 हेतोः श्रेयःप्राप्त्यै व्यधायीदम् ॥ ५०४ ॥ शब्दानुशासने दक्षो लक्ष्मीभद्रमुनिर्मुदा । कथा एताश्चतस्रोऽपि गुरुभक्तेरशोधयत् ॥ ५०५ ॥

॥ इति श्रीजिनमुनिनमनमस्कारगुणस्वदारसंतोषफले सुमुखनृपादिमित्रचतुष्ककथा ॥

जगत्प्रसिद्धश्रीवृहत्तपागच्छमण्डन-श्रीदेवसुन्दरसूरि-श्रीज्ञानसागरसूरिशिष्यैः

श्रीसोमसुन्दरसूरिपद्यप्रतिष्ठितैः श्रीमुनिसुन्दरसूरिभिः कृता ॥

॥ ग्रन्थाम्बु १४५० ॥

॥ समासमिदं चन्द्रवीरशुभादि-कथाचतुष्टयम् ॥

